


Сёньня спаўняецца 125 гадоў 
з дня нараджэньня першага 
рэдактара і выдаўца «Нашай 
Нівы» Аляксандра Ўласава 





зь Беларусі 
за суботу й нядзелю 


Авіяшоў 


14 жніўня ў Баравусе пад 
Полацкам, Росі і Бабруйску 
адбыліся авіяшоў на знак Дня 
Ваенна-паветраных сіл 15 
жніўня з паказальнымі палётамі 
нашых баявых МІГаў-29, Су-24 
і Су-27, верталётаў Мі-8, Мі-24. 


Будзем калгасы 
карміць 


Урад дае ў жніўні калгасам 
20 тыс. тон дызпаліва і 10 тыс. 
тон бэнзыну дадаткова. Частку 
іх кошту, каля 1,1 трыльёну 
рублёў, аплоціць Мінфін. Дру- 
гую частку заводы ў Мазыры і 
Наваполацку павінны адпусь- 
ціць без папярэдняй аплаты 
пад гарантыю аблвыканкамаў 
з пакрыцьцём кошту ў ліста- 
падзе. Міністэрства сельскай 
гаспадаркі дае таксама 102 
млрд. рублёў на пакрыцьцё 
калгасных крэдытаў. Яшчэ 10 
млрд. даюць на будаўніцтва 
выстаўкі для «сельскагаспа- 
дарчых жывёл» у Магілёўскім 
раёне, а-108 млрд. -- на патрэ- 
бы калгасаў Шклоўшчыны, 
110 млрд. на ўзнагароды пера- 
можцам «рэспубліканскага 
спаборніцтва па ўборцы ўрад- 
жаю зерневых і зернебабовых», 
падлічыў БелаПАН. Адной ру- 
кой калгасы абдзіраюць, а дру- 
гой -- кормяць. І ўсе сабе ка- 
жуцца благадзецелямі. 


Кіно пра Малады 
Фронт 


Рэжысэрка Мануэла Ропэрт 
зь нямецкага каналу «АЕР» гэ- 
тымі днямі здымае фільм пра 
беларускую моладзь, які амаль 
цалкам будзе прысьвечаны Ма- 
ладому Фронту. 


Кожны другі з 


машынай 


На 1000 гарадзенцаў прыпа- 
дае па 163 прыватныя аўта- 
мабілі. Значыць, кожная дру- 
гая сям'я мае машыну. За паў- 
году на Гарадзеншчыне скралі 
137 машыноў, 107 міліцыя знай- 
шла, а 30 пакуль не. Столькі 
сама кралі й летась -- 274 за 
год, падлічыў БелаПАН. 





ПЕРШАЯ БЕЛАРУСКАЯ ГАЗЭТА 





БЕЛАРУСЫ ІДУЦЬ У ЛЯСЫ 


ягам мінулага тыдня ў сутоцы 


Вяльлі й Нарачанкі дзейнічаў ма-. 


ладзёвы летнік, які з ініцыятывы 
маладачанскіх скаўтаў сабраў каля 140 
падлеткаў зь дзесяці гарадоў Беларусі. 

«Сярод вас пэўна ёсьць Мірон!» -- 
першая думка, як патрапляеш у лягер. 
Справа ня ў колькасьці нацыянальных 
сьцягоў, якія аздабляюць бор -- нека- 
торыя штандары вісяць пад самымі вер- 
шалінамі высачэзных хвояў. «Верхала- 
заньне» не ўваходзіць у праграму, ім 
займаюцца аматары. А ў праграме -- 
краязнаўства, сьпевы, і, вядома, фут- 
бол. «Культурная частка» -- сольныя 
канцэрты Андрэя Мельнікава, Віктара 
Шалкевіча і Зьмітра Бартосіка. «Мы на- 
ўмысна бралі да сябе ня толькі людзей 
зь «сьвядомых» асяродкаў, але такса- 
ма дзяцей «на выхаваньне», -- кажа 
арганізатар Алесь Чарняўскі. - На 
жаль, мы фізычна не маглі прыняць 
усіх ахвотных, бо не разьлічвалі, што 
адгукнецца такая колькасьць людзей». 

Па адкрыцьці летніка на пачатку 
тыдня маладыя беларускія «партыза- 
ны» зрабілі паход на Залесьсе да маён- 


тку Міхала Клеафаса Агінскага. Рас- 
павядалі, што ўжо за дзень да сонеч- 
нага зацьменьня старшыня Залескага 
сельсавету «пачаў баяцца». Седзячы за 
вакном, ён налічыў 71 «тэрарыста», 
якія пад «забароненымі» сьцягамі зай- 
малі вёску. Міліцэйскія маёры і пал- 
коўнікі, якія імгненна «прыбылі» з 
Смаргоні, патлумачылі старшыні, што 
гэта не «тэрарысты», а дзеці. Але по- 
зву ў міліцыю Алесю Чарняўскаму вы- 
пісалі: «за арганізацыю несанкцыяна- 
ванага шэсьця». 

Гэта ня першы й не апошні малад- 
зёвы летнік, які адбыўся сёлета ў Бела- 
русі -- у рэдакцыю прыйшлі зьвесткі 
пра летнікі пад Сьветлагорскам, Лагой- 
скам, Берасьцем, Наваградкам. Але на 
будучыню арганізатарам падобных доў- 
гатэрміновых імпрэзаў трэба быць пад- 
рыхтаванымі да яшчэ большай коль- 
касьці ахвотных. Бо ж, як сказаў Анд- 
рэй Мельнікаў, сустракаючы прыбылых 
журналістаў: «Расслабцеся, панове. Тут 
-- вольны сьвет». 


Севярын Квяткоўскі 
Фота Алеся Новіка 








тэма нумару: 


Сцэнары для Дагестану 


многіх народаў Дагестану ёсьць гэткі звычай -- пасьля бу- 

даўніцтва хаты самая старая ў сям'і кабета ставіць адбі- 

так сваёй рукі над атворам брамы. Дзеля таго каб у доме 
заўсёды былі мір і ласка. Калі ўваходзіш у саклю, мусіш прыг- 
нуць галаву, схіляючы яе перад памяцьцю тае кабеты -- гаспа- 
дыні роду. Гэта ні з чым не параўнальнае пачуцьцё. Многім да- 
мам-саклям у гарах Дагестану па некалькі соцень гадоў, і ў іх 
узгадаваліся дзясяткі пакаленьняў. Калі сярод непрыступных 
скалаў спатыкаеш могілкі, якім больш за тысячу гадоў, а яны, 
як і колісь, дагледжаныя, дык пачынаеш верыць усяму безагляд- 
на.. Даўжэзным расповедам пра Іскандэра (Аляксандра Маке- 
донскага), пра пэрсідзкіх цароў, пра орды Батыя, нібы ўсё гэта 
адбывалася на вачах суразмоўцаў... 

Сёньняшняя вайна - трагедыя для народаў гэтае каўкас: 
кае краіны. Для іх, у адрозьненьне ад нас, гэтае стагодзьдзе было 
адным з самых мірных за ўсю іх трохтысячагадовую гісторыю. 
Аднак ніколі ў гісторыі іхныя дамы не руйнаваліся. Цяпер яны, 
прастаяўшы шмат стагодзьдзяў, разьлятаюцца ўшчэнт ад 


расейскіх снарадаў і бомбаў. 


Гэтая вайна імгненна зьмя- 
ніла палітычны ляндшафт у Ра- 
сеі. Дастаткова згадаць аўраль- 
ную зьмену прэм'ера. Разам з 
тым, пэрспэктывы анэксіі Бела- 
русі становяцца ўсё больш ту- 
манныя. Правядзеньне «рэфэ- 
рэндуму» аб улучэньні нашае 





краіны ў Расею адмененае. 
Больш за тое, расейскія паліто- 
лягі запанікавалі, сурочачы ад- 
тэрмінаваньне выбараў і ўвяд- 
зеньне Ельцыным прамога прэ- 
зыдэнцкага праўленьня (або 
прызначэньне Лебедзя вырата- 
вальнікам краіны). Гэта імавер- 
на, бо надта ж нягегла выгля- 
дае сёньняшні прэм'ер Пуцін, 
які паабяцаў разабрацца з Да- 
гестанам за паўтара-два тыдні. 
Тыя тыдні мінулі, а вайна раз- 
растаецца. Узятая тактыка цэн- 
зуры ў расейскіх СМІ й бру- 
тальных інсынуацыяў. Егапсе 
Ргеззе ды ВВС пацяшаюцца з 
расейскіх ваенных зводак, на- 
зываючы іх мякка «недастатко- 
ва верагоднымі». Што праўда, 
дык гэта тое, што расейскай ра- 
кетаю быў зьнішчаны аўтобус, 
у якім ехалі 15 міліцыянтаў з 
Дагестанскага МУС. Вайна мае 
сваю лёгіку, і сваякоў гэтых 
міліцыянтаў не пераканаеш, 


што гэта была памылка... 
Працяг тэмы на старонцы 6. 

































палітычны камэнтар 


Дэ-юрэ супраць дэ-факта 


Першыя асобы краіны і палітычныя лідэры паступова 
ператвараюцца ў «в.а.» -- выканаўцаў сваіх абавязкаў 


а гэтым тыдні Сямён Ша- 

рэцкі абяцае падпісаць указ 

аб перайманьні паўнамоцт- 
ваў прэзыдэнта РБ. З гэтага мо- 
манту менавіта ён становіцца за- 
конным кіраўніком краіны ў ва- 
чох Эўропы і ўсяго заходняга 
сьвету, пакідаючы Лукашэнку 
ролю ўзурпатара. 

Зразумела, што С.Шарэцкі 
ня будзе ў поўнай меры рэальным 
прэзыдэнтам, але нельга разгля- 
даць яго і як толькі віртуальнага 
суб'екта палітыкі. Напрыклад, 
калі спадар Шарэцкі вырашыць 
прызнаць незалежнасьць Чачэніі 
або Дагестану, у вачох заходняга 
сьвету ўся Беларусь стане першай 
у сьвеце дзяржавай, якая прыз- 
нае гэтыя краіны. І прыклад 
можа аказацца прывабным для 
іншых... Як бачым, прызнаны 
моцнымі сьвету статус -- гэта 
зусім не забаўка ў руках «пэнсі- 
янэра Шарэцкага», як называ- 
юць яго афіцыёзныя СМІ. 

Супрацьстаяньне ў беларус- 
кай палітыцы выстройваецца 
сёньня па лініі, што падзяляе дэ- 
юрэ і дэ-факта, законную і рэ- 
альную ўлады. Законным в.а. 
прэзыдэнта будзе Шарэцкі, а 
фактычным в.а. -- Лукашэнка. 

Аўтаматычна спадар Ша- 
рэцкі перастане быць старшынём 


Вярхоўнага Савету 13-га 
скліканьня, а ягоныя функцыі ў 
ролі выканаўцы абавязкаў стар- 
шыні прыме ягоны першы на- 
месьнік Віктар Ганчар. Гэта зна- 
чыць, што менавіта Ганчар выс- 
тупіць у ролі кіраўніка Вярхоў- 
нага Савету -- як каардынатара 
апазыцыі на будучых перамовах 
з Лукашэнкам, пра якія цяпер 
актыўна дбае кіраўнік Кансуль- 
тацыйнай групы АБСЭ ў Бела- 
русі спадар Вік. Такая пэрсаніф- 
ікацыя ўжо выклікала паміж 
партыямі чарговы пярэпалах. Ня 
хочам мы, маўляў, каб за нас з 
Лукашэнкам гаварыў Ганчар - 
заявілі адныя. І мы ня хочам, -- 
удакладнілі другія, -- але мы за 
тое, каб фармаваў апазыцыйную 
дэлегацыю менавіта адзіны за- 
конны Вярхоўны Савет. Што да 
прадстаўніцтва за сталом пера- 
моваў, дык мы за сябе будзем га- 
варыць самі. 

Трэба сказаць, што аб'ядна- 
ная на грунце незалежнасьці і 
дэмакратыі апазыцыя -- ці не 
найбольшы на сёньня здабытак 
беларускай палітыкі за апошнія 
дзесяць гадоў. Кожнае слова і 
кожны маленькі крок тут даюц- 
ца нашмат цяжэй, чым прамо- 
ва на мітынгу. 


Працяг па старонцы 98. 


НАША НІВА 









вандроўка. 


ПАД МЛАЗАВІЦЭ 


Прадстаўнікі 10 беларускіх рыцарскіх клюбаў 
удзельнічалі ў сустрэчы «Млазавіцэ 1421» 


8.00 два аўтобусы «Нэаплан» ад'яж- 
джаюць зь Менску ад Акадэміі навук. 
Напрамак -- Горадня. 


Польшча 


Седзячы ў аўтобусе, назіраю праз шыбу 
за краявідамі Польшчы. Адразу кідаецца 
ў вочы, што тутака нямашака вялізных, 
засеяных адной культурай палёў -- невял- 
ікія, сотак 40--50 надзелы. Хаткі зболь- 
шага тынкаваныя, з чырвонай дахоўкаю. 
На могілках вялізныя двухмэтровыя скуль- 
птуры Маці Божай і анёлаў замест надма- 
гільных камянёў. З 1939 па 1944 гады гэ- 
тыя землі былі пад юрысдыкцыяй БССР. 
Як бы выглядалі яны цяперака, каб Сталін 
не адкраіў іх пасьля вайны на карысьць 
палякаў. Заяжджаем у Беласток да супэр- 
маркету. Купляю газэту «Ніва» на беларус- 
кай мове і тое-сёе пад'есьці. 

Перад польска-чэскай мытняй прыпы- 
няемся. Тутака лепш за ўсё мяняць даляры 
на чэскія кароны. Курс 15 -- 33,5 Ке. У 
самой Чэхіі ўсе абменныя канторы прыват- 
ныя й за кожную апэрацыю нейкі працэнт 
забіраюць. Праўда, чым большую суму мя- 
няеш, тым выгадней. Але лепш за ўсё прыб- 
лізна разьлічыць, колькі грошай выкарыс- 
таеш, і абмяняць іх на польскім баку. 

У адпаведнасьці з патрабаваньнямі 
Эўрасаюзу пасьля 2000 году Чэхія ўвядзе 
візавы рэжым для беларусаў, але пакуль 
патрапіць у гэтую краіну проста. 


Чэхія 


Наш аўтобусе кіруецца да замку Ко- 
напіштэ, каля мястэчка Бенешаў. Гэта 
замак ХІУ ст., які належаў аўстрыйскай 
каралеўскай сям'і. Адзін з апошніх яго 
ўладальнікаў, прынц Фэрдынанд, быў 
застрэлены сгрбам у 1914 годзе, што 
сталася падставай пачатку вайны. Цяпе- 
рака тут музэй з адной з самых прыго- 
жых у Эўропе калекцыяў зброі (4682 эк- 
спанаты), Ружовы парк (225 га) з італь- 
янскімі скульптурамі. Можна пагляд- 
зець на мядзьведзя, які гадуецца ў зам- 
кавым ірве. 

Кідаюцца ў вочы інваліды ў каляс- 
ках. Іх вельмі шмат (як я пабачыў пась- 
ля і па ўсёй Чэхіі), пачынаючы ад дзя- 
цей і канчаючы нямоглымі старымі. 
Відаць, што тутака яны не адчуваюць 
прорвы між сабою і здаровымі людзьмі. 
Экскурсія па замку каштуе 140 крон. 

Наступны прыпынак -- Чэскі Штэр- 
нбэрк -- прыгожы замак, які пабудава- 
ны ў 1240 годзе высока на скалах. За- 
мак гэты вядомы адной з самых вялікіх 
у сьвеце калекцыяў старажытных гра- 
вюр. Замак прыватны. На другім павер- 
се жыве 75-гадовы гаспадар ІШтэрнбэрг 
з гаспадыняю, трэці й частка першага 
паверху аддалі пад музэй. За савецкім 
часам замак быў нацыяналізаваны, а гас- 
падар, каб мець магчымасьць жыць у 
ім (у невялікім пакойчыку), вымушаны 
быў працаваць гідам. У 1989 годзе, па- 
водле новага чэскага закону, старыя гас- 
падары змаглі атрымаць назад сваю ма- 
ёмасьць і спадчыну, калі меліся даку- 
мэнты, што пацьвярджалі права на ўлас- 
насьць. Але адразу ж узьніклі прабле- 
мы з падаткамі, а таксама патрэбныя 
былі сродкі, каб падтрымліваць замак у 
добрым стане. 

Уваход каштуе 70 крон. Для студэн- 
таў скідка 5099. 


На ўскрайку 
гэтага мястэчка, 
каля старога, на- 
паўразбуранага будынку, знаходзіцца 
месца для лягеру, ці, як кажуць чэхі, 
-- табару. Паставіўшы намёты, кіруем- 
ся да піўной. У бары чорнае й сьветлае 
піва па 10 крон за куфаль. Да піва мож- 
на замовіць «утапельцы» (тапелец -- па- 
нашаму) -- халодную і сьлізкую (якім і 
мусіць быць тапелец) кілбаску, нашпіга- 
ваную зелянінаю. Пасьля каля намётаў 
раскладаем вогнішча. Зьяўляецца гіта- 
ра, гучаць беларускія песьні, падыход- 
зяць палякі й чэхі. Частуем іх гарэлкай, 
яны нас настойкамі... 


Прага 

Пасьпяваем сфатаграфавацца каля 
рэзыдэнцыі Гавэла, каля дамка Франца 
Кафкі, каля дошкі, прысьвечанай Фран- 
цішку Скарыну. Некаторыя з нашых 
трапляюць нават на Вінаградзкую 1, у 
беларускую рэдакцыю радыё «Свабода» 
і даюць інтэрвію. Хвілін 15 чакаю каля 
Арлоя, калі той пачне званіць. Арлой -- 
гэта гадзіньнік, пабудаваны на гарадзкой 
ратушы. Ён паказвае час, а таксама ме- 
сяц, год і знак задыяку. Штогадзіну ад- 
чыняюцца абапал яго дзьве дзьверкі, у 
якіх па чарзе зьяўляюцца 12 апосталаў. 
У гэты час скульптурка сьмерці, умаца- 
ваная да сьцяны каля гадзіньніка, звоніць 
у званочак, а побач нейкі заможны 
дзядзька трасе ў руцэ торбачкаю з гра- 
шыма. 

Піва ў Празе дарагое. Ад 18 крон і 
вышэй. Шклянка натуральнага соку каш- 
туе 25 кронаў. 


Бойка прызначана на 14-ю. Ад няма 
чаго рабіць наша кампанія кіруецца на 
гару. У лесе чуем жаночыя галасы. Яны 
пяюць беларускія песьні. Кіруемся туды 
й сустракаем нашых дзяўчат. Тыя, ап- 
ранутыя ў старажытныя строі, вырашылі 
папрактыкавацца перад турнірам. 

Распавяду крыху гісторыі. 

У ХУ ст. Чэхія трапляе пад нямецкі 
ўплыў. Па сьмерці караля Вацлава, які не 
пакінуў спадкаемцаў, у 1419 годзе ў Чэхіі 
пачынаецца грамадзянская вайна. Чэскую 
карону прапануюць Ягайлу. Той адмаўля- 
ецца. Тады запрашэньне прымае Вітаўт. 
Ён намінальна становіцца каралём Чэхіі й 
дасылае ў Прагу свайго намесьніка. 

1 сакавіка 1420 г. папа абвяшчае пер- 
шы крыжовы паход супраць герэтыкаў- 
чэхаў. У адказ у г. Табар зьбіраюцца паў- 
станцы. Іх гетманам становіцца Ян Жыж- 
ка, удзельнік Грунвальдзкай бітвы. Ён у 
той бітве, дарэчы, страціў вока. У 1421 
годзе Жыжка шэрагам перамогаў спы- 
няе першы крыжовы паход. Але ў адным 
з баёў ён траціць другое вока. 

Папа рымскі арганізоўвае новыя пахо- 
ды (усяго 5). Чэхі рашуча адбіваюцца; спад- 
зеючыся на дапамогу Вітаўта. Той набірае 
трохтысячную дружыну на ўсходзе ВКЛ. 
Гэты атрад у 1422 годзе прыбывае ў Чэ- 
хію. Нашы ваяры знаходзіліся ў Чэхіі 8 
год. Вялікі князь Вітаўт даў ім загад вяр- 
тацца на радзіму, але большасьць прыня- 
ла рашэньне застацца ў Чэхіі назаўжды. 


ранае ваннах тана гая 

У ў ы ладоўем Вашу абвестку а болыш за 15 З словаў бясплатна: 00, Менск, ас т 

аса ганна 


Бойка пад Млазавіцамі -- адзін з эпізодаў 
тае вайны. Тут у 1424 годзе Ян Жыжка 
разьбіў войска Яна Чэрніна. 

У 1999 годзе на полі пабудаваны зь 
бярвеньня невялікі замак. Спачатку па- 
чынаецца турнір -- адзін на адзін. Тры 
пары беларусаў таксама паказалі свой 
спэктакаль. 

Раптам зь лесу вылятаюць тры заго- 
ны Жыжкі. Сярод розных сьцягоў лунае 
й бел-чырвона-белы. Чэрнін са сьвітаю 
хаваецца ў замак. Брама за імі замыка- 
ецца. Зь лесу страляюць гарматы. Са 
сьценаў пачынаецца страляніна ў адказ. 

Правая й левая харугва табарытаў 
кідаюцца на штурм. Абаронцы ўмацавань- 
ня адбіваюцца на сьцяне. Тутака ўжо по- 
ўная імправізацыя. Б'юцца, як бог дасьць. 
Зь першай спробы ўзяць замак не паш- 
часьціла. Войска адпачывае, пачынаецца 
дуэль лучнікаў з замку й табарыцкага ар- 
балетчыка. Нарэшце ўсе тры харугвы 
Жыжкі кідаюцца да замку. Некага сьцяг- 
ваюць са сьцяны, у кагосьці вырываюць з 
рук зброю. Пара табарытаў залазяць на 
сьцяну й трапляюць у замак. Зь вежы 
зьнікае сьцяг. Рэшткі абаронцаў разам зь 
Янам Чэрніным адчыняюць браму й кіда- 
юцца ў бой. Пару хвілінаў працягваецца 
бойка. Усё поле засланае «забітымі». "Та- 
барыты разам зь ліцьвінамі перамагаюць, 
як і патрабуе гэтага гісторыя. 

Раніцою трэба ад'яжджаць. На закан- 
чэньне мы боўтаемся ў басэйн і замаў- 
ляем па куфлі піва. Бывай, здаровае мя- 


стэчка Млазавіцэ... 
Руслан Равяка 


юота Дзяніса Лісейчыкава. 





Беларускі рыцар Сяргей Шаволін (другі зьлева) 9. 





прыватныя абвесткі 


Куплю «Краснос колссо» А.Салжаніцына, усс 
тамы, Тэл.: 227-78-92 

Сьвстлавалосая блакітнавокая шляхцянка шукас 
спадарожніка жыцьця ў далёкай краіне. Шляхціч 
мусіць быць 22- 35 гадоў, упэўнсны, 
забясьпечаны. 220022, а/с 14, для А.В. 

Дзяўчына (23), вышэйшая (гуманітарная) 
адукацыя, веданьнс кампутара і гішпанскай 
мовы. Шукаю працу. Тэл. 242-23-1І1. Марына 

Прадаецца зямельны надзсл 0,6 га паміж п. 
Ратамка і в. Тарасава. Прадасцца альбо мянясцца 
чатырохпакаёвая кватэра на вул. Надзеждзінскай. 

л.: 221-02.41, 213-33-69 

Запрашасм на Аршанскую бітву 4 верасьня. 
Даведкі праз тэл.: 5-25-40, 4-71-07 ці пішыце: 
211011, Барань, Корбана, 6-13 

Бсларуская Эвангельская Царква запрашас ўсіх 
ахвотных на набажэнствы штонядзеслю а 17 
гадзіне. Менск, вул. Любімава 21-56, тэл.: 270- 
89-87 

Шаноўны Вядзьмак Лысагорскі, адгукніся! 
Стаміўся ўжо чакаць працяг аповесьці «Лу Му 
-- наш прэзыдэнт (нелсгітымны)». З пашанай, 


Ясь з-пад Крычава 
Варты той свабоды, хто за яс змагаецца. Гётэ 

















Сама вершаў нс складаю, а вось на вашыя 
воршаванкі пакладу музыку -- і весела 
засьпявасм! Жыве Бацькаўшчына! Галя. А/с 32, 
225320, г. Баранавічы-9 

Піва -- наша! Дзяўчаты -- нашы! Горад -- наш! 
Толькі дзе знайсьці вагон здароўя?! Віктар 
Юркевіч 

Вайцянкову Мікалаю. Эх, мілы край адвечнай мукі! 
Пракляты будзьце, вусны, рукі, што на цябс 
ланцуг кавалі і ў твар зьняважліва плявалі! Якуб 
Колас 

Выйшаў Хе І газэты маладых літаратараў 
ніва ісьцінная». Выданьне нссур'ёзнас, з 
постмадэрновым смакам. Пакаштуйцс гэты 
фрукт -- дашліце капэрту з маркаю й купон б/а 
на адрас: а/с 169, 220030, Менск 

Прапанусм в/а працу ў хацс (250 у.а.). Гэта Вы можацс! 
Укладзіце 2 капэрты са зв.а.: Мснск-89, а/с 122 

«Усялякая ўлада ад Бога», але ня ўсякая дае 
чалавеку свабоду. Таму і я павінен станавіцца 
як уладар над уладаром, каб быць свабодным, 
гзн. быць ад Бога і з Богам. Вячаслаў Мілкоўскі 

Дзяржава корміць нас як рабоў: каб рукі, ногі 
крыху варушыліся, а галава ня думала. Бо на 
кніжкі ўжо грошай не хапас. Вячаслаў Мілкоўскі 























паштовая скрынка 


Сьвятлане К. з Полацку, Ігнату Л. зь Менску, Сяргею Г. зь Берасьця. Старонкі для 
празаічных імпрэсіяў у газэце цяпер няма. На старонках «Культура» мы звычайна дру- 
куем творы больш акрэсьленага жанру. Вы пішаце пра «квяцісты луг з духмяным вода- 
рам разнатраўя», «ліпеньскую раніцу, што зьвінела зануднымі стракатаньнямі», 
«імглістую, шэрую восеньскую раніцу». Дзе Вы столькі той прыроды знаходзіце? У нас 
у Беларусі яе ўжо столькі не засталося. Увогуле Вашы творы можна назваць «літара- 
турай бязьдзеяньня» -- настолькі мала ў іх асііоп-у. Здранцьвеньне ў грамадзтве выкл- 
ікае здранцьвеньне ў творах. Дзеля трэніроўкі мазгоў можна паспрабаваць напісаць па 
творы, дзе б не было ніводнага апісаньня прыроды і максымум дзеяньня. Сиі іо іпе сразе! 
-. кажуць у.такіх выпадках галівудзкія прад юсэры. 

Пачынаць тэкст трыма сказамі, якія пачынаюцца з злучніка «і» - прыгожы, але 
ня новы прыём. Хаця што цяпер можна прыдумаць новага? 


«Наша Ніва» незалежная газэта, заснаваная ў 1906, адноўленая ў 1991. Галоўны рэдактар Сяргей Дубавец. 
Рэдактар выпуску Андрэй Дынько. Мастацкі рэдактар Сяргей Харэўскі. Адказны сакратар Аляксандра Макавік. 
Дызайн-макет Лявон Раманчык. Набор Насты Дзядзенкі. Выдавец: рэдакцыя газэты «Наша Ніва». 
Заснавальнік Павал Жук. Адрас для допісаў: 220050, Менск, а/с 537. 

Те!/тах: (017) 227-78-92. Е-таі!: пічаФчзег. мпіБе!. Бу НЧр: / /тетоегз. хоот.сот/Маза Міха. 


О НАША НІВА. Спасылка на «Нашу Ніву» абавязковая. Наклад 2792. 6 палос фарматам А2. Нумар падпісаны 
ў друк 1895, 15.08.1999. Друкарня выдавецтва «беларускі Дом друку». Менск, праспэкт Францішка Скарыны, 


79.Замова Мо 4145. Кошт свабодны. 


Пасьведчаньне аб рэгістрацыі пэрыядычнага выданьня М 581 ад 4-га ліпеня 1996 г., выдадзенае Дзяржаўным 
камітэтам па друку Рэспублікі Беларусі. Юрыдычны адрас: г.Менск, пр.газэты «Известия», д. 8, кв. 173. 





Я ПОСТ 





лісты ў рэдакцыю 
Ад Менску да Зэльвы 
няблізка 


Імя Ларысы Геніюш адназ- 
начна захоплена ўспрымаецца 
кожным прыхільнікам нацыя- 
нальнага Адраджэньня. Што ня 
дзіўна, бо надта ж адрозьніва- 
ецца постаць славутай паэткі 
ад стэрэатыпу памяркоўнага 
беларуса. 

Восьмы год запар на дзень 
нараджзньня Ларысы Геніюш, 9 
жніўня, у Зэльве, дзе паэтка 
пражыла апошнюю частку свай- 
го жыцьця, адбываецца літара- 
турна-мастацкая імпрэза. Так 
было й на гэты раз. Кіраўніцт- 
ва Саюзу Пісьменьнікаў, пасьля 
таго як у замежжа зьехаў стар- 
шыня Ўладзімер Някляеў, паві- 
нны былі прадстаўляць ягоныя 
намесьнікі, але ўжо так здары- 
лася, што перад самым ад'ездам 
яны ўсе нечакана прыхварэлі. 
Давялося ў няблізкай вандроўцы 
прадстаўляць кіраўніцтва СП 
літкансультанту, бум-бам- 
літаўцу Зьмітру Вішнёву, які 
ледзь пазіраў на сьвет адзіным 
прыадплюшчаным вокам - 
прыхварэў на кан'юнктывіт. 

«Мясцовай публікі было ня- 
густа. Але й ня так мала. У 
Сьвята-Траецкай царкве адбыла- 
ся паніхіда па Ларысе Геніюш. 
Служыць яе прыехалі з Горадні 
два маладыя бацюшкі Аляксанд- 
ры. Стараліся прамаўляць па- 
беларуску. Старыя зэльвенцы 
стомлена выходзілі з царквы, 
няўважна перагаворваліся. 

-.- Гэна што за Геніюш? Док- 
тар каторы? 

Насупраць царквы -- былы 
дом паэткі. Праўда, ужо на- 
столькі былы, што і няма там 
на што паглядзець. Людзі, што 
выкупілі яго, цалкам усё перабу- 
давалі. Адзін каменны ганак зас: 
таўся, і той цяпер вядзе не да 
дзьвярэй, а да глухой сьцяны. 
Туды й паклалі кветкі... 

Далей па пляне было навед- 
ваньне могілак, дзе пахаваная 
паэтка разам з мужам. Ад гз- 
тага году Зэльвенская філія 
БНФ учыніла ўзнагароду выбіт- 


ным змагарам-адраджэнцам -- 
бел-чырвона-белы. шалік. Першым 
ляўрэатам стала Ларыса Гені- 
юш. Ва ўрачыстай атмасфэры 
шалік навязалі на помнік. 

У мясцовым Доме культуры 
адбылася вечарына. Прыйшлі, як 
заўсёды, тыя, хто- заўсёды і 
ходзіць, так што ні агітаваць 
за беларускасьць, ні прасьвят- 
ляць наконт асобы Геніюш пуб- 
ліку не выпадала. Застаецца 
толькі гадаць, па-першае, калі 
зэльвенскія ўлады ўсьвядомяць, 
што сусьветную славу іхнаму 
мястэчку могуць здабыць не на- 
досі малака і не землякі-генэралы, 
а толькі тая акалічнасьць, што 
побач зь імі жыла вялікая пазт- 
ка, і, па-другое, у каго зь пісьмень- 
нікаў са стольнага Менску 
хопіць здароўя ды імпэту прые- 
хаць да Геніюш наступным го- 
дам? 


В.А. 


ЖКХ 


Забараніць наркотыкі і аль- 
каголь ня ўдасца -- усё роўна 
зьявяцца ахвочыя. Нелегальны 
тавар заўжды дарагі, і той, 
хто трапіць у залежнасьць, 
мусіць згубіць шмат грошай, да 
таго ж іх нястача можа падш- 
турхнуць яго да крадзяжоў. 
Трэба, легалізаваўшы, увесьці 
дзяржманаполію на наркотыкі. 
Канечне, скажуць: як можна 
гэта дазваляць! Але забароны ня 
спыняць ахвоту да наркоты- 
каў. Яшчэ кажуць: дзяржава 
спойвае народ і нажываецца на 
яго слабасьцях. Але што зна- 
чыць: «дзяржава нажываецца»? 
Дзяржава -- гэта бюджэт, гро- 
шы. зь якога ідуць на стварэнь- 
не умоваў грамадзкага жыцьця. 
Грошы ад згаданых тавараў 
павінны ісьці ў мэдыцыну наогул 
ці менавіта на лячэньне ад 
алькагалізму-наркаманіі-палень- 
ня. У крамах трэба павесіць аг- 
рамадны плякат: «Усе грошы, 
заплачаныя Вамі, пойдуць на 
Вашае лячэньне». Плякат можа 
зрабіць вялікае ўражаньне - 
«гарантаваная» пэрспэктыва 
лячэньня адаб'е ўсю ахвоту. 


1 / ЛІЦЬВІН, 
. знайдзі свае карані іне Мнусег 
аа “сярод іншых нацыяў! . аа 
Жадаеці спрычыніцца да працэсу станаўленьня нацыі ліцьвінаў 
як супольнасьці вольных шляхетных людзей, жадаеш знайсьці 


бябе? Кац цябе Літва ЗЕ9Е ёсьць адзінай Айчынай? Далучайся" 


ЗАЗІРНІ Ў СЯБЕ. 
сты яшчэ БЕЛАРУС?.. 


“ Каліў 


ўжо - г-- не, тэлефануй: 


тэл. 214; 74; 34, пэйдж. 278-11- 01 (аб. 6663) 



















Ар? Камітэт 








ІНФАРМАЦЫЯ ДЛЯ ЧЫТАЧОЎ У МЕНСКУ 


Дзяржава павінна не зьнішчаць 
наркаплянтацыі ў сялянаў, а 
стаць манапалістам у куплі 
сыравіны ў гэтых сялянаў, пра- 
пануючы вышэйшыя цэны. 

У другую чаргу грошы ад зга- 
даных тавараў можна дзяліць 
паміж мэдыцынай і міліцыяй, 
бо наркаманы і алькаголікі мо- 
гуць рабіцца сацыяльна небясь- 
печнымі элемэнтамі, абараняць 
грамадзтва ад якіх трэба 
міліцыі, 


Віталь Станішэўскі, Менск 


жак 
Пабачыў новы нумар 
«Агспе» пра «вялікую айчын- 


ную вайну». Найбольш уразілі 
словы, што ў «Агсйе» ўпершы- 
ню па-беларуску друкуецца ка- 
валак з кнігі Юр'я Туронка 
«Вацлаў Іваноўскі й адрад- 
жэньне Беларусі». Цікава 
тады, на якой мове выходзіць 
часопісе «Маладосць», які ў 
М 8.9 за 1994 г. надрукаваў 
тую ж кнігу? «Жыцьцё пад аг- 
нём» Барыса Рагулі, прадмова: 
зводзіць усе беды беларусаў да 
«гідкага расейскага шавінізму» 
-- гэта тое самае, што абві- 
навачваць Рональда Рэйгана ў 
сушы на Беларусі 1999 г. Ды й 
песьні «Штурмавога Зьвязу» 
друкуюцца не ўпершыню. Песь- 
ня пра «беларускага жаўнера, 
які ня хоча браць з сабой дзяў- 
чыну», друкавалася ў газэце 
«Пагоня» на пачатку 1995 г. 


Чытач з вул. Акадэмічнан, І 





дзе варта быць 





Наступны тыдзень пройд- 
зе ў беларуска-расейскім 


змаганьні. Тэатральным, му- 
зычным і спартовым. 17 
жніўня на сцэне Дому 
афіцэраў расейскі чорт у ка- 
торы раз будзе біцца аб зак- 
лад зь беларускім селянінам 
Дзёмкам у спэктаклі Малога 
тэатра “Камэдыя” па п'есе Ка- 
этана Марашэўскага. Пра тое, 
што беларуская душа д'яблу 
(тым больш русскоязычному) 
не прадаецца, ведае, напэўна, 
увесь Менск. Але глядзець на 
гэта ніколі ня сумна. Тым 
больш, што ў ролі Люцыпара 
выступіць новы выканаўца Г'е- 
надзь Фамін (Забара замольвае 
грахі на роднай Палтаўшчыне). 
Пачатак спэктаклю а 19-й 
гадзіне. Цана білетаў: 250-600 
тыс. рублёў. 


Гітара - гэта стары бела- 
рускі народны інструмэнт, 
згадваны ў многіх народных 
песьнях. 18 жніўня а 19-й 
гадзіне ў Доме афіцэраў рас- 
пачнецца "Музычная дуэль" 
паміж лепшым гітарыстам 
Беларусі Ўладзімерам Уголь- 
нікам і лепшым гітарыстам 


Расеі, музыкам гурта «ДДТ», 
Нікітам Зайцавым. Набор 
зброі дуэлянтаў - ад клясыч- 
най да бас-гітары - задаволіць 
любы густ. Акрамя гэтага, у 
кожнага будзе някепская ка- 
манда сэкундантаў - бубначоў 
і клявішнікаў. Цана квіткоў: 
500-900 тыс. рублёў. Спадзя- 
емся, што да “гішпанскіх 
гальштукаў" ня дойдзе. 


У гэты самы дзень і ў гэты 
самы час на стадыёне "Дынама" 
сьвісток арбітра дасьць пачатак 
міжнароднай таварыскай суст- 
рэчы паміж футбольнымі 
зборнымі Беларусі і Расеі. Пер- 
шы матч, які адбыўся ў траўні 
ў Маскве, скончыўся зь лікам 
1:1. Які больш спрактыкаваныя 
расейцы ўспрынялі як паразу. 
Таму рэванш абяцае быць не па- 
таварыску зацяты. Інтрыгі ў 
матч дадае момант помсты. На- 
шай зборнай выпадае шанец 
абараніць гонар беларускага 
футболу, заплямлены на 
мінулым тыдні ў розыгрышы 
кубка ОЕЁА (БАТЭ (Барысаў)- 
“Лакаматыў (Масква) 1:7; “Бел- 
шына" (Бабруйск) - "Амонія" (- 
Нікасія) 1:5). Шкада, што ў 
складзе беларусаў ня будзе 
кіеўскіх легіянэраў. Але коль- 
касьць нацыянальных сьцягоў 
на трыбунах павінна дадаць на- 
шым гульцам сілаў выстаяць і 
перамагчы. 





ВІЛЕНСКІ ПЭДАГ? АГ ІЧНЫ ЎНІВЭРСЫТЭТ 








праз конкурс апэстатаў ў набірае студзнтаў ўна 1 курс с факультэту славістыкі па спэцыяльнасьці «беларуская філялёгія». 





Апроч таго, прапануем дадатковыя 
спэцыяльнасьці: расейская філялёгія, 
польская філялёгія, мэтодыка пачатко- 
вага навучаньня, гісторыя культуры, 
журналістыка. 

Навучаньне платнае. 


Формы навучаньня: завочная (5 га- 
доў) ! дзённая (4 гады). 
Прыём дакумэнтаў -- да 1.09.99 г.: 


1. Атэстат (копія) альбо дыплём вы- 
шэйшае школы (выпіска). 

2. Мэдычная даведка. 

З. З фотакарткі (Зха). 

4. Выпіска з працоўнае кніжкі (калі 
ёсьць). 

5. Заява на імя рэктара. 

Дакумэнты можна выслаць на ад- 
рас: 

ВаПапізіц бІсІодіўоз Ка(едга 

МІмаў5 речадодіпіз ипіхег5іе(аз 

Бшделю а. 39-527 

2034 МІпш5, ЦЕТОЧА 

е-таіі: зіау(Фурч.І 

Падрабязная інфармацыя: 

тэл.: (8-10-370-2) 72 58 01, 73 1841, 
75 77 41; 

тэл. у Баранавічах: (8-01634) 70503, 
71378, 

факс: (8-10-370-2) 72 81 36. 

1. На платнае завочнае й дзённае 
навучаньне прымаюцца жыхары Бела- 
русі, Літвы ды іншых краінаў. 

2. Дакумэнты прымаюцца асабіста 
ці па пошце на адрас унівэрсытэту. Пры 


НЫ 





перасылцы па пошце далучаецца заява на 
імя рэктара ў свабоднай форме з указань- 











Каб чытаць сьвежы нумар «НН» у дзень выхаду - у панядзелак і пры 
гэтым эканоміць Час і грошы, аформіце падпіску ў бліжэйшым шапіку 


«Белсаюздруку». 


Зь ліпеня 1999 г. падпіску «да запатрабаваньня» прымае 31 газэтны 
шапік. Менскі «Белсаюздрук» гарантуе выдачу газэты па падпіс- 
ным абанэмэнце ў дзень выхаду газэты, атаксама захаваньне не забра- 
ных вамі асобнікаў праз увесь падпісны пэрыяд. 

Кошт падпіскі на «НН» на месяц (зь ліпеня) - 175 000 руб. (4 нумары 
ў месяц, газэта выходзіць на 12 старонках). Падпіска «да запатраба- 
ваньня» прымаецца да 23 дня перадпадпіснога месяца ў крамах і шап- 
іках «Белсаюздруку» г. Менску. Даведацца і высьветліць няясныя пы- 
таньні можна па тэл. 227-88-41 у спадарыні Натальлі Сьвятохі. 


Падпіска па краіне на ІІ паўгодзьдзе 1999 году. 
Кошт на 1 месяц - 192 000 рублёў, на З месяцы - 576 000 рублёў. 





1. Кастрычніцкі пункт падпіскі, вул. Жукоўскага, 5, к. 1 17. Крама М 14 


2, Партызанскі пункт падпіскі, вул. А.Кашавога, 8 19, Крама М 15 вул. Танкавая, 16 

3. Першамайскі пункт падпіскі, пр. Ф.Скарыны, 13 19. Крама М 16 вул, В.Харужай, 24 

4, Фрунзенскі пункт падпіскі, вул, Раманаўская Слаба- 20, Крама е 7 вул. Някрасава, 45 

да, 9 21, Крама М 18 т, М. «Плошча Перамогі» 

5, Крама М І вул, Жукоўскага, 5 22. Крама М 19 пр. Машэрава, 51, к. 1 

б, Крама МЮ 2 пр. Ф.Скарыны, 44 23, Крама МЮ 09 вул. Ясеніна, 16 

Т. Крама М З пр. Ф, Скарыны, 76 24. Крама е 21 станцыя мэтро «Пушкінская» 

8. Крама е 4 вул, Леніна, 15 25, Крама М 23 вул. Славінскага, 99 

9. Крама М б вул. Філімонава, 1 26. Крама 19 24 вул. Жылуновіча, З! 

Ю. Крама 7 вул. Якуба Коласа, 69 27. Шапік Юю 34 гатэль «Менск», пр. Ф.Скарыны, 1 
П. Крама МЮ 8 вул. Сурганава, 40 28. Шапіке135 ст, м. «ПлошчаЙкуба Коласа», 
12, Крама Мо Ў пр. Ракасоўскага, 140 выхад да Акадэміі Фізкультуры 
13. Крама М 10 вул, Асіпенкі, 2 2. Шапік Ме 197 гатэль «Беларусь», 

14. Крама М 1 пр. Пушкіна, 7 вул. Старажоўская, 15 

15, Крама ІФ 12 вул. Кіжаватава, 90 90, Шапік Юю 262 гатэль «Плянэта», пр, Машэрава, З! 
16. Крама М 13 вул, Каліноўскага, 82, к? 3], Шапікіе?8 гатэль «Кілейны», пр. Машэрава, 9 


ПАДПіСНЫ 





Ніжэй мы падаем сьпіс пунктаў, дзе можна падпісацца ў забіраць газэту: 


ІНДЭКС 63125 


нем спэцыяльнасьці й зьвестак пра 
сябе. 

З. ў10 за рэгістрацыю дакумэнтаў і 
афармленьне запрашэньня для візы ўно- 
сяцца асабіста пры падачы дакумэнтаў 
альбо пасьля прыезду на вучобу (калі 
дакумэнты перасланыя па пошце). 

4. Разам з выклікам на вучобу да- 
ецца інфармацыя адносна візы, жыль- 
ля, аплаты і гд. 

5. Унівэрсытэт аказвае дапамогу ў 
вырашэньні жыльлёвага пытаньня і ат- 
рыманьні візы для ўезду ў Літву. Віза 
пад час вучобы бясплатная. 

б. Кошт навучаньня: завочнае - 
5330, дзённае -- 91000 у год. Аплата за 
вучобу пераводзіцца пасьля залічэнь- 
ня праз банк, паштовым пераводам ці 
непасрэдна ў касу ўнівэрсытэту пась- 
ля прыезду на сэсію. Тады ж падпісва- 
ецца дамова паміж студэнтам і ВЛУ. 

7. Пасьля заканчэньня студэнт ат- 
рымлівае дзяржаўны дыплём бакалаў- 
ра беларускай філялёгіі, выкладчыка бе- 
“ларускай мовы і літаратуры. Па дадат- 


з ковай спэцыяльнасьці выдаецца асоб- 


ны дыплём. 
8. Умовы ! аплата за навучаньне па 
дадатковай спэцыяльнасьці абумоўлі- 


х ваюцца асобным кантрактам. 


9. Выдадзены ВПУ дакумэнт аб аду- 


На на тэрыторыі Беларусі мае юры- 


дычную сілу. 

10. Выкладаньне вядзецца на бела- 
рускай і расейскай мовах. 

11. 914 літы. 
















вул, Валадарскага, 22 





Наша Ніва [19] 16.08.1999 


«Наша Ніва»: Сёньня шмат 
кажуць пра тое, што 21 жніўня 
Вы падпішаце ўказ аб перай- 
маньні паўнамоцтваў прэзыдэн- 
та Рэспублікі Беларусі... 

Сямён Шарэцкі: Справа не 
ў 21-м жніўня. Справа ня ў тым, 
гатовы я ці не гатовы. Мяне да 
гэтага абавязвае Канстытуцыя 
Рэспублікі Беларусі. І я проста 
мушу зрабіць гэта. Будзе гэта 
21-га ці 17-га ці 15-га... Справа 
ня ў гэтым. Справа ў тым, што 
міжнародныя арганізацыі, у 
першую чаргу АБСЭ, спрабуюць 
дапамагчы нам і былому прэзы- 
дэнту вырашыць усе гэтыя пы- 
таньні мірным канстытуцыйным 
шляхам. Самая галоўная праб- 
лема сёньня -- у неканстыту- 
цыйнасьці ўсёй цяперашняй 
улады. Застаўся толькі Вярхоў- 
ны Савет, абраны народам, адзі- 
ны канстытуцыйны й заканадаў- 
чы орган. І паколькі яны (АБСЭ) 
спрабуюць наладзіць перамоўны 
працэсе (я ня ведаю, наколкі гэта 
плённа і наколькі яны самі ў гэта 
вераць), дык мы ім пакуль ве- 
рым. І нам было б няслушна за- 
яўляць адразу 21 ліпеня, калі 
скончыліся законныя паўнамоц- 
твы Лукашэнкі, што я ўжо ўсё, 
замяшчаю прэзыдэнта. Гэта 
было б нетактычна і няправіль- 
на. Любы мір лепшы за вайну. 
Трэба неяк паспрабаваць 
адхіліць Лукашэнку мірна. 
Можа, як гаворыцца, у чалаве- 
ка знойдзецца розум... І ягонае 
атачэньне гэта разумее. Зразу- 
мелі ж яны, што нельга гэтак 
гнаць, як яны гналі ў Расею. 
Гэта ім дапамог зразумець і 
Ельцын, пакуль Лукашэнка ўсё 
марыў (а мабыць і цяпер яшчэ 
марыць), што ён будзе ў Крамлі, 
Ельцын сказаў, што ў Крамлі 
павінен быць Пуцін. Дарэчы, 
быў жа Рас-пуцін, а гэты вы- 
ходзіць ужо Два-Пуцін... Гэта ж 
манархічны падыход да выра- 
шэньня справаў... Лукашэнка 
кажа, у сваю чаргу -- буду два 
гады, а то і сем гадоў. Усё спа- 
сылаецца на той рэфэрэндум. Я 
думаю, што здаровы чалавек на 
гэта спасылацца не павінен. Той 
рэфэрэндум праводзіўся з дапа- 
могаю бронетранспарцёраў, амо- 
ну. Бюлетэні можна было браць 
кучамі, яны ня ўлічваліся, таму 
і прайграць гэткі «рэфэрэндум» 
было б немагчыма. 

-- Выходзіць, дата, да якой 
«прывязваліся» журналісты -- 
няпэўная... 

--Я не хачу казаць, пэўная 
ці няпэўная. У палітыцы гэтак 
ня робяць. Вядома, часам трэба 
і сьпяшацца. Але тут трэба 
ўзгадняць. Мы тут толькі што 
размаўлялі і са спадаром Шуш- 
кевічам і са спадаром Цярэнем, 





Сямён Шарэцкі: 
«Я ЦЭЛЫ МЕСЯЦ МАЎЧУ» 


намесьнікам Старшыні Вярхоў- 
нага Савету. Прыяжджаў і Вік, 
старшыня Кансультацыйнай 
групы АБСЭ. І праз колькі дзён, 
21 жніўня, мы ізноў будзем 
зьбірацца разам зь ім для ўзгад- 
неньняў. Мабыць менавіта гэта 
і дало падставу журналістам га- 
варыць пра гэтую дату... 

-- Але калі Вы ўсё ж пры- 
меце на сябе абавязкі прэзы- 
дэнта, Ваш статус адпаведна 
зьменіцца. Як гэта паўплывае 
на перамоўны працэс? 

-- Так. Але нельга ж, ска- 
жам, пяць гадоў чакаць! Партыі 
дэлегавалі свае правы Вярхоўна- 


му Савету. Партыі гатовыя, Вяр- 


хоўны Савет гатовы... Дык і 
Лукашэнка павінен быць гато- 
вы. Так? А з Лукашэнкам ніяк 
ня можа йсьці гаворкі як з за- 
конным прэзыдэнтам. Мы яго 
заклікалі да перамоваў, калі ён 
быў законным прэзыдэнтам, 
але... Мы заклікалі, заклікалі... 
Ну, а сёньня тэрмін ягоны скон- 
чыўся. Кім бы ён сябе ні лічыў, 
ад гэтага ён ня будзе законным. 
Праўда, цяпер бачыў, расейскае 
телебачаньне ізноў пачало яго 
пісаць: «прэзыдэнт Беларусі». 
Ну дык за грошы чаго толькі не 
напішуць... 


-- У выпадку, калі Вы буд- 
зеце выконваць абавязкі прэ- 
зыдэнта, перад Вамі паўстане 
задача сфармаваць уладныя 
структуры. Хто іх будзе ўзна- 
чальваць? Найперш, натураль- 
на, гаворка пра прэм”'ер- 
міністра. 

-- Я не хацеў бы варажыць 
на кавовай гушчы. Гэта мая прэ- 
рагатыва. Я папросту назаву ча- 
лавека і ўсё! Калі прыйдзе той 
час. Ну, а журналісты маюць 
права прагназаваць. Хай сабе па- 
думаюць. Можа і мне дапамо- 
гуць асобаў назваць. А таму, па- 
першае: я пакуль нікога не на- 


і 


зываў. Усіх, з кім Я сустракаў- ' 


ся, журналісты ўжо прызнача- 
юць на розныя пасады... Гэта 
няпраўда. Палітыкі маглі б так- 
сама ўстрымацца, бо гэта нека- 
рэктна. Называлі і Лашкевіча, і 
Домаша, і Шлындзікава, і яшчэ 
каго. Гэта пакуль домыслы. 

-- Ці прывез спадар Вік 
Вам сьвежыя ідэі, новыя пра- 
пановы? 

-- Я спадару Віку казаў - 
глядзіце, ідзе час, і мы чакаем 
ад Лукашэнкі нейкіх крокаў 
насустрач. І вось ягоныя крокі: 
Чыгіру працягнулі тэрмін зьня- 
воленьня без суду, над Кліма- 


вым пачалося бессаромнае га- 
небнае судзілішча, Шчукіна па- 
садзілі ў турму, дзеля пошуку 
Захаранкі ніхто нават мезенцам 
не паварушыў... Сродкі масавай 
інфармацыі як былі манапаліза- 
ваныя, так і засталіся, як выка- 
рыстоўваліся для хлусьні і бру- 
тальнай прапаганды, гэтак і вы- 
карыстоўваюцца... Ну чаго 
яшчэ? Якія крокі далей? Дзе 
добрая воля? Апазыцыя пайш- 
ла насустрач. Партыі, Вярхоў- 
ны Савет падпісалі пагадненьне. 
Вы бачыце? Я маўчу. Цэлы ме- 
сяц маўчу! Дзеля таго, каб не 
перашкаджаць вашаму перага- 
ворнаму працэсу. Я ж толькі 
сёньня вам кажу проці Лука- 
шэнкі, аб ягоных кроках... 

-- Але ж ён прызначыў 
«групу для перамоваў з грамад- 
зкасьцю». 

-- Ну дык вось хай і пера- 
маўляюцца з грамадзкасьцю. 
Ён жа і так кожны дзень пра- 
маўляе да грамадзкасьці па тэ- 
лебачаньні. І гавора ўжо ўсё, што 


хоча. Як кажуць, што сьліна 
нясе ды язык верне. Я ня тое, 
што «не паважаю» гэтую «гру- 
пу». Але ж ёсьць Вярхоўны Са- 
вет, якому ўсе партыі даручылі 
прадстаўніцтва ад апазыцыі. А 
ён з кім будзе гаварыць? Калі 
ён нам Сазонава, ну дык і мы 
такога прызначым. І што? Не 
магу ж я ці, скажам, Ганчар, 
гаварыць на гэткім узроўні. Заў- 
тра Лукашэнка скажа, што ён 
таго Сазонава не ўпаўнаважваў, 
як у свой час сказаў пра Анта- 
новіча. Ну дык Антановіч быў 
міністрам замежных справаў! А 
гэты хто? 

-- Мы паведамлялі сваім 
чытачам пра Вашыя сустрэчы 
з рознымі кіраўнікамі ў Літве... 

-- Усе ўсё ведаюць!.. Я 
нідзе, напрыклад, не казаў пра 
сваю сустрэчу з Адамкусам. З 
маіх вуснаў такога не выходзі- 
ла... Я называў публічна толькі 
спадара Ландсбэргіса. Астатняе 
-- гэта мае справы. Я шмат у 
Вільні з кім сустракаюся, з дып- 
ляматамі, дэпутатамі Сэйма і 
гэтак далей. Але я пра гэта ніко- 
му не кажу. Гэта пакуль нетак- 
тычна, недыпляматычна... У 
мяне неўзабаве будуць афіцый- 
ныя сустрэчы з урадоўцамі 


ГУТАРКА БЕ 


Польшчы і Латвіі. Але ж я не 
магу ўсё распавядаць. Я суст- 
ракаюся з усімі, каго тычыцца 
справа Беларусі. Найперш я су- 
стрэўся з дыпляматамі ЗША і 
Брытаніі, каб нагадаць, што ў 
свой час прэзыдэнт ЗША і прэ- 
м'ер Брытаніі падпісалі дамову 
пра тое, што пасьля вываду яд- 
зернай зброі зь Беларусі нам 
будзе гарантаваная незалеж- 
насьць. І Расея гэтую дамову 
падпісала! Вось я і сустрэўся з 
дыпляматамі гэтых краінаў у 
першую чаргу і спытаўся: «Як 
наконт тых падпісаньняў і аба- 
вязацельстваў?» А пра астатняе 
я не кажу. 

-- Ці маеце Вы саюзьнікаў 
у Расеі? 

--- Мы добра падтрымліваем 
сувязі з «Правым делом», зь 
якім у нас падпісаныя дамовы. 
Кантактуем з гэткімі паліты- 
камі як Чубайс, Гайдар, Ням- 
цоў, Фёдараў, Козыраў, Хакама- 
да... 

-- Як пройдзе гэты Ваш 
працоўны тыдзень? 

-- Буду далей займацца пе- 
рамовамі. Я толькі што вярнуў- 
ся зь Беластоку, з Польшчы, 
дзе вёў гутаркі ў рэдакцыі га- 
зэты «Ніва». Вёў перамовы з 
кіраўніцтвам Беластоцкага ва- 
яводзтва, бо зараз прынята ра- 
шэньне пра адкрыцьцё там бе- 
ларускай радыёстанцыі. Трэба 
ва ўсім гэтым удзельнічаць ак- 
тыўна. Рыхтуюся да наступных 
візытаў у Польшчу і Латвію. 
Буду весьці перамовы і сустра- 
кацца з прадстаўнікамі ўсіх 
партыяў і з калегамі зь Вярхоў- 
нага Савету. Палітыка -- нар- 
мальны працэс дзеля таго, каб 
астатнія людзі, якія ёю не зай- 
маюцца, маглі спакойна праца- 
ваць і зарабляць... Камусьці не 
падабаецца, скажам, Ганчар. 
Альбо, кажуць, трэба гаварыць 
зь Вячоркам, а не з Пазьняком. 
Я кажу - трэба размаўляць і 
зь Вячоркам, і з Пазьняком. І 
са Статкевічам. У мяне абавя- 
зак гэткі. Што да непаразумень- 
няў, сымпатыяў ці антыпатыяў, 
дык я Вам скажу -- у паліты- 
цы гэта ж не ў сям'і ці сяброў- 
стве. Не падабаецца чалавек -- 
ня пі зь ім гарэлкі. Не падаба- 
ецца жанчына -- не бяры ў 
жонкі ды не кладзіся зь ёю 
спаць. А тутака ж гэтага ўсяго 
ня трэба. Тут трэба вырашаць 
пытаньні. Першае: захаваць не- 
залежнасьць Беларусі як сама- 
стойнага суб'екта міжнародна- 
га права. Другое: трэба вярнуць 
краіну на дэмакратычны шлях 
разьвіцьця, а дзеля гэтага трэ- 
ба адхіліць сёньняіццні незакон- 
ны рэжым ад улады. 


Гутарыў Сяргей Харэўскі 





ПпПаЛліІтТЫЧНЫ 
Працяг са старонкі 1. 

Выглядае, што зьмяніліся 
часы. На зьмену рамантычным 
прарокам і тостам «за снайпэра» 
прыходзіць тое, што ўжо ў 
агульных рысах нагадвае рэаль- 
ную палітыку -- тактычнае і 
стратэгічнае партнэрства. Адлік 
гэты працэе бярэ з травеньскіх 
прэзыдэнцкіх выбараў. Разьві- 
цьцё -- у выступах на зьезьдзе 
БНФ, дзе «рамантыкі» выгля- 
далі настолькі ўчорашнім днём, 
што нават адыёзны рэзанатар 
прагаварыўся, назваўшы іх 
«людзьмі ў штацкім». Праўда, 
канкрэтызаваць ён ня стаў, але 
й без таго зразумела, што Лу- 
кашэнку «устрайвает» Фронт 


камэнтар 


ДЭ-ЮРЭ СУПРАЦЬ ДЭ-ФАНТА 


на чале з Пазьняком. Да- 
пусьціць жа, што «раскол» БНФ 
інсьпіруецца не з адміністрацыі 
ППРБ, а з унутрыфронтаўскіх 
супярэчнасьцяў, бало б наіўна. 
У Фронце няма ані тактычнага, 
ані стратэгічнага рознагалосься. 
Увесь канфлікт -- у асобе лідэ- 
ра. Заўзятыя пазьнякоўцы па- 
ранейшаму трымаюць свой 
сьцяг, ня хочучы бачыць, што 
на сьцягу тым даўно прасьвеч- 
ваецца знаёмы арнамэнт. 
Аднак вернемся да віленска- 
га выгнаньніка С.Шарэцкага і да 


ўказу, які ён абяцае падпісаць 
на гэтым тыдні. В.а. прэзыдэн- 
та выбудзе зь перагаворнага пра- 
цэсу, аднак адразу апынецца ў 
коле іншых задач. Першая зь іх 
-.- прызначэньне кіраўніка ўра- 
ду. Найбольш верагодным кан- 
дыдатам называюць камуніста 
Анатоля Лашкевіча, які працуе 
дырэктарам заводу ў Маскве. 
Кажуць, у Расеі Лашкевіч 
фінансуе Зюганава, а ў Беларусі 
-- Калякіна. Магчыма, менаві- 
та гэта меў на ўвазе Станіслаў 
Багданкевіч, калі папярэдзіў, 


што ягоная фракцыя падтрымае 
гэтую кандыдатуру толькі пры 
ўмове, калі А.Лашкевіч дасьць 
пісьмовыя гарантыі таго, што 
будзе адстойваць незалежнасьць 
краіны. Аднак С.Шарэцкі ўжо 
ў сёньняшнім сваім інтэрвію 
«НН» сказаў, што гэта домысел 
і што выбар прэм'ера -- ягоная 
прэрагатыва. 

Якія яшчэ ўказы падпіша 
новы в.а. прэзыдэнта? Як зьме- 
ніцца ягоны статус у Літве, дзе 
ён можа ў адзін момант перат- 
варыць сябе ў афіцыйную асобу 


і найвышэйшую службовую асо- 
бу суседняй краіны? З кім з ка- 
лег-прэзыдэнтаў ён сустрэнец- 
ца і пра што павядзе гаворку? 
Пра ўсё гэта мы дазнаемся на 
наступным тыдні. А тыдзень 
гэты пройдзе пад знакам “в.а.» 
-- в.а. прэзыдэнта, в.а. старшыні 
ВС. Нагадаю, што пачалося ўсё 
з в.а. старшыні найбуйнейшай 
апазыцыйнай партыі -- БНФ. 

Так ці інакш, скарот «в.а.» 
у нашай сытуацыі больш падоб- 
ны да праўды, чым, напрыклад, 
«прэзыдэнт РБ» ці «сьпікер пар- 
лямэнту» абр «лідэр нацыі», 
якія ці не для ўсіх ужо ператва- 
рыліся ў пусты гук. 


Сяргей Паўлоўскі 


Г“ ЛЮСТРА ДЗЁН 


ТАТАРСКІ БАЛЬ 


Зьезд -- каб перазнаёміць хлопцаў і дзяўчат 


Тацяна СЬНІТКО 


найсьці ў Слоніме мусуль- 

манскі храм аказалася ня- 

цяжка. Калі ў вас стае цяр- 
пеньня дачакацца мясцовага гра- 
мадзкага транспарту (аўтобусы 
ходзяць раз на паўгадзіны), трэба 
дабрацца да цэнтру і збочыць на 
мост праз канал. На ягоным бе- 
разе, усеяным рыбакамі, і прыту- 
ліўся будынак з паўмесяцам на- 
версе. Мячэт у Слоніме зусім не 
падобны да велічных мусуль- 
манскіх храмаў, якія даводзіла- 
ся бачыць на Каўказе. Ён выгля- 
дае вельмі сьціпла і, у адрозьнень- 
не ад каўкаскіх, вызначаецца сва- 
бодай нораваў. На набажэнствы 
сюды пускаюць ня толькі жан- 
чын, але й прадстаўнікоў іншых 
веравызнаньняў. 

Калі я ўвайшла ў мячэт, ніхто 
не маліўся. Кіраўніцтва мусуль- 
манскай грамады гораду частава- 
ла гасьцей, што прыехалі на 
зьезд. Не пасьпяваю амаль нічога 
сказаць, як аказваюся за сталом. 
Адмаўляцца ў такіх выпадках 
бессэнсоўна ды й не прынята: пер- 
шы звычай мусульманаў -- на- 
карміць госьця з дарогі. Калі 
госьць адмаўляецца, ён наносіць 
крыўду гаспадару. 

Зьезд татарскай моладзі, які 
прайшоў у Слоніме 14 жніўня, 
быў прымеркаваны да 5-й гадаві- 
ны адраджэньня ў горадзе мячэ- 
ту. Паводле гістарычных зьвестак, 
мясцовыя татары-мусульмане 
мелі тут свой храм яшчэ ў 1665 
годзе. У 1881-м у страшэнным па- 
жары згарэлі мячэт і колішняя 
Татарская вуліца. Праз два гады 
храм быў адбудаваны наноў, але 
згарэў другі раз ужо ў 44-м годзе, 
калі з гораду адыходзілі нямец- 
кія войскі. Вуліцу Татарскую не- 
ўзабаве перайменавалі ў вул. Кіра- 
ва. 

З канца вайны і ажно да па- 
чатку 90-х гадоў слонімскія тата- 
ры мелі свайго імама й маліліся 
па хатах. 

Яшчэ адна памятная для та- 
тараў дата ў жніўні -- угодкі зас- 
наваньня знакамітай некалі 


Вадзім КАРЦАЎ 


тым, хто ска- 
жа, што аду- 
кацыя й пал- 
ітыка -- па- 
няцьці, не зьвя- 
заныя наўпрост, 
хто думае, што р 
адукацыя па-за 
палітыкай, 
спрачацца ня стану. У ідэале можа 
яно й так: калі б правіцелі й кан- 
дыдаты на іхнае месца не краналі 
сьвятога, кшталту царквы ды 
школы, дык хоць нешта, нейкія 
грамадзкія інстытуцыі, функцы- 
янавалі б у трэцім тысячагодзьдзі 
паводле традыцыяў і гістарычна- 
га досьведу, а не на падставе кан- 
"юнктурнага інтарэсу нейкіх асо- 
баў, вельмі да таго ж нестабіль- 
ных, прыкладам, наш узурпатар. 
Адылі, магічная прываб- 
насьць слова «рэформа» не дае 
спакою сыстэмам асьветы па ўсёй 
плянэце: ад Злучаных Штатаў, дзе 
Біл Клінтан ішоў да перамогі на 
выбарах і ўладарыў першы тэрмін 
пад сьцягам тае рэформы, да Бе- 
ларусі, дзе Лукашэнка ладны ка- 
валак свайго славутага рэйтынгу 
набыў, вызваляючы бацькоў ад 
гвалтоўна насаджанай іхным дзе- 





бібліятэкі. Створаная з ініцыяты- 
вы тутэйшых мусульманаў на па- 
чатку 20-х, бібліятэка праіснава- 
ла да 17 верасьня 1939-га. Пача- 
так жніўня ў тыя гады быў часам 
правядзеньня вялікіх урачыстась- 
цяў у колішнім Доме Людовым. 
Цікава, што ўрачыстасьці звалі- 
ся зусім па-эўрапейску -- балямі. 
За польскім часам слонімскія та- 
тары мелі традыцыю ладзіць балі 
таксама ў гонар Байраму. 

Такім чынам, нечакана для 
сябе я патрапіла якраз на працяг 
тых татарскіх баляў. Толькі за- 
мест «Дому Людовага» цяпер ён 
адбываўся ў адной з школаў. 
Госьці на баль-зьезд прыбылі з 12 
гарадоў Беларусі, а таксама зь 
Літвы. Як патлумачыў кіраўнік 
слонімскай татарскай суполкі Су- 
лейман Байрашэўскі, меркаваўся 
таксама ўдзел польскіх татараў, 
але іх вырашылі не запрашаць 
пасьля акту вандалізму. Спадар 
Сулейман у гутарцы выказаў спад- 
зяваньне, што вінаватых хутка 
знойдзе мясцовая міліцыя. Ад- 
нак, па зьвестках зь іншых кры- 
ніцаў, міліцыя ды супрацоўнікі 
спэцслужбаў не праяўляюць вял- 
ікай трывогі ў зьвязку з актам 
зьнявагі нашых суграмадзян 
ісламскай веры. На маю думку, 
адна з прычын -- уплыў на маса- 
вую сьвядомасьць панславянскай 
прапаганды. Яна ракой лілася пад 
час апошніх падзеяў на Балканах. 
Яна працягвае ліцца ў сувязі з 
канфліктам на Каўказе. Толькі 
якое дачыненьне нашыя татары 
маюць да далёкіх гарачых кро- 
пак? Як адзначыў у сваім высту- 
пе на зьезьдзе кандыдат гістарыч- 
ных навук, намесьнік муфція 
Ібрагім Канапацкі, якраз беларус- 
кія мусульмане заўсёды вызнача- 
ліся верацярпімасьцю, якой бра- 
куе насельнікам рэгіёнаў, дзе ця- 
пер ліецца кроў. 

Нягледзячы на тое, што вок- 
ны мячэту давялося пазабіваць 
дошкамі, запужаць татараў не ўда- 
лося. Больш за тое, напярэдадні 
зьезду татарскай моладзі, пасьля 
доўгага перапынку ў слонімскім 
мячэце адбыўся хазан -- імянара- 
чэньне дзіцяці мусульманскім 


АДУКАЦ 


цям беларускай мовы навучаньня. 

Дарэчы, і тут Беларусь выг- 
лядае ўнікальнай краінай. Паў- 
сюль спрэчкі пра адукацыю паля- 
гаюць у рамках «платная - бясп- 
латная» і «абавязковая - неаба- 
вязковая», а ў нас менавіта мо- 
ваю навучаньня, бы мечам, сякуць 
палітычных апанэнтаў. 

Хай даруюць тэарэтыкі адрад- 
жэньня, але, на мой погляд, да- 
лёка ня мова навучаньня фармуе 
нацыянальную самасьвядо- 
масьць, бо навучаньне -- гэта най- 
перш авалодваньне інфармацыяй, 
а ня духам. Наперадзе павінна 
стаяць якасьць ведаў. Рабіць са 
школы вялізны нацыяналістыч- 
ны клюб у часы інтэрнэту й ка- 
мунікацыйнае рэвалюцыі выгля- 
дае анахранізмам. Якая мова са- 
мая папулярная ў навуцы й куль- 
туры, на той і трэба вучыцца, каб 
не адгароджвацца ад цывілізацыі. 
Зрабіць беларускую абавязковым 
прадметам ад першае клясы да 
чацьвертага курсу з пэрыядычным 
жорсткім тэставаньнем -- на ця- 
перашнім этапе было б болей чым 
дастаткова. А вось у перадвыбар- 








Супейман Байрашэўскі на месцы здарэньня раніцай 10 жніўня 


імем. А 13 жніўня адна маладая 
хрысьціянка прыняла іслам, жа- 
даючы быць адной веры са сваім 
мужам-мусульманінам. Са словаў 
Сулеймана Байрашэўскага, гэта 
першы падобны выпадак у Слоні- 
ме за апошнія 60 гадоў. 

Сёньня Слонім, як і на пра- 
цягу апошніх стагодзьдзяў, заста- 
ецца адным з цэнтраў татарскай 
культуры былога Вялікага Кня- 
ства Літоўскага -- менавіта тут 
рэстаўруюцца старыя выданьні 
Карану, надрукаваныя адмысло- 
вым казанскім шрыфтам. Некато- 
рым з гэтых кніг па сто і болей 
гадоў. Усе яны захоўваліся не- 
калькімі пакаленьнямі татараў па 
хатах. 

Беларускія татары імкнуцца 
падтрымліваць сувязі са сваімі 
суродзічамі ды адзінаверцамі ва 
ўсім сьвеце. Лідэр моладзі Барыс 
Радкевіч распавёў пра пляны аб- 
мену студэнтамі паміж ВНУ Бе- 
ларусі й Татарстану. Ужо цяпер 
два татарскія хлапцы і адна дзяў- 
чына зь Беларусі паехалі вучыц- 
ца ва ўнівэрсытэты Турцыі. Бела- 
рускі муфціят і асабіста Ібрагім 
Канапацкі робяць шмат дзеля 
вяртаньня на нашую зямлю гіста- 
рычных рэліквіяў. Напрыклад, у 
адным з музэяў Турцыі захоўва- 
ецца датаванае 1558 годам «Рыса- 
ле-Ітатар-Ілекс» -- «Апісаньне 
татараў у Літве», створанае на 
просьбу турэцкага султана Сулей- 
мана. У Беларусі ж няма нават 
копіі гэтага апісаньня, і невядо- 
ма, калі яна зьявіцца. 

На зьезьдзе было прапанава- 
на стварыць аб'яднаную арганіза- 


ЫЯ Й П 


чай барацьбе паабяцайце пера- 
водзіць школы на... ангельскую, 
галасоў прыдбаеце ці не найболей: 
я дык першы, усьведамляючы не- 
пазьбежнасьць глябалізацыі, ска- 
жу «за» магутнай альтэрнатыве 
расейшчыне без намёку на ўшчым- 
леньне беларускасьці. 

Годзе пра мову, важней высь- 
ветліць, за чые грошы й колькі 
гадоў найлепей вучыцца. 

Сама прырода некаторых га- 
лінаў эканомікі, нягледзячы на 
надзвычайную важнасьць, разумее 
іхную выключанасьць з сфэры 
свабоднага прадпрымальніцтва: 
экалёгія, вялікая навука, асва- 
еньне космасу, будаўніцтва дарог 
і трубаправодаў, рэстаўрацыя по- 
мнікаў даўніны... Інвэстыцыі ў 
гэтыя галіны нерэнтабэльныя, у 
лепшым выпадку грошы вяртаюц- 
ца толькі празь дзесяцігодзьдзі, 
увесь прыбытак спажываецца не 
абазначанымі сёньня нашчадкамі. 
Адной з такіх галінаў ёсьць аду- 
кацыя. 

Толькі тады чалавецтва пера- 
адолела непісьменнасьць, а тэхн- 
ічны прагрэс набыў незваротную 


цыю маладых татараў Беларусі, 
Польшчы і Літвы -- нашчадкаў 
адзінай супольнасьці татараў 
Рэчы Паспалітай. Адна з галоў- 
ных задач моладзі -- адраджэнь- 
не старых мусульманскіх могілак- 
мізараў. Гаворка ня толькі пра 
закінутыя старыя могілкі, але і 
пра ўшанаваньне месцаў пахавань- 
ня, разбураных камуністычнымі 
ўладамі. На зьезьдзе прагучалі 
зьвесткі аб пракладзеных праз 
магілы татараў аўтатрасе Менск-- 
Берасьце, Ашмянскім тракце... 
Больш складанае пытаньне -- 
спробы адрадзіць мову татараў 
ВКЛ, якую тыя забыліся ў ХУІ 
ст. Дарэчы, толькі нашы татары 
праз сваю ізаляванасьць больш за 
200 гадоў захоўвалі той варыянт 
татарскай мовы, на якім гаварылі 
ў Залатой Ардзе. 

Зьезд скончыўся ў лепшых 
традыцыях старых часоў -- ба- 
лем. Пачастункі і танцы былі аба- 
вязковай часткай праграмы. Та- 
тары колішняга ВКЛ зьбіраюць 
сваю моладзь раз на два-тры гады, 
каб перазнаёміць хлопцаў і дзяў- 
чат паміж сабой. Пасьля многія 
ствараюць сем'і, падаўжаюць тра- 
дыцыі продкаў. Аднак сёньня па- 
сапраўднаму захоўваюць і падаў- 
жаюць традыцыі толькі ў Іўі. 
Менавіта івейскія татары най- 
больш згуртаваныя. Яны не жа- 
даюць нікуды зьяжджаць са свай- 
го мястэчка і растварацца ў сьве- 
це. Хіба не яны надаюць гэтаму 
сьвету разнастайнасьці? Адрад- 
жэньне культуры беларускіх му- 
сульманаў -- частка адраджэнь- 
ня Беларусі ўвогуле. н 


ЛІТЫКА 


дынаміку, калі веды сталі агуль- 
надаступнымі й гарантаванымі 
дзяржавай. 

Адзінае, чым можа пахвалі- 
цца платная адукацыя - індыві- 
дуальны падыход да навучэнца, 
але ці так гэта важна, калі кан- 
цавым прадуктам усяе сыстэмы 
мусіць быць сярэдні ўзровень І9 
цэлай нацыі дзеля ейнае канку- 
рэнтаздольнасьці сярод іншых. 

Калі сапраўды дбаць пра даб- 
рабыт народу, дык трэба зрабіць 
абавязковаю дзесяцігадовую ся- 
рэднюю адукацыю, а вышэйшую, 
у тым ліку недзяржаўную, ставіць 
на датацыі дзеля шырэйшае дас- 
тупнасьці. Гэта не сацыялістыч- 
ная практыка. Наадварот, калі ў 
1979 годзе ў Вялікабрытаніі кан- 
сэрватыўны ўрад Маргарэт Тэчэр, 
прыйшоўшы да ўлады, распачаў 
шырокую прыватызацыю, якая 
да канца 80-х сягнула тых сэкта- 
раў, якія раней ня марылі пры- 
ватызаваць і самыя правыя з ан- 
гельскіх палітыкаў, напрыклад, 
водазабесьпячэньне й каналіза- 
цыя, дык у адносінах да сыстэмы 
адукацыі праводзілася адваротная 


Фота Мікалая Супруна. 


Напад 
на МЯЧЭТ 


Позна ўвечары 9 жніўня 
невядомыя ўчынілі акт 
вандалізму ў слонімскім 
мячэце 

Каля 10 гадзін вечару 
хтосьці пабіў вокны мячэту, які 
знаходзіцца ў Слоніме каля ка- 
налу Агінскага на аднайменнай 
вуліцы. Пасьля невядомыя 
спрабавалі трапіць праз адно з 
вокнаў у будынак, але вандалаў 
спынілі краты. Выкліканая су- 
седзямі міліцыя злачынцаў не 
затрымала, бо яны пасьпелі 
ўцячы... 

Старшыня слонімскага 
аб'яднаньня мусульманаў Су- 
лейман Байрашэўскі лічыць, 
што напад быў невыпадковым, 
бо адбыўся якраз напярэдадні 
зьезду татарскай моладзі Бела- 
русі ў Слоніме. Мясцовыя му- 
сульмане рыхтаваліся адзна- 
чыць і пяцігодзьдзе аднаўлень- 
ня слонімскага мячэту. Віда- 
вочна, хтосьці вырашыў сапса- 
ваць ім сьвяточны настрой. 

С.Байрашэўскі адзначыў і 
дзіўныя дзеяньні міліцыянтаў, 
якія пасьля здарэньня нават не 
апытвалі суседзяў. А начальнік 
слонімскай міліцыі Батура быў 
незадаволены тым, што му- 
сульмане напярэдадні разрэк- 
лямавалі свой зьезд у мясцовай 
прэсе ды “завалілі будынак ды- 
ванамі”... 

Татары жывуць у Слоніме 
ўжо чатыры стагодзьдзі. Іх ста- 
ражытны мячэт згарэў летам 
1944 году, і на пачатку 1990-х 
гадоў, калі ў горадзе актывіза- 
валіся мусульмане, на тым мес- 
цы ўжо стаяў прыватны дом. 
Тады яны папрасілі гарвыкан- 
кам выдзяліць пад мячэт заняд- 
баны будынак на вуліцы Агінс- 
кага. Не далі. Тады мусульма- 
не зьвярнуліся ў Вярхоўны Са- 
вет Беларусі, які ў чэрвені 1994 
году й перадаў ім гэты буды- 
нак. За тыдзень верныя ўлас- 
нымі сіламі зрабілі рамонт, і 
мячэт пачаў працаваць. Цяпер 
яны ізноў усёй грамадкай ад- 
наўляюць сваю бажніцу. 


Сяргей Ёрш 


палітыка - нацыяналізацыя - 
паступовае гаспадарчае й адміні- 
стратыўнае падпарадкаваньне 
дзяржаве й перавод на бюджэтнае 
фінансаваньне. Сёньня тамтэйшая 
адукацыя -- прыклад для ўсяго 
сьвету. 

А што датычна тэрміну наву- 
чаньня, дык дванаццацігадовы, 
на які хочуць перавесьці нашу 
школу, -- далёка ня дбаньне пра 
здароўе й вольны час дзяцей. Гэта 
дбаньне пра вольны час юнакоў, 
якія, выйшаўшы з-за парты ў 16 
гадоў, ня могуць знайсьці сабе 
працы. Заняць чымсьці моладзь, 
як мага даўжэй трымаць яе на 
бацькоўскім карку, бо новых ра- 
бочых месцаў у краіне няма й не 
прадбачыцца - вось галоўная пры- 
чына падаўжэньня тэрміну. Праз 
гэткія хітрыкі спрабуюць зьнізіць 
яшчэ і ўзровень моладзевай зла- 
чыннасьці, трымаючы хлопцаў 
пад каўпаком і на танным пайку 
школы й войска да дваццаці га- 
доў, не пакідаючы часу для сама- 
стойнага жыцьцёвага выбару. 

Цьвяроза перагледзеўшы праг- 
рамы, можна скараціць сярэдняе 
навучаньне да вышэй памянёных 
дзесяці гадоў: і дзяржаве таньней 
будзе, і вызваленыя грошы мож- 
на пусьціць на тое ж самае дата- 
ваньне недзяржаўных ВНУ. а 





весткі зь Літвы 
Саламяная мяжа 


Дырэкцыя нацыянальнага 
парку ў Троках усталюе памят- 
ныя знакі на лініі той мяжы, што 
праходзіла ў міжваенны час, 
калі Вільня належала да 
Польшчы і лічылася сталіцай 
Заходняй Беларусі, а сталіцай 
Літвы было Коўна. Знакі будуць 
такія самыя, як і тады, у 1920-- 
1939 гадох -- драўляныя палкі 
з начапляным на іх пуком сало- 
мы. Увогуле літоўцы ня любяць 
згадваць, што Вільня калісьці ім 
не належала, але тут во чагосьці 
надумаліся (свая ўсё ж гісторыя) 
і адразу заклікалі -- не ўглядаць 
у гэтым ніякай палітыкі! 








Пачалі сплочваць доўг 

Кіраўнікі акцыйнага тавары- 
ства «Ііебцуоз епегеі)а» паве- 
дамілі, што ўрад Беларусі пачаў 


сплочваць Літве доўг за электра- 
энэргію. З паловы ліпеня літоў-, 
цы ўжо атрымалі каля ЗІ млн. 
літаў (57,75 млн.), іна 11 жніўня 
доўг складаў крыху больш за 365 
млн. літаў (591,25 млн.). А яшчэ 
пішуць, што Беларусь працягвае 
атрымліваць літоўскую элект- 
рычнасьць, толькі нейкімі ва- 
кольнымі шляхамі. 


Гандляры бунтуюцца 
супраць беларусаў 


Гандляры на рынку ў Алі- 
тусе сабраліся на пікет і пратэс- 
туюць, што іцмат тавараў пас- 
тупае сюды зь Беларусі, а іх 
фактычна выцясьняюць з рын- 
ку. Вінаватыя ва ўсім, кажуць, 
умовы гандлю. Беларусам раза- 
вая ліцэнзія каштуе нашмат 
меней, чым літоўцам гадавая. 
Да таго ж многія тавары ідуць 
кантрабандай, міма мытні і каш- 
туюць нашмат менш, чым 
літоўскія. І так ва ўсёй паўднё- 
вай Літве. У Друскеніках людзі 
ўжо рынак называюць Лукашэн- 
каўскім. Дык пікетоўцы склалі 
рэзалюцыю, у якой патрабу- 
юць, каб спынілі выдачу часо- 
вых ліцэнзіяў замежнікам і каб 
правяралі паходжаньне бела- 
рускіх тавараў -- дзе і як яны 


правезеныя празь мяжу. сх 


БЭНІЛЮКС НА БАЛКАНАХ 


Джордж Сорас ужо не адносіць Харватыі і 
Босьніі да балканскага рэгіёну 


Джордж СОРАС 


то зрабіць, каб зама- 

рудзіць працэс распа- 

ду балканскай суполь- 

насьці, тым больш 
уражвальны, што мы назіраем, 
як аб'ядноўваюцца іншыя краі- 
ны Эўропы? Ня могуць жа заго- 
ны МАТУО вечна стаяць між учо- 
рашнімі суседзямі, а сёнь- 
няшнімі ворагамі -- сэрбамі і 
альбанцамі. Таксама ня можа ж 
кожная этнічная група мець 
асобную дзяржаву, што раздра- 
біла б мапу Эўропы на дробныя 
лапікі. 

Выйсьця я шукаю каля маёй 
ідэі адкрытага грамадзтва, ідэі, 
на рэалізацыю якой я аддаў 
шмат сілы й грошай. У сваіх по- 
шуках я скарыстаўся з напрацо- 
вак брусэльскага Цэнтру Дасьле- 
даваньняў Эўрапейскай Палі- 
тыкі. Яно сыходзіць з той вядо- 
май тэзы, што народы, якія ган- 
длююць між сабой, не ваююць 
між сабой. Таму трэба схіліць 
дзяржавы-суседзі да больш 
інтэнсыўнага гандлёвага абмену. 
Я прапаную стварыць мытны 
саюз (нешта накшталт Бэнілюк- 
су) на абшарах цяперашніх 
Югаславіі, Альбаніі, Баўгарыі, 
Румыніі і нават Малдовы. Не- 
разьвітасьць інфраструктуры і 
росквіт карупцыі сёньня прывод- 
зяць да таго, што, напрыклад, каб 
пераехаць з Румыніі ў Баўгарыю 
мостам цераз Дунай, трэба тыд- 
зень прастаяць у чарзе. 

Пры ўвядзеньні мытнага 
саюзу, ясна, дзяржбюджэты 
балканскіх краін страцяць мыт- 
ных паступленьняў прыкладна 
на 5 мільярдаў эўраў. Гэтыя 
страты ім магла б кампэнсаваць 
Эўрапейская камісія -- але не 
аўтаматычна, а ў залежнасьці ад 
посьпехаў у справе дэмакраты- 
зацыі і пераходу на рынкавую 
мадэль гаспадаркі. Гэта вельмі 
далікатны пункт у маім пляне: 
Эўрасаюз, беручы на сябе цяжар 
субсыдыяваньня гэтых краінаў, 
адначасова мусіць займець пра- 

ва ацэньваць іх -- што можа 
прывесьці да пратэсту ўражана- 
га нацыянальнага гонару суп- 
раць абмежаваньня сувэрэнітэ- 
ту. Але ніхто нікому не дае гро- 
шай за так. 

Я ведаю, што Польшча, які 
іншыя краіны зь першай групы 
кандыдатаў на ўступленьне ў 
Эўрасаюз, пабойваецца, што ў 
Балканы Эўропа будзе гаціць 
тыя грошы, якія былі б пайшлі 
ім. Гэта ня так. На бэрлінскай 
сустрэчы кіраўнікоў краінаў 
Эўрасаюзу было вырашана зарэ- 
зэрваваць сумы, прызначаныя 
для краінаў-кандыдатаў, вык- 
лючна на гэтыя мэты. 

Наўрад ці вялікай прабле- 
май будзе знайсьці пару дадат- 
ковых мільярдаў эўраў. Свае 
прапановы я падмацоўваю дзе- 
яньнем: мае фундацыі ў гэтых 
краінах гатовыя фінансаваць 
прадпрыемствы, і мы пачалі ўжо 
гэта рабіць у Альбаніі. 

Краіны балканскага Бэнілюк- 
су мелі б лепшыя сыходныя па- 
зыцыі для разьвіцьця парт- 
нэрскіх дачыненьняў з Эўрасаю- 
зам, а ў пэрспэктыве і для ўва- 
ходжаньня ў яго. Справу аднак 
трэба рухаць наперад у розных 
тэмпах: найперш можна лібэрал- 
ізаваць абмен ідэямі, таварамі -- 
спачатку толькі ўнутры рэгіёну, 
а са свабодным перамяшчэньнем 
людзей пакуль лепш пачакаць. 

«Ройука», Польшча 





Сяргей РАДШТЭЙН 


а пачатку тыдня мы паба- 

чылі чарговую мэтамарфо- 

зу расейскае ўлады. 

Зірнуўшы на ўсе расейскія 
пасавецкія ўрады, можна ўба- 
чыць і асноўныя рысы сёньняш- 
няй Расеі. Быў «дэмакратыч- 
ны», ідэйны ўрад Гайдара, далей 
Чарнамырдзін, Кірыенка, а по- 
тым пайшлі гэбэшнікі: канеэн- 
сусны Прымакоў і Сьцяпашын. 
Цяпер жа да прэм'ерства прый- 
шоў чарговы прадстаўнік спэцс- 
лужбаў -- Пуцін. Падобна, ня 
будзе асаблівых зьменаў у курсе 
расейскага ўраду, а хутчэй да- 
вядзецца адзначыць, што яго на- 
далей усё больш вызначае асоба, 
аня нейкая стратэгія. Новы прэ- 
м'ер - інструмэнт у барацьбе з 
Лужковым, які даказаў сваю ад- 
данасьць прэзыдэнту, сабраўшы 
кампрамат на колькіх ягоных 
ворагаў ды зьнішчыўшы аналя- 
гічныя матар'ялы на сям'ю Ель- 
цына. Дарэчы, на ўсіх асноўных 
палітычных праціўнікаў сёнь- 
няшняга прэзыдэнта РФ так ці 
йнакш заведзеныя крыміналь- 
ныя справы. 

Увесь час зьмянялася маты- 
вацыя й падтрымка насельніцт- 
вам зьменаў урадаў -- ад зусім 
пэўнай (з Гайдарам) да яе адсут- 
насьці апошнім разам. Усё зьмя- 
нялася паралельна з краінаю ды 
здароўем прэзыдэнта. Цяпер ён 
хворы, а краіна імкліва вы- 
ходзіць з-пад кантролю і дэзын- 
тэгруецца. Ельцын у паніцы 
робіць спробы нешта зрабіць, але 
складаецца ўражаньне, што 
зрабіць найперш для свайго кля- 
ну, таму й звальняе ў самы час 
барацьбы з Лужковым незразу- 
мела нэўтральнага Сьцяпашы- 
на. Праўда, той не прыняў дас- 
татковых мераў і ня змог запазь- 
бегчы далучэньня губэрнатараў 
да Лужкова, а апошнім часам і 
недастаткова ляяльна ставіўся 
да ельцынскага «кляну», і яго 
зьнялі, пакуль ён не ўзмацніў- 

ся. Многія цяпер разглядаюць 
адстаўку Сьцяпашына ў кан- 
тэксьце барацьбы клянаў Ель- 
цына й Лужкова. 

Пасьля апошніх падзеяў За- 
хад усумніўся ў тым, што Ель- 
цын яшчэ зьяўляецца бацькам 
расейскай дэмакратыі. Яны рас- 
чараваліся ў Расеі ўвогуле, бо, 
як высьветлілася на мінулым 
тыдні, у гэтай краіне нават Дзяр- 
жбанк займаецца махлярствам, 
перакачваючы заходнія крэды- 
ты ў кішэні алігархаў. Эўрапей- 
цы і амэрыканцы клапоцяцца 
адно пра ядзерную зброю, 
імкнучыся датрымаць яе ў бясь- 
печным стане хаця да 2010 г., 
калі яна папсуецца сама, ды пра 
тое, каб не вярнуліся камуністы. 
Нядаўні мільярдны заходні крэ- 
дыт, які называюць заслугай 
Сьцяпашына, далі б у любым 
выпадку. 

Зьмена прэм'ераў прымушае 
згадаць ужо забытую зьяву «врэ- 
меншчычаства», бо ўва ўсіх іх 
маецца нязьменнае адчуваньне 
часовасьці й нетрываласьці ста- 
новішча. Той-сёй нават прама 
параўноўвае сёньняшнюю Расею 
з Расеяй сярэдзіны ХУІІ ст. 

Да ўлады падыходзяць 
людзі, так ці йнакш зьвязаныя 
са спэцслужбамі, што ніяк не 
спрыяе дэмакратыі. Нешта па- 
добнае можна ўбачыць хіба ў 
аўтарытарных краінах арабс- 
кага сьвету там таксама 
спадчыньнікаў трону школяць 
у сілавых міністэрствах. Пры- 
макоў займаўся выведкай, 
Сьцяпашын контравыведкай, 
ну а апошні кадар нават быў 
сапраўдным віжом у Нямеч- 
чыне, а пасьля займаўся дзяр- 
жкантролем. ФСБ падначале- 
на беспасярэдне прэзыдэнту 
РФ і цяпер пастаянна пастаў- 
ляе яму кадры. А гэбэшнік -- 
ён усюды гэбэшнік з адпавед- 


ным стылем працы. ФСБ, па- 
добна, ператвараецца ў нешта 
кшталту «Сэкурытатэ» за Чаў- 
шэску. 

Пуціна назвалі й пераемні- 
кам, але асаблівага ў гэтым нічо- 
га няма -- некалі ж пераемні- 
кам ужо быў і Нямцоў, і многія 
іншыя. Ды й прэзыдэнцкая рэк- 
ляма малавартая, ды яшчэ ця- 
пер, калі ўсе губэрнатары пры- 
лучыліся да Прымакова ды Луж- 
кова (дарэчы, асабістага ворага 
Пуціна). Сьцяпашын, мабыць, 
пойдзе з правымі, а з кім пойд- 
зе фаварыт? 

Цікава, што чалавек, які 
«зрабіў» ельцынскую перамо- 
гу ў 1996 годзе -- Лісоўскі-- 
цяпер заняты падрыхтоўкай да 
выбараў найнебясьпечнейшага 
ворага партыі ўлады -- Луж- 
кова. Падобна, у 2000 годзе ра- 
сейцам давядзецца выбіраць 
між двума ці трыма гэбэшні- 
камі. Праўда, некаторыя расей- 
скія газэты пішуць: «Пуціна 
паставілі прэм'ерам не каб 
пасьпець за паўгады яго рас- 
круціць на прэзыдэнта, а каб 
ён пасьпеў адмяніць выбары». 
Існуе дзьве магчымасьці гэта 
зрабіць: або ўвесьці надзвычай- 
нае становішча з-за Дагестану 
або прысьпешыць інтэграцыю 
зь Беларусяй і праз тое 
зьмяніць канстытуцыйны лад. 
Апошні варыянт асабліва не- 
бясьпечны для нас, бо тут інта- 
рэсы ельцынскай партыі зьбя- 
гаюцца з інтарэсамі Лука- 
шэнкі, і праз тое ён атрымае 
таксама магчымасьць уклю- 
чыцца ў расейскую палітыку. 

Праўда, яму давядзецца 
змагацца з моладзьдзю, а не 
з паўмёртвым Ельцыным, і 
гэта моцна аслабляе ягоныя 
пазыцыі. Самы спрыяльны 
момант для Лукашэнкі ўжо 
прайшоў. н 





з Дагестану 


Маджліс засядае 

14 жніўня ў Джахары адбы- 
лося паседжаньне Маджлісу му- 
сульманаў Чачэніі й Дагестану пад 
старшынствам намесьніка аміра 
Маджлісу Маўладзі Ўдугава. На 
паседжаньні парадаваліся, што 
праваліліся спробы арганізаваць 
атрады апалчэнцаў Дзяржрады 
Дагестану. Сябра Маджлісу Сіра- 
жудзін Ахтаеў распавёў, як у гэ- 
тае «добраахвотнае апалчэньне» 
пад пагрозаю звальненьня змуша- 
ныя былі пазапісвацца дырэкта- 
ры заводаў, кіраўнікі падаткавых 
службаў і намэнклятура. 


Запеклыя баі 


За апошнія трое сутак у вы- 
ніку баёў толькі ў Батліхскім ра- 
ёне загінула 2 маджахеды, пара- 
нена 3, паведаміў Шаміль Басаеў. 
Ад пачатку баявых дзеяньняў да- 
гестанцы страцілі 10 чалавек заб- 

ітымі й 23 параненыя на 
Батліхскім накірунку. 9 маджа- 
хедаў загінулі й 12 параненыя на 
Цумадзінскім накірунку. У расей- 
цаў загінулі ды параненыя за гэты 
час да 130 чалавек. Зьнішчаныя 9 
верталётаў і самалёт СУ-25. 


Мерацца забраць 
азрадром 


Маджахеды кантралююць 14 
сёлаў Батліхскага й 5 сёлаў Цу- 
мадзінскага раёнаў. Учора на 
сьвітаньні баі адбыліся на подсту- 
пах да аэрадрому Батліх -- дагес- 
танцы правялі разьведку боем. 
Расейскі афіцыёз 

А як паведамляюць афіцый- 
ныя ўлады ў Махачкале, 15 
жніўня загінулі 60 маджахедаў 
з атраду Шырвані Басаева. Іх 
нібыта засыпала жыўцом у вы- 
ніку штучнага камняпаду ў 
Батліхскім раёне. Пра гэта 


«Інтэрфаксу» паведамілі ў каар- 
дынацыйным цэнтры інфарма- 
цыйнага забесьпячэньня ўраду 
Дагестану. 


Чачэнія мабілізуецца 


Ад сёньня ў Чачэніі ўводзіц- 
ца надзвычайнае становішча. 

Сёньня ж адбудзецца пасед- 
жаньне Ваеннае Рады аб'яднана- 
га камандаваньня ўсіх дагес- 
танскіх маджахедаў. На ім абмяр- 
куюць гатовасьць атрадаў да дру- 
гога этапу апэрацыі па вызва- 
леньні Дагестану ад расейскай 
акупацыі пад кодавым назовам 
«Гамзат-бэк». Дэталі гэтай апэра- 
цыі пакуль невядомыя. Аднак 
пэўна, што гэта будзе найбольш 
складаны па пастаўленых задачах 
і найбольш доўгі па тэрмінах вы- 
кананьня этап, камэнтуе прэс-цэн- 
тар аб'яднанага камандаваньня 
дагестанскіх маджахедаў. 


Г.П. 


БЕЛАРУСКАЯ СЛУЖБА РАДЫЁ СВАБОДА 


Беларускія перадачы Радыё Свабода выходзяць у эфір тройчы на дзень: 


“ ПЕРШАЯ ВЕЧАРОВАЯ ПЕРАДАЧА 
18.09-19.30 паводле менскага часу (15.00-16.30 ОТС) 
1295 кгц (41.12 м) 

9610 кга (31.22 ы) 

11125 кг (25.59 м) 

15565 кгц (19.27 м) 


“ ДРУГАЯ (АБНОЎЛЕНАЯ) ВЕЧАРОВАЯ ПЕРАДАЧА 
22.00-23.30 паюдле мепскага часу (19.00-20.30 СТС) 

6105 кгц (49.14 ы) 

9585 кгц (31.46 ы) 


9750 кгц (30.77 м) 
11865 кг (25.28 м) 


“ РАНІШНЯЯ ПЕРАДАЧА 

(ПАЎТОР ПЕРШАЙ ГАДЗІНЫ ДРУГОЙ ВЕЧАРОВАЙ ПЕРА- 
ДАЧЫ) 

6.00-7.00 паводле менскага часу (9.00-4.00 УТС) 

6065 кгц (49.46 м) 

7295 кг (41.12 м) 

9635 кгц (31.14 м) 

9750 кгц (30.77 м) 


Апрача таго, усе нашыя перадачы перадаюцца на сярэдняй хвалі 521 м (516 кгц) 





У праграме: 

... навіны зь Беларусі і ўсяго сьвету, пра- 
вы чалавека, апазыцыя, улада, родная мова, эка- 
номіка, мэдыцына, культура, гісторыя, эмігра- 
цыя 


Спэцыяльныя перадачы: 

... Праскі акцэнт, Вострая Брама, Блізкая 
Эўропа, Беларускі інтэрнэт (яд), Ад панядзелка 
да панядзелка (пн), Гаўдэамус, Беларускія раз- 
дарожжы (аўт), Неабжытая спадчына, Паштовая 
скрынка 111 (чц), Новае пакаленьне (пт), Сым- 
баль веры (сб)... 


ЭЗ ГЭМА 


СЦЭНАРЫ ДЛЯ ДАГЕСТАНУ 


Працяг са старонкі 1. 


Хто ваюе ў Дагестане 


Хто ваюе ў Дагестане і за што? 
Ісламскія палітычныя рухі нарад- 
зіліся тут пры канцы 80-х. Гэта 
была натуральная рэакцыя на 
распад камуністычнае ідэалёгіі. У 
Дагестане звыш 30 карэнных на- 
родаў, а таму іслам з арабскай 
моваю доўга выконваў ролю га- 
лоўнага злучніка іх усіх. У сярэд- 
зіне 90-х, у зьвязку з вайною ў 
Чачэніі, адбылося канчатковае 
разьмежаваньне ісламскіх рэліг- 
ійных рухаў на радыкальную (ва- 
хабіцкую) і традыцыяналісцкую 
плыні. Вахабіты прапагандуюць 
«дзейны» і «чысты» іслам, што 
вельмі падобна на некаторыя пра- 
тэстанцкія плыні ў хрысьціян- 
стве. Маўляў, штодзень трэба ста- 
яць на варце веры і даводзіць сваю 
веру канкрэтнымі ўчынкамі. Га- 
лоўная вахабіцкая арганізацыя 
-- Ісламскі Джамаат Дагестану, 
кіраўніцтва якога з канца 1997 
году спрабуе супрацьстаяць і да- 
гестанскім уладам, якія не зьмя- 
ніліся з савецкіх часоў, і расей- 
цам, якія несупынна пашыралі 
сваю мілітарную прысутнасьць у 
краі -- значэнным рэгіёне для 
транспартоўкі касьпійскай нафты. 
Кіраўніцтва Джамаату карыстаец- 
ца актыўнай падтрымкаю з боку 
баявых камандзіраў Ічкерыі (аль- 
Хатаба, Шаміля Басаева, Салма- 
на Радуева). Зь верасьня 1998 году 
баявы штаб Джамаату знаходзіц- 
ца на тэрыторыі Чачэніі. 

Тут варта растлумачыць, што 
сярод тубыльцаў Дагестану ёсьць 
і этнічныя групы чачэнцаў. Жы- 
вуць карэнныя чачэнцы-акінцы 
тут у некалькіх раёнах, найперш 
у самым дзікім і бязводным, Ха- 
саўюрцкім. Гэтыя этнічныя гру- 
пы не былі дэпартаваныя ў 44-м 
годзе, а таму як найлепей заха- 
валі сваю этніку, традыцыі і фаль- 
клёр. Таму ўзаемны ўплыў чачэн- 





цаў Дагестану і Ічкерыі цалкам 
натуральны. Дарэчы, і аль-Хатаб 
чачэнец, толькі зь Ярданіі, дзе ча- 
чэнцаў жыве больш за 5 тысячаў 
-- нашчадкаў заможнае арыстак- 
ратыі, што эмігравалі ад бальша- 
вікоў. 

У сакавіку 1999 году аміры 
(чальцы) Джамаатаў Дагестану і 
Ічкерыі абвесьцілі пра пачатак 
газавату (сьвятой вайны). У Буй- 
нацкім, прыгорным раёне Дагес- 
тану, існуе Ісламская тэрыторыя, 
абвешчаная Джамаатамі ча- 
чэнскіх аулаў Карамахі і Чабан- 
махі. Тымчасам на гэтай тэрыто- 
рыі вахабіцкая Шура (ісламская 
Рада) увяла дзеяньне законаў 
шарыяту. І гэта пачало падабац- 
ца суседзям чачэнцаў -- кумыкам, 
якіх у Дагестане чвэрць мільёну і 
якія падзяляюцца на тры народ- 
насьці. Кумыкаў ачольвае вялі- 
кая й энэргічная палітычная ар- 
ганізацыя -- Кумыцкі народны 
Рух «Тэнглік», на чале якога 
стаіць вядомы навуковец і гра- 


мадзкі дзяяч прафэсар Салаў Алі- 
еў. Прадстаўнічым ворганам ку- 
мыцкае нацыі стаў Мілі Мэджліс 
-- Народная Рада, які фактычна 
прымыкае да «Тэнглік». Яны пат- 
рабуюць спыніць міграцыю гор- 
цаў на іх этнічныя землі ў стэпах 
і перадгор'ях Кумыкстану (Ку- 
мыцкая раўніна), а таксама пра- 
пагандуюць фэдэралізацыю сама- 
го Дагестану і стварэньне кожна- 
му этнасу сваіх аўтаноміяў. Ку- 
мыкі абгрунтавана даводзяць, 
што прамаскоўскае кіраўніцтва ў 
Махачкале дзейнічае выключна ў 
інтарэсах «першых» народаў -- 
аварцаў ды даргінцаў, абыходзя- 
чы ўвагаю астатнія народы. З гэ- 
тае прычыны кумыкі знаходзяц- 
ца ў радыкальнай апазыцыі да 
посткамуністычных уладаў, стаў- 
шы тактычнымі саюзьнікамі ісла- 
містаў-вахабітаў. 

Блізкая сытуацыя і з лак- 
цамі, якія маюць Лакскі народ- 
ны рух «Казікумык», на чале яко- 
га стаіць былы міністар сельскае 
гаспадаркі Дагестану Магамэд 
Хачылаеў. Пасьля яго адстаўкі і 
арышту большасьць лакцаў зна- 
ходзіцца ў глухой апазыцыі да 
афіцыйнае Махачкалы і актыўна 
падтрымліваюць любыя антыўра- 
давыя выступленьні. 

Калі ж дадаць, што, напрык- 
лад, тыя ж даргінцы падзяляюц- 
ца на дзьве асноўныя народнасьці, 
якія гавораць на 15 дыялектах, 
палова зь якіх мае традыцыі 
пісьмовасьці, дык можна толькі 
ўявіць, якія праблемы ўзяўся 
разьвязаць за пару тыдняў новы 
расейскі прэм'ер... 


Гэта Каўказ 


«Памяркоўнае» крыло вахаб- 
ітаў стварыла Ісламскі культур- 
ны цэнтар «Каўказ», старшыня 
якога Магамэдшалі Джагшыеў 
быў запрошаны ў прэс-сакратары 
Джамаатаў авулаў Карамахі і Ча- 


У наступе разам з маджахедамі. 


банмахі. Цэнтар «Каўказ» мае свой 
сайт у Інтэрнэце (чгууг.КауКа:.огР), 
які пераўтварыўся фактычна ў 
інфармацыйны цэнтар маджахе- 
даў Дагестану і паведамляе сёнь- 
ня бягучую інфармацыю з вайны 
-- сайт вельмі прыгожы, прафэс- 
ійны і абнаўляецца кожныя 15 
хвілінаў. Робяць яго на месцы, 
там, дзе былі апошнія апірышчы 
Шаміля ў ХІХ ст. іадкуль цяпер, 
падобна, можа пачацца справака- 
ваная Масквой вайна за нацыя- 
нальнае вызваленьне. Дарэчы, 
ячшэ з восені 1998 году вахабітаў 
вельмі моцна і адкрыта падтры- 
моўвае Саюз мусульманаў Расеі, 
цэнтар якіх у Маскве. Яго ачоль- 
вае буйны бізнэсмэн, колішні на- 
вуковец, Надыршах Хачылаеў, 
дэпутат Думы, былы сябар НДР 
(«Наш дом -- Расея»)... 

Пакуль вахабітам супрацьста- 
яць (дакладней, агітуюць за нэў- 
тралітэт) памяркоўныя ісламскія 
групы розных народаў Дагестану, 








якім пакуль давярае ўрад у Ма- 
хачкале і «афіцыйнае» сьвятар- 
ства на чале з Духоўным упраў- 
леньнем мусульманаў Дагестану, 
што не зьмянілася з часоў СССР. 
Да сярэдзіны 90-х асноўнай 
міжэтнічнай памяркоўнай іслам- 
скай сілаю была Ісламская дэмак- 
ратычная партыя Дагестану, 
якая, аднак, вылучалася 
скрайнім антыкамунізмам. Ад- 
нак, калі ў яе кіраўніцтве ўзялі 
верх аварскія нацыяналісты, яе 
ўплыў на агульнадагестанскія 
працэсы зьменшыўся. Зь сярэдзі- 
ны 90-х гадоў вылучылася Іслам- 
ская партыя Дагестану, старшы- 
ня якое Сукарат Асіятылаў увад- 
начасьсе ачольвае парлямэнцкі 
камітэт па міжнацыянальных ад- 
носінах 1 замежных сувязях. Але 
абедзьве гэтыя партыі выступаюць 
за культурную ізаляцыю Дагеста- 
ну ад Расеі і за сынтэз дэмакра- 
тычных дзяржаўных інстытутаў 
з ісламам, на ўзор некаторых 
арабскіх краёў. Абедзьве партыі 
ўвайшлі ў сакавіку 1999 году ў рух 
Усерасейскі ісламскі кангрэс. Калі 
вайна зацягнецца на большы 
тэрмін, дык яе спыненьня будзе 
гучна й дзейсна патрабаваць ме- 
навіта гэтая ўплывовая агульна- 
расейская арганізацыя. А тады 
расейцы апынуцца ў самым гор- 
шым становішчы -- злога й няў- 
хільнага супрацьстаяньня з усімі 
сваімі мусульманамі. 


Што будзе далей? 


Што будзе далей, калі Пуцін 
не стрымае свайго слова і вайна 
зацягнецца? Невыпадкова Сяр- 
гей Сьцяпашын, які меў нема- 
лы апэратыўны і баявы досьвед 
на Каўказе, абмовіўся, што Да- 
гестан Расея, бадай, згубіць. 
Тады будзе мець рацыю ІШаміль 
Басаеў, які паабяцаў увосені 
вызваліць ад акупацыйных вой- 
скаў трэць Дагестану. Ён меў на 
ўвазе ўвесь горны Дагестан, у 
якім жывуць роднасныя чачэн- 
цам народы і тыя народы, якія 
гатовыя іх падтрымаць супраць 
махачкалінскае намэнклятуры і 
ельцынскае Расеі. Што будзе 
тады? Тады яны змогуць падаць 
іншаму Дагестану прыклад таго, 
што іхная ўлада, абапертая на 
традыцыйныя і ісламскія каш- 
тоўнасьці, больш эфэктыўная, 
некарумпаваная (бо ўжо цяпер 
парадак у вахабітаў проста ідэ- 
альны: мужчыны зарабляюць 
найбольш перавозкай грузаў, 
кожная сям'я мае аўтафургоны, 
кіроўцы-вахабіты зьнянавідныя 
расейскім гаішнікам тым, што 
прынцыпова не даюць хабару). 
Тым самым яны заваююць да- 
вер тых народаў, якія цяпер іх 
пабойваюцца. 

Што маглі б зрабіць расей- 
цы? Спыніць бессэнсоўную бам- 
бардоўку гораў, заняць абарону 
1 абаперціся на традыцыйных су- 
пернікаў чачэнцаў -- аварцаў ды 
даргінцаў, якія разам складаюць 
пад палову насельніцтва. І зноў 
сесьці за адзін стол з Басаевым... 
Выканаць хоць бы частку сваіх 
абяцанкаў у дачыненьні да Ча- 
чэніі (аднавіць населеныя пунк- 
ты, выплаціць кампэнсацыі, 
спыніць эканамічную блякаду). 
Перастаць раздаваць там зброю 
налева й направа... 

Праўда, гэты сцэнар пагра- 
жае вялікімі расейскімі закало- 
тамі, а магчыма й вайсковым 
путчам урэшце. Але інакш Ра- 
сеі прыйдзецца абцерціся гань- 
бай чарговай ваеннай паразы. 


Гары Кумаяецкі 





асельніцтва 
Дагестану 
адзначаецца 
надзвычай 
най страка- 
тасьцю скла- 
ду, але ў цэ- 
лым -- адзінствам звычаяў, вын- 
ікам тысячагодзьдзяў сумеснага 
жыцьця. Большасьць мае 
пісьменства на аснове кірыліцы 
(ад 1938 году, гістарычна ж яны 
карысталіся арабскай графікай). 
Дагестанцы -- мусульмане-суні- 
ты, хаця й захавалі рэшткі па- 
ганства. Большасьць зь іх пад 
кіраўніцтвам Шаміля зацята ба- 
ранілася ад расейцаў у ХІХ ст. 
Вялікую колькасьць дагестанцаў 
гвалтоўна перасялялі ў 1944 на 
землі дэпартаваных чачэнцаў, але 
ў 1957 годзе вярнулі на радзіму. 
Нацыянальная інтэлігенцыя і 
прафэсійная культура сфармава- 
ліся ў аварцаў, даргінцаў, лакцаў, 
лезгінаў, татаў, цахураў, арчын- 
цаў. 

АВАРЦЫ. Найбольшая этні- 
чная група ў Дагестане --- аварцы 
(саманазва -- маарулал), якіх 
каля 500 тыс. чалавек. Жывуць 
найбольш ва ўнутрыгорнай і аль- 
пійскай зонах, толькі ў 1940--60 
г. колькі іх перасялілася на раў- 
ніну. Продкаў аварцаў ведаюць з 
2-й паловы І тысячагодзьдзя да н. 
э. і некаторых зь іх згадваў Пта- 
лемей -- іх атаесамляюць з пля- 
мёнамі легаў, гелаў, касьпіеў, уты- 
еў. Яны маюць уласныя традыцыі 
дзяржаўнасьці ад У ст. -- царства 
Сэрыр. Пазьней аварцы ўваходзілі 
ў склад Аварскага й Мэхтулінс- 
кага ханстваў (утвораных у ХУІІ 
ст.) і шматлікіх (каля 40) воль- 
ных грамадаў. Агульная юрыдыч- 
ная сыстэма й палітычная канса- 
лідацыя аварцаў спрыяла выпра- 
цоўцы ў іх т.зв. г'гоболмаці («мова 
госьця» або болмаці, «мова войс- 
ка»), пакладзенага ў аснову літа- 
ратурнай мовы (пісьмовасьць на 
арабскай графіцы з ХУІ ст., іслам 
з ХУст.). Традыцыйная прававая 
сыстэма грунтавалася на аснове 
шарыяту, але ўплыў мелі й мяс- 
цовыя ўстаноўкі-адаты. 

Селішчы аварцаў (як і боль- 
шасьці іншых народаў) высока ў 
горах, на вяршынях хрыбтоў і 
скальных уступаў невялікія, а дзе 
ніжэй у гарах, большыя -- там 
яны звычайна туляцца ля рачу- 
лак, на схілах і краях абрываў 
(300--500 хат). Селішчы арыента- 
ваныя на поўдзень. Забудова скуп- 
чаная. Будынкі стаяць разам і 
ўтвараюць суцэльную сьцяну 
ўздоўж вуліцаў, якія іншым ра- 
зам маюць дах і нагадваць тунэлі. 
Вуліцы вузкія, крывыя. Многія 
вёскі мелі баявыя вежы, часта 





Стары лакец з унучкаю 


Е КОЛЕРЫ 


злучаныя падземнымі хадамі. Тра- 
дыцыйныя будынкі 1-, 2-, 8-па- 
вярховыя -- з каменя, з пляска- 
тым земляным дахам, прычым з- 
за рэльефу дах адной хаты можа 
быць часам падворкам другой. Або 
4-5-павярховыя вежападобныя з 
уваходам на кожным паверсе, а 
таксама дамы-крэпасьці зь вежай. 
Тыповае дагестанскае жытло су- 
часнага тыпу -- адна- ці двухпа- 
вярховае і накрытае ўжо шыфэ- 
рам ці бляхай ды з зашклёнай 
тэрасай або галерэяй. 

Традыцыйная вопратка авар- 
цаў збольшага агульная для ўся- 
го Дагестану. У мужчын -- сароч- 
ка, падобная да грэцкай тунікі, 
штаны, башмет, чаркеска, папа- 
ха, башалык, бурка, скураная дзя- 
га ды й аўчынная шуба. Абутак 
-.- скураны, вязаны, з войлаку. У 
жанчын -- штаны, сукенка-сароч- 
ка, даўгая сукенка з двайнымі 
рукавамі, каляровыя накідкі дый 
на галаве чахто (каптур або ба- 
шалон зь мяшэчкам для косаў). 
Аснова харчаваньня -- мясное й 
мучное з часныком і малочныя 
стравы. 

Сацыяльная арганізацыя, як 
і ў большасьці іншых народаў, 
грунтуецца на аснове тухумаў (пат- 
рыярхальных крэўнароднасных 
аб'яднаньняў, унутры якіх моц- 
ная салідарнасьць -- прычым 
блізкім сваяцтва лічылася іншы 
раз да чацьвертай стрэчы), якія 
аб'ядноўваюцца ў вясковыя гра- 
мады і джамааты -- аб'яднаньні 
жывёлаводаў-воінаў. Кварталы 
часта падзеленыя па тухумнай 
прыкмеце. Аддавалі перавагу 
шлюбам у межах радзіны, туху- 
му, селішча. Сем'і невялікія, а 
стасункі ў сем'ях вызначаў шары- 
ят. Існавалі й мужчынскія саю- 
зы. Грамадзкае жыцьцё рэгулява- 
лася звычаямі тухумнай салідар- 
насьці, сваяцкай і суседзкай узае- 
мадапамогі, сьвятаў, павагі да 
старэйшых, гасьціннасьці, кунац- 
тва, аталыцтва (то бо аддачы ма“ 
лалетніх дзяцей на выхаваньне ў 
іншыя сем'і). У склад аварцаў не- 
каторыя дасьледнікі схільныя 
ўключаць шэраг малых народаў, 
напрыклад чамалалаў. 

Наступнымі па колькасьці 
пасьля аварцаў зьяўляюцца дарг- 
інцы (280 тыс.), кумыкі (232 тыс.), 
лезгіны (205 тыс.), лакцы (95 
тыс.), табасараны (80 тыс.), нагай- 
цы (28 тыс.). 

ДАРГІНЦЫ вядомыя сваімі 
цудоўнымі рамеснымі вырабамі, 
найперш зброяй і кляйнотамі з 
аулу Кубачы, аздобленымі своеа- 
саблівым расьлінным арнамэнтам, 
раламі з Харбуку, клінкамі -- з 
Амузгоў, разным каменем з Сут- 
бука і Хаалая, сукнамі --- з Хад- 

жалмахі, саф'янам і жаночым 
абуткам з Губдэну, глякамі з Су- 
леўкенту і г.д. Якая разнастай- 
насьць у невялічкай зямлі! Якая 
самадастатковасьць! І якая 
«якасьць жыцьця», калі людзі 
жывуць больш чым па 100 гадоў! 
Гістарычна на тэрыторыі даргін- 
цаў знаходзілася такое дзяржаў- 
нае ўтварэньне, як Кайтагскае 
ўцмільства (цяпер існуе этнасе кай- 
тагцаў, якіх частка дасьледнікаў 
лічыць субэтнасам даргінцаў -- 
гэтыя кайтагцы, як ніхто іншы, 
гатуюць «мусты», віно з кіпячо- 
нага вінаграднага соку), а такса- 
ма самаўпраўныя саюзы сельскіх 
грамадаў (досьвед, у нечым ана- 
лягічны эўрапейскім вольным га- 
радам). У асобны этнас часам выд- 
зяляюць і жыхароў аулу Кубачы 
(уявіць сабе, каб у нас выдзялілі 


пралетарыят на нафтапромыслах. 
Лезгіны гавораць на мове, што на- 
лежыць да нахска-дагестанскай 
групы, але ў Сярэднявеччы часта 
падпадалі ў залежнасьць да про- 
таазэрбайджанскага ІШырвану. 
НАГАЙЦЫ гавораць на мове 
цюркскай групы. Іх назва пайш- 
ла ад залатаардынскага хана ХІІІ 
ст. Нагая. За хана Едыгея Нагай- 
ская Арда стала незалежнай дзяр- 
жавай (пратрымалася ХІЎ--ХУ 
ст.). Важным заняткам нагаяў 
быў гандаль на паўночным адга- 
лінаваньні шляху, які ўжо ня 
быў ні Вялікім, ні Шоўкавым, але 
які яшчэ захоўваў гэтую назву. 
Тыповае жытло нагайцаў -- юрта, 
то бо круглая кібітка. Асёдлыя 
нагаі жылі ў напаўзямлянках і 
наземных невялікіх саманных і 
турлучных дамах. Часта нагаі 

ў асобны этнас жыхароў Моталю 
або Гарадной), і гэтаму ёсьць ня 
толькі моўная, але й гістарыч- 
ная аснова -- у У--Х ст. Кубачы 
былі сталіцай Зырыхгерану, ад- 
наго зь першых дзяржаўных ут- 
варэньняў на гэтай зямлі. 

КУМЫКІ жывуць на раўніне 
й перадгор'ях, а сфармаваліся як 
этнас у ХП--ХІІ ст. Частка дась- 
ледчыкаў выводзіць іх ад кума- 
наў, полаўцаў. Большую ролю, 
чым дзе ў Дагестане, у гэтага на- 
роду мела сямейная рада, прычым 
узначальваць яе магла і жанчы- 
на, калі яна старэйшая па веку ў 
сям'і. Кумыкі гатуюць усякія «стТэ- 
павыя» напоі, як айран (кштал- 
ту нашай масьлёнкі), шэрбет, а 
таксама стравы -- шорпа, хінкал 
(род галушак, асноўная страва ва 
ўсім Дагестане), кюрзэ (пяльмені), 
долма, халва. 

ЛАКЦЫ. Як у даргінцаў, у 
лакцаў асобныя вёскі славяцца 
сваімі майстрамі ў тым ці іншым 
рамястве, у тым ліку, што ціка- 
ва, вулы Кумух і Балкар -- за- 
латым і срэбным шытвом, 
аул Кая -- гандлярамі, 
Кума -- кандытэрамі, а 
Цоўкра -- акрабатамі. 
Паэзія на лакскай мове 
вядомая з ХУП ст. Пер- 
шыя кнігі, напісаныя 
расейскай графікай, тут 
выйшлі яшчэ ў 1860-я 
гады з ініцыятывы 
лінгвіста П.Услара. 

Найбольш мадзрні- 
заванымі ў ХІХ ст. былі 
лезгіны. Некалі лезгі- 
намі называлі ўсіх даге- 
станскіх горцаў. Яны 
маюць цяпер уласную 
палітычную партыю, 
што мкнецца да ства- 
рэньня асобнага Лезгі- 
стану пад эгідай Расеі з 
далучэньнем да яго знач- 
най часткі іх народу (205 
тыс.), што жыве, аддзе- 
леная мяжой, у Азэр- 
байджане. Лезгіны 
танцуюць лезгінскі ва- 
рыянт «лязгінкі», ма- 1] 
юць свой эпас «шарвэлі». ій 
У іх своеасаблівая архі- 
тэктура: каменнае про- 
стакутнае жытло мае 
пляскаты дах і ўнутра- 
ны дварок. Першы па- 
верх займае хлеў, вы- 
шэй -- жылыя памяш- 
каньні, што выходзяць 
на галерэю, па якой ідзе 
лесьвіца. Унутры шмат 
нішаў і дываноў. У лез- 
гінаў моцна разьвівала- 
ся ткацтва (дываны). І: 
яшчэ да 1917 г. яны 
мелі свой прамысловы 


























былі ў няволі ў чачэнцаў і авар- 
цаў. Тыповыя іх стравы -- бэш- 
бармак (мяса з локшынай), кавар- 
дак (мяса, смажанае з цыбуляй), 
талтырма (кілбасы), а напоі -- ку- 
мыс, айран, буза і ёгурт, а такса- 
ма «наг'ай шай» (нагайскі чай). З 
сабой з стэпаў яны прынесьлі ва- 
латоўскія паэмы (у тым ліку пра 
Мамая ды Едыгея), лірычныя дэ- 
станы і казацкія песьні. 
ТАБАСАРАНЫ жывуць на 
паўднёвым усходзе рэспублікі. 
Маюць сваю пісьмовасьць. Іх 
культура -- пад моцным культур- 
ным уплывам лезгінаў і азэрбай- 
джанцаў. У «Армянскай геаг- 
рафіі» яны згадваюцца яшчэ ў УП 
ст. Табасаранцы адрозьніваюцца 
вельмі паважным стаўленьнем да 
жанчын у сям'і, пра якіх муж- 
чыну належыць усяляк клапаці- 
цца. Гім, або гадэкан, дзе выра- 
шаліся ўсе грамадзкія справы гра- 
мады, гістарычна разьмяшчаўся 
побач з кузьняй, пасьля ўжо -- 
ля мячэту. Існавалі звычаі пабра- 
цімства, аталыцтва і пера- 
дачы дзяцей на пракорм 
у сем'і заможных ся- 
лянаў, каб не гала- 


Існуе яшчэ шмат 
меншых народаў. Баі 
сёньня йдуць най- 
перш у месцах расься- 
леньня андыйцаў, 
ахвахцаў, багулалаў, 
батліхцаў, гадабэ- 
рынцаў, каратын- 
цаў, тындалаў,чамалалаў. Вось 
сёе-тое пра некаторыя зь іх. 
АГУ ЛЫ. Агулаў каля 14 
тыс., але яны -- гэта тыпова Для 
ўсіх народаў -- маюць 5 дыялек- 
таў, і, што таксама тыпова для 
Дагестану, сярод іх распаўсюджа- 
ныя іншыя мовы -- лезгінская, 
азэрбайджанская, расейская. Ча- 
стку зь іх у 1960-х перасялілі ў 
Дарбенцкі раён. Адметныя іх 
вёскі сваімі вуліцамі, часам 
прыступчатымі, што нагад- 
ваюць лесьвіцы. 
АНДЫЙЦЫ (25 тыс.) 
(г'ванал). Іх упершыню 
згадваў Пліній у І ст. н.э. 
Пабылі хрысьціянамі, ад 
ХІУ ст. -- мусульмане. У 
ХІУ- ХУ ст. існавала Ан- 
дыйскае шамхальства. 
ёі Гапаграфія селішча Анды 
Я й па сёньня застаеццася- 
Ё рэднявечная. Маюць сво- 
еасаблівы жаночы ўбор 
«Чухту» ў выглядзе паў- 
месяца, надзяванага ро- 
гамі ўніз. Фальклёр (і 
гэта сустракаецца ў роз- 
ных народаў) дзьвюхмоў- 
ны -- па-андыйску й па- 
аварску. 


АРЧЫНЦЫ (аршыштыб). 
Каля тысячы чалавек у басэйне ракі 
Хатар. У перапісах іх ад 1939 году 
(як і амаль усе дробныя народы) 
уключалі ў склад аварцаў. Энцык- 
ляпэдыі пра ўсе такія народзікі па- 
ведамляюць: «пісьмовасьць на авар- 
скай мове». У вайне Шаміля ўдзе- 
лу ня бралі. Сярод ежы вылучаюц- 
ца хінкалы, пяльмені й пляцкі з 
сырам, яйкамі, дзікім часныком і 
крапівай. Сярод іх распаўсюджаны 
аварскі й лакскі фальклёр. 

АХВАХЦЫ - 4 тыс. чалавек 
у Зах.Дагестане. Сярод іх пашы- 
раны таксама кумыцкая -- сярод 
тых, што ў савецкі пэрыяд селі 
на Кумыцкай раўніне -- і аварс- 
кая мовы (валоданьне мовамі су- 
седзяў характэрна амаль для усіх 
народаў краіны). 

БАГУЛАЛЫ (саманазва ган- 
тляло, «бедныя людзі, што ядуць 
сырое мяса»), 5 тыс. чал, адзін з 
андыйскіх народаў, тых, што зай- 
маюць захад Дагестану. Пісьмо- 
васьць, як у астатніх такіх, авар- 
ская. У багулалаў, цікава, муж- 
чыны да 40 гадоў галілі галаву, 
пакідаючы толькі вусы й бараду. 
Жывуць у аулах, вакол якіх збу- 
даваны вартавыя вежы, а з кож- 
нага кварталу да галоўнай вежы 
ў цэнтры паселішча падведзены 
падземныя хады. Шлюбы пера- 
важна кузэнныя. 

БЕЖТЫНЦЫ - 8 тыс. чал. на 
захадзе Дагестану, адзін з цэскіх 
народаў. Гавораць таксама на авар- 
скай, грузінскай, гунзібскай, 
гінухскай (хоць тых гінухцаў -- 
600 чалавек) мовах. Арабскія гео- 
графы згадваюць пра іх ужо ў Х 
ст. Яны заўсёды падтрымлівалі 
цесныя ваенныя і эканамічныя 
сувязі з Грузіяй, а ў ХХІ ст. част- 
ка зь іх перасялілася ў Грузію. 

БОТЛІХЦЫ (саманазва буй- 
хадзі) жывуць там, дзе цяпер раз- 
гарнуліся самыя крывавыя баі. Іх 
6 тыс. чалавек (у 1926 годзе на- 
лічылі 3350 чалавек, а ў наступ- 
ных перапісах уключалі ў склад 
аварцаў). Цікава, што ботліхцы 
ведаюць ня толькі аварскую, але 
й чачэнскую мовы. Маюць сваю 
пісьмовасьць на аснове кірыліцы, 
а раней карысталіся аджамскай 
(паходжаньнем ад арабскай) 
пісьмовасьцю. Іх традыцыйныя 
заняткі -- садоўніцтва на паліва- 
ных землях і ажыўлены гандаль 
садавінай з Каўказам і Закаўказь- 





Жанчына-аварка зь мястэчка Кубачы 


зем, а таксама звыклыя для 
іншых народаў Дагестану земля- 
робства (тэраснае ворыўнае) і 
жывёлагадоўля (авечкі й козы, 
коні, аслы). Побач з ботліхцамі 
жыве яшчэ адзін андыйскі народ 
г. каратынцы. Іхны саюз быў ад- 
ным з самых значных апорных 
пунктаў Шаміля. Каратынцы 
разьмяшчалі аулы так, каб да іх 
можна было падысьці толькі з 
аднаго боку, як правіла, па вуз- 
кай сьцяжынцы. 

ГІНУХЦАЎ так мала, бо час- 
тка зь іх пасьля разгрому ІЦамілё- 
ва паўстаньня пераехала ў Турцыю 
або Іран -- сувязі зь якімі аж да 
расейскай акупацыі ўцягвалі ўвесь 
Дагестан у арбіту ісламскага сьве- 
ту і міжнароднага гандлёвага аб- 
мену. Трэба думаць, што па выз- 
валеньні з путаў расейскага пана- 
ваньня Дагестан мог бы зноў за- 
няць сваё месца ў рэгіёне, да якога 
ён належыць геаграфічна, на 
Вялікім Шаўковым шляху. 

ГАДАБЭРЫНЦАЎ, яшчэ ад- 
наго андыйскага народу, каля З 
тыс. У лютым 1944 году іх пера- 
сялілі ў Чачэнію на месца дэпар- 
таваных, а ў 1957 годзе -- у Даге- 
стан назад, але ўжо на раўніну, у 
Хасаўюртаўскі раён. Цнтрам га- 
дабэрынскіх аулаў зьяўляюцца 
мячэт ітак званы гадэкан, месца, 
дзе мужчыны бавяць свой воль- 
ны час, вечары. 

ГОРСКІЯ ЖЫДЫ. Пра тое, 
што Дагестан уяўляе сабой тэры- 
торыю культурна досыць гамаген- 
ную, а народы маюць супольную 
мінуўшчыну і, спадзяемся, суполь- 
ную будучыню, гаворыць прыклад 
горскіх жыдоў (саманазва -- джу- 
хуры). Іх 3600 чалавек, і гавораць 
яны на тацкай мове іранскай гру- 
пы, а па веры -- юдзі. Мяркуюць, 
што гэтая жыдоўская грамада 
сфармавалася ў УП--ХІІІ ст. пад 
чае іміграцыі жыдоў з Ірану ды 
Бізантыі. У Дагестане яны, мяр- 
куецца, асымілявалі частку мяс- 
цовых хазараў. У Сярэднія вякі 
існавала цэлая смуга жыдоўскіх 
аулаў на поўдні Дагестану ля Дар- 
бенту, але пад час вызвольнай вай- 
ны Шаміля жыхароў шэрагу аулаў 
навярнулі ў іслам гвалтам. Гэтыя 
нованаверненыя неўзабаве зьліліся 
зь мясцовым насельніцтвам. У 
фальклёры горскіх жыдоў вылу- 
чаюцца казкі (авасуна), якія вы- 
конвалі прафэсійныя казачнікі 


(авасуначы), і вершы-песьні (мані), 
сьпяваныя рапеодамі (маніху) і 
перадаваныя з указаньнем імені 
аўтара, так што цяпер мы ведаем 
імёны найдаўнейшых паэтаў гэта- 
га народу, чаго ня ведаем у нас. І 
хаця частка горскіх жыдоў пераб- 
ралася ў горад Дарбент -- гэткую 
прыкасьпійскую многакультурную 
Вільню, або Львоў, або Сараева, а 
частка -- у Палестыну, асноўным 
заняткам джухураў заставалася 
земляробства, галоўнай сацыяль- 
най ячэйкай да 30-х гадоў нашага 
стагодзьдзя -- вялікая трох-, ча- 
тырохпакаленная сям'я (да 70 ча- 
лавек). Як у іншых тутэйшых на- 
родаў, такая сям'я займала адзін 
двор, дзе ўжо былі асобныя дамы 
для кожнай, як кажуць этнолягі, 
нуклеарнай сям'і. На чале такой 
сям”і стаяў бацька, а пасьля яго- 
най сьмерці старшынства пераход- 
зіла да старэйшага сына. Некалькі 
вялікіх сем'яў, што паходзілі ад 
аднаго продка, утваралі тухум. 
Сярод жыдоў таксама бытавалі 
звычаі кроўнай помсты, гасьцін- 
насьці, талакі разам зь юдаістыч- 
нымі звычаямі кашэрнай ежы, 
мацы, абразаньня, жыдоўскага 
вясельнага й пахавальнага абра- 
даў. Значыць, лучнасьць дагес- 
танскіх народаў грунтуецца на 
нейкім даісламскім, вельмі стара- 
даўнім адзінстве, зь якога выбіва- 
юцца хіба што толькі цюркскія 
народы поўначы прыкасьпійскай 
краіны. 

ГУНЗІБЦАЎ (цэскі народ на 
захадзе краю, 1400 чал.) таксама 
ў 1944 годзе перасялялі ў Нава- 
лакскі раён на месца выселеных 
чачэнцаў, але ў 1957 годзе яны 
вярнуліся назад. Мужчыны гэта- 
га племені традыцыйна працуюць 
у адходніках -- звычай, што ця- 
пер распаўсюдзіўся і на іншыя 
народы Дагестану. 

ДЫДОЙЦАЎ, або цэзаў (сама- 
назва -- арлы) каля 8 тыс. чала- 
век. Племя дыдуры згадваюць у 
сваіх сачыненьнях Клаўдзій Пта- 
лемей і Пліній Старэйшы. Дыдой- 
цы моцна пацярпелі ня толькі 
пры змаганьні поплеч з Шамілём, 
але й у антыкаляніяльным паў- 
станьні 1877 году. 

РУТУЛЬЦЫ - народ лезгін- 
скай групы (15 тыс. чалавек). Ру- 
тульскі магал далучаны да Расеі 
ў 1812 годзе. У паўстаньні Шамі- 
ля ня ўдзельнічалі. У гэтага эт- 
насу дагэтуль найбольшае сьвята 
ў годзе -- «эр», дзень пачатку вяс- 
ны. Пісьмовасьць толькі цяпер 
распрацоўваецца. Жывуць яны на 
поўдні краіны. 

ТАТЫ (13 тыс.) гавораць па- 
тацку. Паўночны дыялект гэтай 
мовы -- адна зь літаратурных 
моваў Дагестану. Сярод татаў 
ёсьць хрысьціяне-манафізыты, 
юдэі, мусульмане. 

ХВАРШЫНАЎ (2 тыс.) у 1944 
годзе прымусова запёрлі ў Чачэ- 
нію, у Ведзяно, скуль яны вярну- 
ліся ў 1957 годзе. Усе хваршыны 
дагэтуль маюць адметны знак - 
бранзалет з чорнага войлаку на 
правай руцэ, а з сабою заўсёды 
носяць кінжал, пісталет і срэбную 
скрыначку з тукам (г'утуг) для 
шмараваньня рук. Апроч мусуль- 
манскіх сьвятаў, адзначалі такса- 
ма самы кароткі дзень году (Дзень 
нічоганерабленьня). 

ЦАХУРЫ (5 тыс. чалавек, са- 
маназва -- іхбы) прынялі іслам- 
яшчэ ў Х ст. іў ХІ-ХІІ ст. мелі 
мэдрэсэ, дзе арабскія тэксты пе- 
ракладаліся на цахурскую мову. 
Мелі таксама свой султанат. У 30- 
х гадах стварылі сваю пісьмо- 
васьць на аснове лацінкі, але пась- 
ля яна была «за непатрэбнасьцю» 
забароненая. Цяпер цахуры вяр- 
таюцца да пісьмовасьці на роднай 
мове. Падобна, так, як цахуры, 
прачынаецца ўвесь дзіўны сваім 
культурным багацьцем Дагестан. 

Барыс Тумар, Сяргей Богдан 





з эпізоды гісторыі 


уРЛЯНСКі КЛЯШТАР 


Карціны старой Беларусі 


Генрык ЖАВУСКІ 


удрацы можа мне й запя- 

рэчаць, але вера, учымя 

перакананы, з усіх па- 
чуцьцяў -- наймацнейшае й най- 
больш творчае пачуцьцё. Гонар, ро- 
зум, магутнасьць і мужнасьць вя- 
лікімі справамі ў сьвеце рухалі, але 
найвялікшым, што перажыло вякі, 
была справа веры. Пазьнікала 
шмат старажытных народаў, ды 
так, штотолькі памяць пра іх між 
людзей засталася, а калічаго й за- 
сталося найбольш, што б выразна 
сьведчыла пра іхнае колішняе іс- 
наваньне, дык гэта былі помнікі 
іхнае веры -- яны дажылі й дасянь- 
ня. Помнікі іхнай магутнасьці, У 
далёкай старажытнасьці збудава- 
ныя, ужо ператварыліся ў пыл, як 
і парэшткі тых, хто стаўляў іх. Але 
калі тыя веры, хоць іпамылковыя, 
нагэтулькі моцныя былі, дык чаго 
ж занепадае нашая, адзіна праўд- 
зівая, якой сам ачалавечаны Бог 
навучаў? На ўсё тое трывалае, 
шляхетнае, высакароднае й дзяр- 
жаўнае, што цяпер ёсьць на сьве- 
це, натхняла вера бацькоў нашых. 
Не магу зразумець, як можа про- 
сты чалавек узвысіцца бязь веры, 
калі нават вялікія сьвету гэтага 
дайшлі да злачынства, хоць і не 
зусім страцілі рэшткі шляхетна- 
сьці душы, алечалавек ня мае ачы- 
шчальнай сілы і мусіць яе атрымо- 
ўваць ад больш моцнай істоты. То ж 
іў паганцаў былі нават нейкія аб- 
рады, што лекавалі сумленьне. 
Можа быць, што Пан Бог ітам, гле- 
дзячы на злачынцу ў яго шчырай 
пакоры, выдзяліў яму які сродак 
вяртаньня да цноты і паблаславіў 
ягоныя пакуты за здольнасьць да 
ахвяры, і ўсё, што толькі ня робіц- 
ца, ціто ўчынак, цітодумка, бяз 
Божага натхненьня не бывае. Але 
гэта рэч настолькі глыбокая, што 
яе ня тое што сьвецкі чалавек, а 
нават і каплан ня вырашыць. Што 
да нас, дык мы ўсяго надзейнага 
зразумела і абавязкова пільнавац- 
ца мусім, а што будзе зь іншымі, 
таго ніколі не даведаесься... Гэтай 
загадкі і Бог нам не раскрыў. Я 
толькі ведаю, што колькі самаўпэў- 
неных яму будзе надакучаць, сто- 
лькіх ён жорстка і асудзіць. Вось 
мы ідзякуем нашаму Збаўцу, што 
нас асьвяціў і даў нам сродкі, з да- 
памогай якіх мы можам заслужыць 
ягоную ласку. Заканадаўства на- 
шага хрысьціянскага пакаяньня 
такое зразумелае, такое грунтоў- 
нае, такое ў выніку апраўданае, 
што аніяк не адгаворымся, калі ня 
будзем ім карыстацца. У тым і зак- 
лючаецца галоўная перавага даў- 
нейшых часоў над цяперашнімі, 
што, хоць з аднаго боку бывалі зла- 
чынствы, большыя за тыя, што мы 
бачым цяпер (бо жывучасьць на- 
шых продкаў была мацнейшая, 
чымся расьпешчаных нашчадкаў, 
што нават ня здольныя ўзьняцца да 
імгненных высакародных жарсь- 
цяў, а адно гібеюць у подлых і 
нікчэмных), а здругога боку было 
ўсьвядомленае ўяўленьне пра цно- 
ты іпакаяньне, якімі адкупляесь- 
ся ад грахоў. Быў гвалт, была і под- 
ласьць, Часам яны спалучаліся, 
каб, асьляпіўшы чалавека, перат- 
варыць яго ў пачвару. У гэта, ня хо- 
чучы прыгледзецца да таго, што 
робіцца пад бокам, залішне прыг- 
лядаюцца абаронцы цяпершчыны. 
А яку наш часбудаваліся прытулкі 
для нэндзных і бяздомных, як па 
гасьцінцах несканчона ішлі пілі- 
грымы, як драпежныя зьвяры 
ўступалі свае пячоры шматлікім 
пустэльнікам, якія засялялі пуш- 
чы! Такім чынам, глыбока ў сэрцах 


былі закладзеныя паняцьці пра 
абавязкі, іпакуль яны ня страцяц- 
ца паспольствам, няма чаго адчай- 
вацца. Бо толькітой у нявіннасьці 
можа чыніць вялікае, хто ў загане 
ўмее зносіць цяжкія пакуты. У гэ- 
тым агульным для часу духу не 
апошняе месца належала й нашай 
Айчыне. Спаміж розных сьвед- 
чаньняў таго адно асабліва застало- 
ся ў маёй памяці, хоць і выпадкова 
я даведаўся пра яго гадоў пяцьдзя- 
сят таму. 

Едучы са Смаленшчыны, У 
Сурлах, што ў Аршанскім павеце, 
яцяжка занядужаў. Ібез сумневу 
памёр бы ў жыдоўскай гасподзе, 
калі б не прывяло туды зьвіжда- 
ваньне Божае двох босых айцоў кар- 
мэлітаў, якія вярталіся з капітулы 
ў свой кляштар, што падапекайсьв. 
Эразма ўзвышаўся над Сурлянскай 
пушчай. Мяне, ледзь прытомнага, 
міласэрныя законьнікі забралі з са- 
бой у кляштар, дзе пасьля колькі- 
тыднёвай немачы я ачуняў. Калі, 
вылечыўшыся, ад'яжджаў, дык на 
разьвітаньне яны забясьпечылі мя- 
не грашыма, дзякуючы чаму даб- 
раўся я ажно да Кракава, дзе зноў 
далучыўся да канфэдэратаў, у шэ- 
рагах якіх, як толькі ступіў пад 
іхныя сьцягі, прысягнуў змагацца 
да канца. Гэта і было прычынаю 
таго, што я ня стаў законьнікам, 
хоць і падабалася мне тое дзіўнае 
скапленьне багабойных, працаві- 
тых і вучоных людзей. Падчас май- 
го побыту ў іх я даведаўся шмат 
падрабязнасьцяў пра іхную фунда- 
цыю. 

У Віцебскім ваяводзтве пад час 
караляваньня Яна Казімера жыў 
высакародны грамадзянін, які меў 
адзінага сына. Клікалі яго Цехана- 
вецкі, балазе, прозьвішча вядомае 
на Літве. Хоцьён і меў значныя ўла- 
даньні, але выконваў немалыя аба- 
вязкі ў князя Ярэмы Вішнявецка: 
га, якому ў падупалы маёнтак яго- 
нага сына Міхала аддаў на паслугі 
свайго сына, ітой жыў там на сваім 
утрыманьні і быў, бадай што, ці ня 
ўсім дваром князя. Але як толькі 
ўдзячны народ і памяць пра баць- 
коўскія заслугі ўзьнесла на польскі 
трон князя Міхала Вішнявецкага, 
адным зь першых чынаў новага ка- 
раля было аддзячыць пану Цехана- 
вецкаму за добраахвотнае разьдзя- 
леньне непрыязнага колісь лёсу. Ён 
зрабіў яго крайчым літоўскім і даў 
яму колькі каралеўшчын, а між 
усяго ісудовае староства аршанскае. 
Такім чынам, з маладога веку ён і 
займаў першыя пасады. Неўзабаве 
памёр ягоны бацька, іён вымуша- 
ны быў пакінуць сталіцу, каб пак- 
ланіцца апошні раз бацькоўскім па- 
рэшткам і ўспадчыніць вялікае 
дзедзіцтва. Пасяліўшыся ў ваявод- 
зтве, ён пасябраваў зь вяльможным 
Лапаціцкім, стольнікам віцебскім, 
і папрасіў у яго рукі ягонай дачкі. 
Папярэдне міжсобку яны дамовілі- 
ся, што крайчы з кансэнсу“ караля 
ўступіць стольніку староства ар- 
шанскае, і ўрэшце, будучы роўным 
з абранай у высакародзтве і да вы- 
сокай пасады дадаючы адзін з най- 
лепшых ува ўсім павеце маёнткаў, 
ён атрымаў дэклярацыю і ў прысут- 
насьці ледзь не ўсяго ваяводзтва 
адбыліся пышныя заручыны. Але ж 
які нетрывалы дабрабыт чалавечы! 
Здавалася, што ты меў усе гарантыі 
будучага шчасьця, а найвялікшае 
ліха ўжо над ім вісела. Ягоная маці, 
у асыстэнцыі, ужо й ня памятаю 
таго абываталя, што яшчэ ў нябож- 
чыка бацькі набыў тую вёску, дзе 
яна жыла, паўстае перад управай і 
прызнаецца, што пан крайчы ня 
ейны сын: сапраўдны сын памёр у 
немаўленстве, і яна замяніла яго на 
іншае дзіця, за што сумленьне ёй па- 











стаянна не дае спакою. Нарэшце, 
каплан, якому яна спавядалася, па- 
раіў зрабіць гэтае прызнаньне, каб 
пазбавіцца ад цяжкога граху. Буду- 
чы ў жаху ад гэткага сораму (ін- 
шыя Цеханавецкія, зацікаўленыя ў 
маёнтку, старанна ўзяліся за спра- 
ву), пан крайчы бараніўся як мог, 
усялякімі спосабамі ратуючы мат- 
ку, бо, паводле закону, ёй як пак- 
лёпніцы на яго, пагражала сьмярот- 
ная кара. Пан Лапаціцкі, у юрыс- 
дыкцыі якога вялася гэтая справа, 
сам за жывае крануты, чым мог так- 
сама яму дапамагаў. Нарэшце няш- 
часны сын зганьбаванай маткі, а 
гэта насамрэч была ягоная маці, 
якую духоўнікі намовілі на нядоб- 
рае, а іх на гэтасам нячысьцік, бо 
гэткае прызнаньне, якое ўзрушае 
грамадзкі спакой, ня можа сы- 
ходзіць ад добрага духа, хочучы 
абудзіць у ейным сэрцы мацярынс- 
кае пачуцьцё, упрошваў яе, што ён 
не перажыве гэткага няшчасьця, 
калі яна яго пазбавіць маёнтку, го- 
нару, а гэта значыць, жыцьця, і 
схіляў яе, каб яна засьведчыла пе- 
рад местам, што першае прызнань- 
не зрабіла адзіна са злосьці дзеля 
таго, каб дамагчыся значнай узна- 
гароды за клопаты ў час сыновага 
немаўленства, бо быў ён празь меру 
крыклівы і дакучлівы, ад чагоей- 
нае сэрца напоўнілася горыччу і 
помстай... З панам жа старостам ар- 
шанскім ён дамовіўся, што ў парад- 
ку разгляду справы аб паклёпе буд- 
зе дамагацца ў ягоным судзе сьмя- 
ротнага пакараньня, атой у ім неад- 
мовіць, спасылаючыся на ўласнае 
прызнаньне падсуднай. Але што не- 
адкладна выяжджае ў Варшаву, 
каб атрымаць у караля ахоўную 
грамату, пры дапамозе якой у час 
экзэкуцыі вызваліць яе, а потым, 


Малюнак Сяргея Харэўскага 


забясьпечыўшы ёй прыстойны по- 
быт, перавязе ў аддаленае ваяводз- 
тва. 

Пасьля гэткай дамовы з старо- 
стам і будучым сваім цясьцём, а 
таксама з маці, якой ён усю сут- 
насьць справы растлумачыў, а яна 
на ўсё згадзілася і паабяцала да 
канца вытрываць паўторнае прыз- 
наньне, ён сьпешна едзе ў Варша- 
ву івяртаецца з ахоўнай граматай. 
Тым часам справа вядзецца ў звы- 
чайным парадку, ва ўправе вынос- 
іцца сьмяротны вырок, а пан старо- 
ста, якому ўжо зяць паказаў ахоў- 
ную грамату, зацьвярджае дэкрэт 
з упэўненасьцю, што сын пака: 
раньня маці не дапусьціць. Але пан 
крайчы, хочучы засьцерагчыся ад 
ворагаў, каб яны ізноў не пачалі пе- 
рашкаджаць, своечасова не прад”'- 
явіў граматы, і ягоная родная мат- 
ка была пакараная сьмерцю. Пан 
староста, які адзін пра ўсё гэта ве- 
Даў (бо іншыя судзьдзі па ўсёй 
справядлівасьці судзілі), калі яму 
намесьнік данёс аб выкананьні вы- 
року, зваліўся нежывы, як перу- 
ном прыбіты. Пан крайчы праз год 
пабраўся з старасьцянкай, зь якой 
пражылі шчасьлівае жыцьцё, на- 
радзілі шасьцёх сыноў іў вялікай 
набожнасьці выхавалі. Ува ўсім 
яму шанцавала, усё ён меў: і нема- 
лое багацьце, і высокія пасады, і 
пашану ў грамадзтве. Кожны мог 
зайздросьціць ягонаму шчасьцю, 
ды ніхто ня ведаў, што ў яго на 
душы робіцца. Конка ягоная па- 
мерла, калі меншы з сыноў быў 
ужо дарослы. У барацьбе з самім 
сабою ён правёў жалобны год, пак- 
лікаў усіх шасьцёх сыноў, раскрыў 
перад імі пакутлівую таямніцу і па- 
ведаміў, што хоча паставіць у Сур- 
лянскай пушчы кляштар, дзе ў па- 
каяньні іскончыць жыцьцё. Сыны 
ж, перагаварыўшы міжсобку, ад: 
павялі яму на тое: 

-- Бацька, калі гэта так, дык 
ніводны з нас ня мае права валодаць 
тым маёнткам. Будуй кляштар, а 

законным уладальнікам аддай свой 
набытак, які ты значна павялічыў. 
Мы ж усе пакінем сьвет і з табёй ра- 
зам будзем каяцца іслужыць Пану 
Богу! 

Ітак пан крайчы паставіў пры- 
гожы пустэльніцкі кляштар у ймя 
свайго патрона сьв. Эразма і па- 
садзіў у ім кармэлітаў. І склікаў 
Цеханавецкіх, ужо зьбяднелых, з 
волі Божай дзедзічаў ягоных сяля- 
наў, выспавядаўся ў сваім злачын- 
стве, перапрасіў за ўчыненыя ім 
крыўды іаддаў ім увесь маёнтак, 
пераканаўшы іх, што фундуш, які 
ахвяраваў на хвалу Богу, сабраны 
ня зь іхнага маёнтку, а з кара- 
леўскіх дароў. Потым з усімі шась- 
цю сынамі прыняў навіцыят“, у 
два леты разам зь імі урачыста даў 
зарок і памёр брацішкам у вельмі 
пажылым веку і ў такой пабож- 
насьці, што ягоныя парэшткі да- 
сюль цудамі славяцца. Усе сыны 
ягоныя былі асьвечаныя на капла- 
наў, ізакон меў вялікую ўцеху ад 
іхнае набожнасьці і чысьціні. 





“кансэнс - дазвол, згода 
“навіцыят -- послух 


Пераклаў з польскай Алег Дышлевіч 


Генрык Жавускі (1791-1866) - 
буйны пісьменьнік ХІХ ст. 
Адама Міцкевіча, зь якім Жа- 
вускі спаткаўся ў Рыме, за- 
хапілі ягоныя аповеды пра 
часы Станіслава-Аўгуста. Ён 
і пераканаў свайго земляка 
ўзяцца за пяро, прадказваю- 
чы велізарны посьпех. Дзяку- 
ючы гэтаму і зьявіліся знака- 
мітыя «Паментнікі Пана Сэ- 
вэрына Сапліцы, чэсьніка пар- 
навскего» (Рым, 1832; СПб, 
1839) -- шэраг выдатных па- 
водле маляўнічасьці і заду- 
шэўнасьці тону карцін ста- 
рашляхецкага побыту. У ну- 
марах 8 і 12 за гэты год мы дру- 
кавалі апавяданьні Г.Жавус- 
кага «Рэйтан» і «Пан Агінскі 





рэцэнзіі 


Каробушкіна Т. 
Насельніцтва 
Беларускага Па- 
бужжа Х-ХІІ! ст. 
-- Менск: Бела- 
руская навука, 
1999. -- 128 с.: 
іп. -- Наклад 450 
ас. 15ВІЎ 985-08- 
0095-Х 

Пабужжа -- рэгіён асаблівы ў 
Беларусі, бо здаўна шмат хто з дась- 
леднікаў сумняваўся, а ці Беларусь 
гэта ўвогуле. Заходняе Палесьсе не 
ўключаў у межы «беларускай воб- 
ласьці» акадэмік Я.Карскі, за ім так 
рабілі іншыя, а вось М.Даўнар-За- 
польскі цьвёрда трымаўся таго, што 
гэты рэгіён -- беларуская этнаграфі- 
чная тэрыторыя. Каб крыху разабрац- 
ца ў гэтай праблеме, паспрабуем заз- 
ірнуць у мінулае рэгіёну. Балазе вый- 
шла кніга Тацяны Каробушкінай пра 
археалёгію Беларускага Пабужжа (а 
яго лічаць часткай Заходняга Палесь- 
ся). 


ТМ Карабумк:нэ 


Насельніцтва 
БЕЛАРУСКАГА 
ПАБУЖЖА 


Х - ХНіст ст. 


Аказваецца, тут нам археалёгія 
не дарадчык, і прычынай таму пазы- 
цыя, занятая аўтарам. Бо Т.Каробуш- 
кіна адмовілася разглядаць у кнізе 
«беларускае пытаньне» штода рэгіё- 
ну. Інятолькі яго. 

Штотакое Беларускае Пабужжа? 
Басэйн Буга натэрыторыі Рэспублікі 
Беларусь, -- адкажа кожны. А як 
гістарычны рэгіён? На жаль, аўтар не 
дала адказу на другое пытаньне, ды й 
папярэдняе вызначэньне адсутнічае. 
Скрозь у кнізе тэрмін «Беларускае 
Пабужжа» замяняецца на «Сярэдняе 
Пабужжа», што некалькі іншае. Ся- 
рэдняе Пабужжа, можа, іў Польшчы 
ёсьць. Але зьвернемся да гісторыі рэ- 
гіёну, якая ў манаграфіі адсутнічае. 
Пабужжа ў ХП--ХІП ст. уваходзіла ў 
Валынскае княства, і для некаторых 
гісторыкаў гэта было доказам таго, 
што жылі ў Заходнім Палесьсі валы- 
няне (чытай: украінцы). Гэты аргу- 
мэнт у кнізе Т.Каробушкінай застаў- 
ся неразгледжаны, а значыць, і неаб- 


Пабужжа наша і ня наша 


вергнуты. Археалягічныя доказы 
таго, што ў Пабужжы жылі валыня- 
не, таксама ў манаграфіі ня выклад- 
зеныя. Для іншых славянскіх групо- 
вак месца ў Беларускім Пабужжы 
аўтар таксама не знаходзіць. Прасоч- 
ваюцца нейкія сьляды мазаўшанаў, 
але, маўляў, ня годныя веры. 

Абвяргаюцца правы на рэгіён і 
неславянскіх плямёнаў. Працяглы 
час Пабужжа лічылася апірышчам 
таямнічых яцьвягаў, ваяўнічага бал- 
цкага племя. За апошнія паўстагодзь- 
дзя на карысьць гэтага погляду на- 
зьбіралі доказаў і археолягі. Ізначнае 
месца ў кнізе адведзена барацьбе з гэ- 
тымі аргумэнтамі. Згодна з тэорыяй 
аўтара, наша Пабужжа -- край спа- 
кон (прынамсі з Х ст.) дрыгавіцкі, а 
значыць -- «беларускі». Сучасны 
«ўкраінскі» калярыт Пабужжа зас- 
таўся нерастлумачаным. 

Недзе зь сярэдзіны кнігі ўзьнікае 
новая тэндэнцыя. Калі справа дайш- 
лада разгляду гарадоў, тоаказалася, 
што ў Беларускім Пабужжы ў Х-- 
ХІ ст. іх мелася зусім мала: Берась- 
цеі... больш нічога (бо Кобрынь і Ка- 
мянец яшчэ не кранала рыдлёўка ар- 
хеоляга). Мусіць, таму, каб разьдзел 
пра гарады выглядаў больш годна, 
аўтар зьвярнулася да Польскага Па- 
бужжа (сучаснага), падараваўшы бе- 
ларусам Драгічын-над-Бугам (у кнізе 
скрозь Драгічын Надбужны) і Мель- 
нік, якія ў свой час належалі валын- 
скім князям. На жаль, аўтар не пайш- 
ла яшчэ далей па цячэньні Буга і не 
дасягнула разглядам гораду Нура, 
якім у ХП ст. кароткі час валодаў 
менскі князь Уладзімер Валадаравіч 
(няпэўная зьвестка гісторыка ХУПІ 
ст. Васіля Тацішчава, якая чакае пад- 
рабязнага разгляду сучасных дась- 
леднікаў). Такім чынам, Беларускае 
Пабужжа прасунулася ў межы сучас- 
най Польшчы, але чамусьці не ва 


Ўкраіну. Украіне ўвогуле ў кнізе не 
пашчасьціла, не зважай на тое, што 
там ляжыць Верхняе Пабужжа. Па 
старой археалягічнай завядзёнцы ар- 
хеолягі шукаюць аналягі знойдзеным 
у час раскопак рэчам. Рэчы, аналягі- 
чныя берасьцейскім, трапіліся пры 
раскопках іншых беларускіх гарадоў, 
аналягі адшуканыя аўтарам сярод ар- 
хеалягічнага матэрыялу Вялікага 
Ноўгараду, але знаходкі зь Беларус- 
кага Пабужжа ні разу не параўноўва- 
лісяз украінскімі матэрыяламі. Ёсьць 
падазрэньне, што яны вельмі блізкія. 
Ну, украінцам аўтар не дае веры, гэта 
было зразумела іраней. 

А ўвогуле кніга досыць трады- 
цыйная для савецкіх археалягічных 
манаграфіяў. Так яны пісаліся і 50 га- 
доў таму. Пры раскопках знойдзеныя 
абрэзкі скуры -- значыць, было ў га- 
радах шавецкае рамяство, знойдзе- 
ныя нажы - значыць, разьвівалася 
кавальства, знойдзены надпіс на кась- 
цяной тронцы нажа -- значыць, вель- 
мі высокай была пісьменнасьць. 
Зьдзіўляе арыфмэтычная задачка: 
Камянецкую вежу пачалі будаваць у 
1276 годзе, муравалі 12 гадоў, і вось 
«ужо 606 гадоў на пясчаным узвы- 
шэньні левага берага Лясной стаіць 
гэты фарпост...» Ад чытача, пэўна, 
патрабуецца знайсьці, дзе тут памыл- 
ка.А Бог яе ведае. Чытаньне кнігі аб- 
цяжарана адметнай рысай -- частым 
пропускам слоў і лягічных кавалкаў, 
таму маем фразы тыпу: «археалягіч- 
ныя матэрыялы канца 80-х -- пачат- 
ку 90-х гадоў нашага стагодзьдзя 
сьведчаць...» Каму цяжка прабірацца 
скрозь такія нетры, можа зьвярнуц- 
ца проста да папярэдніх манаграфіяў 
на тэму рэгіёну: «Курганы Беларус- 
кага Пабужжа ў Х-- ХШ ст.» (1983)і 
«Бярэсьце» (1985). Новага ў кнізе 
няшмат. 

Валеры Пазьнякоў 

РЭДКІ ГОСЬЦЬ 


Ірына Дарафеева 
1999. «Ковчег». 


ГАрАФЕЕВА 


рыгожая дзяўчына, пра- 

фэсійная сьпявачка. Аж 

цяжка паверыць, што 
гэта -- дэбютны альбом Ірыны Да- 
рафеевай, якую можна было б 
сьмела заносіць у айчынную Кнігу 
рэкордаў Гінэса. Мяркуйце самі: 
за нейкія дзевяць месяцаў яна 
«нарадзіла» чатыры ляўрэацкія 
званьні на міжнародных конкур- 
сах. А цяпер - яшчэ і першы 
сольны альбом. 

Магчыма, для прыхільнікаў 
жорсткага гучаньня і рокавых 
рытмаў ён падасца залішне «пап- 
совым», адля аматараў клясыч- 
нае эстрады -- празьмерна (мес- 
цамі) рокавым. У гэтым сапраў- 
ды ёсьць доля праўды: Ірына Да- 
рафеева ў сёньняшняй эстрадзе 
займае сваё месца, арыентуючы- 
ся перш за ўсё на вартасны і ча- 
сам -- баюся нават прамовіць! - 
высокамастацкі рэпэртуар. 

Не-не, нябуду сьцьвярджаць, 
што ўсе песьні на гэтым альбоме 
-- скрозь шэдэўры! Такое ў бела- 
рускай (і ня толькі ў ёй) папуляр- 
най музыцы здараецца гады ў 
рады. Наколькі можна здагадац- 
ца, мэтай мэнэджэра Юрыя Сава- 
ша было выдаць касэту, якая б па- 
казала Ірыну Дарафееву найперш 
як нацыянальную сьпявачку, бо 
яна выконвае шмат песень і па- 
расейску, і нават па-ангельску, 
калі зрэдку бярэцца за джазавыя 
мэлёдыі. Адзіны вынятак на гэ- 
тым альбоме зроблены для песьні 
«Рэмэдыюм» Краеўскага- Чапінь- 
скай, якая гучыць па-польску. Да- 

Гіт-парад (чэрвень ліпень) 


Гіт-парад складзены паводле продажу МСі СО. 


Пашпартграмадзяніна НРМіКковчег 
Охотники сайгак/Пан-рэкаддз 
З.Народны альбом (супольны музычны праект) 


9.«Вольныя танцы: слухай сваё» 


Радыёварыянт беларускага гіт-параду можна пачуць кожны апошні чацьвер ме- 
сяца з 10.00 ікожную нядзелю з 13.00 на хвалях «РАДЫЁ-2» (Ет 70.4 Ат 1197 


Набыць беларускую аўдыё-, відэа- ікніжную прадукцыю можна 
ўнаступных гарадах: 
Менск - кіёск «Карона» (каля крамы «Музыка»), Варвашэні 8 (сядзіба БНФ); Ма- 
ладэчна -- кіёск ТБМ (чыгуначны вакзал), тэл.53 769 Алесь; Гомель - крама 
Ацдбіо-Бох (Першамайская 23), унівэрмаг «Гомель»; Віцебск -- кіёскі фірмы «Саюз»; 
Сьветлагорск -- кіёск 93 (р-н рэстарану «Пралеска»), тэл. (02342) 27 815 Сяржук, 
Ворша - крама «Пілёт» (Леніна 16, тэл. 44 893); Магілёў -- тэл. (0222) 25 5785, 
Горадня - штопанядзелак і сераду па адрасе: К.Маркса 11, тэл.(0152) 72 1183; 
Баранавічы - тэл. (0163) 41 2430, 41 1046 (Алесь, Валадзей); Мар'іна Горка -- 
тэл. (213) 45 962; Берасьце - тэл. (0162) 20 2087, 26 4831, 22 7811; Беласток - 
(85) 661 6400 Вячаслаў; Сыстэма «Касэты-поштай» -- а/с 5, Менск, 220085, тэл. 
(017) 249 0888 Віталь. Е-таі!: агаФс5с5с.Ііпачо.тіп5к.бу. 


рэчы, песьня тая неаднойчы спры- 
яла перамогам Дарафеевай на 
міжнародных конкурсах. 

Аранжаваньні твораў рабілі 
лепшыя музыканты краіны - 
нябожчык Ігар Палівода, Уладз- 
імер Ткачэнка, Сяргей Анцішын, 
а запісваліся песьні з дапамогай 
гітарыстаў С.Вядзьмедзя, тых жа 
У Ткачэнкі дыС.Анцішына, пія- 
ністаў А.Эскіна, А.Моўчана, 
Ю.Багаткевіча, С.Аляксандрава, 
басіста В.Башкова, барабаншчы- 
ка А.Старажука. У запісе ўдзель- 
нічалі таксама сымфанічны ар- 
кестар тэлерадыёкампаніі (дыры- 
жор А.Лапуноў), ансамбаль ста- 
радаўняй музыкі «Контраданс» 
ды вакальная група «Камэрата». 
Карацей, эстрадны «дрым цім», 
сапраўдны зорны склад, пра які 
можа марыць ці ня кожны вы- 
канаўца. 

На альбоме ёсьць шмат па- 
сапраўднаму ўдалых песень. 
Найперш гэта загалоўная «Рэдкі 
госьць» Ігара Паліводы з супэрс- 
кладанай музыкай, запісаная ў 
выдатным аранжаваньні з удзе- 
лам сымфанічнага аркестру ды 
ансамблю «Контраданс». Пасьля 
першай лірычнай часткі, якая 
вытрымана ці не ў барочнай ма- 
неры, Дарафеева раптам кідаец- 
ца ў рокавую стылістыку і -- во 
дзіва! -- годна выходзіць з гэтай 
рызыкоўнай сытуацыі. 

Ёсьць эпізодзікі, калі яе го- 
ласчасам гучыць ня надта ўпэў- 
нена ці проста на мяжы магчы- 
масьцяў («Веру і малюся» ў нізах, 
сям-там верхнія ноты ў некато- 
рых іншых песьнях), ёсьць і 
песьні прахадныя, якія напэўна 
не застануцца ў памяці («Рабін- 
зон», «Парасоны»). Але най- 
больш годна паказвае сьпявачка 
ўлаены голас у песьнях «Нечака- 
на» І.Паліводы--Л.Пранчака, 
«Ноч безь цябе» Л.Захлеўнага-- 
Л.Пранчака. Песьня «Гора не 
бяда» Л.Шырына--А.Лягчыла- 
ва -- проста ўдалы іразам з тым 
ня танны шлягер, выдатна слу- 
хаецца лірычная «Рэчанька» 
П.Яроменкі-- У.Пецюкевіча, ці- 
кавая па музыцы «Тайна грэш- 
нага спатканьня» Ю.Саваша- 
А.Лягчылава. 

І калі нехта сумняваецца, 
што часам словы «беларуская эс- 
трада» і «мастацкасьць» могуць 
ня толькі ўжывацца побач, але 
й даваць падставу ўзьняць за 
агульны посьпех келіх-другі 
шампанаў -- калі ласка: альбом 


Ірыны Дарафеевай. 


/Кавчег 

Халі- ГалійЬЫМА 
Маякраіна/ковчег 
Чужаніца/ковчег 
Штодапаможанам?/Ковчег 
Тоюйза 

(зборнік)/БМА 

Язычнік--- Я!/Зьніч 





Дзьве прыкрыя рэчы: «Рэмэ- 
дыюм» гучыць ня цалкам, ці не 
абрываючыся, калі да коды яшчэ 
даволі далёка; тэксты на ўклад- 
цы стракацяць граматычнымі 
памылкамі. 

Сярод тых асобаў, каму ГІры- 
на Дарафеева выказвае падзяку 
за дапамогу ў выданьні альбому, 
значыцца нейкі Ў.Канаплёў. 
Няўжо той самы - зацяты фа- 
нат «ВеаЙе5», «еа /ерреііп» ды 
былога прэзыдэнта краіны? Калі 
гэта сапраўды ён, дык можна 
лічыць, што сваю ролю ў падт- 
рымцы нацыянальнай культуры 
ён выканаў іцяпер можа сьмела 
вяртацца ў родны Шклоў на па- 
саду інспэктара па справах непаў- 
налетніх. 


ШАХМАТЫ: 


Вольга Залеская 
1999. 


Ольгй Залеская 





е, ну я проста млею, слу- 
хаючы некаторых бела- 
рускіх бардэс! Прабачце 

за гэтае слова, але мае пачуцьці 
ад песень Алены Казанцавай, 
Вольгі Залескай можна акрэсь- 
ліць словамі «добрая зайздра- 
сьць», «хваляваньне» і нават 
«любоў». Ну, умеюць яны выка- 
зацца гэтак па-жаночаму, на- 
столькі шчыра, адкрыта, што раз- 
пораз губляецца адчуваньне часу, 
прасторы ды палавой прыналеж- 
насьці, бо іншым разам узьнікае 
адчуваньне, быццам гэта не яны 
сьпяваюць, а ўласная душа. 

Гэта другая ўжо (прынамсі) 
касэта зь песьнямі Вольгі Залес- 
кай. Набыў вось яе і зноў не рас- 
чараваўся, адно пераканаўся ў 
тым, штоаўтарка цалкам заслу- 
жана зьбірае поўныя залі ў Ра- 
сеі, дзе, здаецца, выступае куды 
часьцей, чым на радзіме. Ну і 
слушна! Няхай грошы расейскіх 
падаткаплацельшчыкаў слУ- 
жаць на карысьць Айчыны бла- 
кітнавокай! Хоць матэрыял аль- 
бому вытрыманы ў амаль кля- 
сычнай для бардаўскай стылі- 
стыкі манеры, многія песьні лёг- 
ка, ашчадна, але надзвычай дак- 
ладна, з густам аранжаваныя з 
дапамогай ці то другой гітары, ці 
то фартэпіяна, ці то нейкіх дуда- 
чак (клявішных?), ці то нават 
праз накладаньне другога голасу 
(аранжаваньне масквічкі Люд- 
мілы Кіліўнік). 

Нямасэнсу разьбіраць асобна 
песьні з гэтага альбому, як няма 
сэнсу спрабаваць нешта зразумець 
у патаемных сьпевах жаночае 
душы. Магу толькі сказаць, што 
кожная з запісаных на «Шахма- 
тах» песень, як смачнаяцукерка. 
Пры гэтым цешыць тое, што ўсе 
яны -- не якія імпартныя «Чупа- 
чупеы», а дакладна айчынныя 


«Ўзьлётныя». Длядушы. Слухач 











Новыя КНІГІ, 


Асновы аграноміі: Падру- 
чнік / Л.Верамейчык, І.Багдзе- 
віч, А.Гуз ды іншыя. Пад рэд. 
Л.Верамейчык. -- Менск: Урад- 
жай, 1999. -- 416 с.: іл. -- На- 
клад 1000 ас. І5ВАМ 985-04-0122-2 

Падручнік напісаны да праг- 
рамы вывучэньня курсу «Асновы 
аграноміі» ў вышэйшых сельска- 
гаспадарчых установах Бела- 
русі. Наклад кнігі не дае пэў- 
насьці, што яна дойдзе да ўсіх 
студэнтаў і паспрыяе пераводу 
вышэйшае адукацыі на беларус- 
кую мову. 

Баранаў Л. Майстру-налад- 
чыку машынна-трактарнага пар- 
ку. -- Менск: Ураджай, 1998. -- 
382 с.: іл. -- (Навучальныя да- 
паможнікі для прафэсійна-тэх- 
нічных вучэльняў) -- Наклад 
1000 ас. І5ВМ 985-04-0010-2 

Беларуская драматургія. 
Вып. 5 / Міністэрства культуры 
Рэспублікі Беларусі. Уклад. 
В.Валодзька. Рэпэртуарна-рэ- 
дакцыйная калёгія: В.Валодзь- 
ка (старшыня) ды іншыя. Прад- 
мова В.Валодзькі. -- Менск: Бе- 
ларуская навука, 1998. -- 190с. 
-- Наклад 800 ас. І5ВМ 985-08- 
0252-9 

У 5-м выпуску «Беларускае 
драматургіі» друкуюцца творы 
А.Паповай, А.Ж дана, П.Васю- 
чэнкі, Г.Марчука, С.Кавалёва - 
пераможцаў рэспубліканскага 
конкурсу ўстварэньні п'есаў для 
тэатру. 

Грабчыкаў С. Белорусско- 
русский словарь. -- Менск: Па- 
радокс, 1999. -- З49 с. -- («Эру- 
дит») -- Наклад 11000 ас. І5ВМ 
985-451-618-2 

«Парадокс» -- менскае пры- 
ватнае выдавецтва, утворанае 
ў выніку расколу выдавецтва 
«Дайджэст», якое ў свой час спэ- 
цыялізавалася. на эратычнай 
літаратуры. 

Ласкаўнёў А., Нямковіч Н., 
Валачко А. Русско-белорусский 
терминологический словарь по 
металлургическому пройзвод- 
ству. -- Менск: Беларуская на- 
вука, 1998. -- 431 с. -- Наклад 
1000 ас. І5ВІА 985-08-0250-2 

Чарговы тэрміналягічны 
слоўнік кішэннага фармату на- 
лічвае 13000 адзінак з галіны 
мэталюргічнае вытворчасьці, 

Трактары й аўтамабілі: на- 
вучальны дапаможнік / У.Ба- 


гук, І.Русецкі, Г.Якубенка ды 
Бабруйшчыне, 
Менск: Ураджай, 1998. - 319с.:. 


іншыя. Пад рэд. І.Русецкага, - 


іл. -- (Навучальныя дапамож- 
нікі для прафэсійна-тэхнічных 
вучэльняў) -- Наклад 2000 ас. 
І5ВА 985-04-0101-Х 

У дапаможніку зьмешчаныя 
канструкцыі, тлумачыцца пры- 
значэньне й прынцыпы працы мэ- 
ханізмаў, агрэгатаў і сыстэм 
трактароў іаўтамабіляў. Прыз- 
начаецца для навучэнцаў прафэ- 
сійна-тэхнічных вучэльняў. 

Гуманитарии и обіцествове- 
ды Национальной академии 
наук Беларуси / Склад. А.Бонь- 





«БАЛТО» «АЛІСА Ў КРАІНЕ ЦУДАЎ», «ПРЫ- 
ГАЖУНЯ Ў СОННЫМ ЛЕСЕ» -- мультыплікацый- 
ныя фільмы, дубляваныя па-беларуску акторамі 
вядучых менскіх тэатраў. 


«ЕХАЎ КАЗАЧНІК БАЙ», «ЦІК-ТАК ХОДЗІКІ», 
«БЕЛАРУСКІЯ НАРОДНЫЯ КАЗКІ», «СТОЙКІ 
АЛАВЯННЫ САЛДАЦІК -- КАЛІФ-БУСЕЛ» - 
аўдыёкасэты з запісамі казак, калыханак, песьняў 
для маленькіх беларусаў. 





дасланыя ў рэдак цыю 6. 


ка ды іншыя. -- Менск: Бела- 
рускі кнігазбор, 1997. -- 206 с. 
Наклад 500 ас. І5ВМ 985-6318-11- 
4 

Зборнік дае падсумаваньне 
працы Беларускай Акадэміі На- 
вук ў названых галінах за ейную 
70-гадовую гісторыю. 

Залуский А. Время и музы- 
ка Михала Клеофаса Огинского 
/ Пер. з ангельскае Ул.Плюто- 
ва, Мастак Э.Жакевіч. Уступ. 
арт. Ул.Шчаснага, А.Мальдзіса. 
Пасьляслоўе Л.Анцух. - 
Менск: Чатыры чвэрці, 1999. -- 
191 с. -- Наклад 5000 ас. І5ВМ 
985-6089-39-5 

Пра жыцьцё й творчасьць 
Міхала Клеафаса Агінскага, вя- 
домага пераважнай большасьці 
людзей як аўтар палянэзу «Разь- 
вітаньне з Бацькаўшчынай», 
піша ў гэтай кнізе ягоны наш: 
чадак Андрэй Залускі. Дасьледа- 
ваньне ўгрунтаванае на недас: 
тупных шырокаму колу чыта- 
чоў мэмуарах Агінскага, выдава- 
ных у 19 ст., а гэтаксама на пад- 
ставе ягоных ненадрукаваных 
дыярушаў. Аўтар добрага перак- 
ладу -- загадчык аднаго з аддзе- 
лаў адміністрацыі прэзыдэнта, 
уступнага артыкулу -- пасол 
Беларусі ў Англіі. 

Круталевич В. История Бела- 
руси: Становление национальной 
державности (1917-1922 г.). - 
Менск: часапіс «Право и эконо- 
мика», 1999. -- 388с. -- Наклад 
200ас.І15В8М 985-442-030-1 

Апалягет беларускае савец: 
кае дзяржаўнасьці гісторык 
Вадзім Круталевіч у сваёй новай 
кнізе працягвае тэму, распача- 
пую ў дасьледзінах «Народзіны 
Беларускае Савецкае Рэспублікі» 
(т. 1 -- 1975г.; т.2- 1979г.); 
«Чаму ў барацьбе за ўладу пацяр- 
пеў паразу зарыентаваны да «за- 
ходніх вартасьцяў» беларускі 
нацыянальна-вызвольны рух». 
Еніга цікавая найперш шырокім 
выкарыстаньнем архіўных кры- 
ніцаў. 

Лиякумович Г. Потомки 
А.Пушкина в Беларуси. 2-е выд. 
--- Менск: Унівэрсытэцкае, 1999. 
-- 168 с. Наклад 4000 ас. І5ВМ 
985-09-0221-3 

Кніга прысьвечаная Наталь- 


“лі Варанцовай-Велямінавай, 


унучцы Аляксандра Пушкіна й 
чальцом ейнае сям'і, значная ча- 
стка жыцьця якіх прайшла на 


Новейший философский 


“ссварь / Склад. А.Грыцанаў. -- 
Менск: выдавец У.Скакун, 1998. 


-- 896 с. -- Наклад 10000асе. ІЗРА 
985-6235- 170 

У слоўніку зьмешчана 1400 
аналітычных артыкулаў, што 
ахапляюць як усю поўніцу кля- 
сычнага канону, гэтак і найноў- 


“шыя тэндэнцыіразьвіцьця філя- 


зофіі. Больш як 400 фэномэнаў і 
пэрсаналіяў уведзеныя ўпершь- 
ню, у тым ліку і некаторыя бе- 
ларускія філёзафы. 

Чытаў кнігі Віктар Мухіч 





Кошт відэакасэты -- 800 тыс. руб., кошт аўдыёкасэты - 300 тыс. руб. 


Касэты можна атрымаць, пералічыўшы грошы звычайным паштовым пераказам 
на рахунак: ЗАТ «Сотвар» р/р 212000000054 1 у філіі 506 ААБ «Беларусбанк», 
код 809. У графе «Для пісьмовага паведамленьня» напішыце, якую касэту Вы 


замаўляеце. Менчукі! Зьвяртайцеся на тэл. 8 (017) 228-45-88. 


Шш] КУЛЬТУРА 


ым мае быць УШа ЗбоКгаіе5? 

-- Тут будзе канцэнтравацца дзе- 

яньне, накіраванае на абарону бе- 
ларускай культуры, асабліва літаратуры ад 
зьніштажэньня. Хочам дапамагаць беларус- 
кай літаратуры прыжыцца ў Эўропе, дзе пра 
яе мала ведаюць. Бо няма каму яе папуля- 
рызаваць. Узьнікненьне УШа ЗБоКгаўез, гэта 
-- гаворачы крыху пэрвэрсійна -- заслуга 
ня столькі мая, колькі прэзыдэнта Лука- 
шэнкі. (зіс!) Калі там усё беларускае пля- 
жаць так, каб не засталося пасьля нас і 
мокрага сьледу, то я тут хоць колькі магу, 
наколькі маю сілы, кажу: не! Нябожчык 
Віктар Варашыльскі некалі сказаў мне зна- 
мянальныя словы: калі няма магчымасьці 
закрычаць, то трэба хоць запішчаць. Але, 
каб быў нейкі знак нязгоды, УШа БоКгаіез 
-- гэта наш супраціў вынішчэньню бела- 
рускай літаратуры. 

-- Як гэта будзе адбывацца на практы- 
цы? 

-- Мы, - боя тут не адзін, але і Лёнік 
Тарасэвіч, і Юрка Хмялеўскі, і іншыя асо-' 
бы, якія могуць у тым накірунку нешта 
арганізацыйна зрабіць, -- маем намер вы- 
даваць пэрыядычны часопіс, напачатак раз 
у год. У ім будуць публікаваныя тэксты пра 
беларускую літаратуру і, шырэй, культуру 
на мовах Эўропы. Для прыкладу, калі пра- 
фэсар Лёнданскага ўнівэрсытэту Арнольд 
Макмілін напісаў на ангельскай мове эсэ 
пра прозу Пташнікава, мы яго так і апубл- 
ікуем, даючы абшырнае рэзюмэ па-беларус- 
ку. Або італьянская паэтка Крыстыяна 
Мольдзі Равэнна (перакладае аднаго з на- 
шых аўтараў) напісала падобнае эсэ, то мы 
гэта апублікуем на італьянскай мове, а рэ- 
зюмэ на ангельскай і беларускай. Але 
Мольдзі Равэнна таксама паэтка, і мы буд- 
зем намагацца перакласьці нешта яе на бе- 
ларускую мову. Гэта такі знак удзячнасьці, 
але ня толькі. Нашай стратэгіяй будзе ства- 
раньне, так сказаць, гнёздаў зацікаўлень- 
ня беларускасьцю ў Эўропе. Маем шанец 
стварыць такое гняздо ў Вэнэцыі, Лёндане 
ці Гановэры. Завязваем сувязі з брэтонскімі 
аўтарамі. 

-- А беларускія аўтары? Ці будзе і для 
іх у часопісе месца? 

Людміла Рублеўская напісала 
вельмі добрае эсэ пра актуальны стан бела- 
рускай літаратуры. Мы яго апублікуем не 
па-беларуску, але на адной з эўрапейскіх 





ГНЯдДО БЕЛАРУСКАСЬЦІ 
ЎОКВАТЕЎ 


У Крынках (Беласточчына, Польшча) ствараецца своеасаблівы цэнтар 
беларускай культуры УЙа бокгаіез, які 14 жніўня ладзіць першае мера- 
прыемства: літаратурную сустрэчу «Трыялёг беларускі». Яе ініцыятар і 
гаспадар Сакрат ЯНОВІЧ адказаў на пытаньні беластоцкай «Нівы». 


моваў, каб людзі ў Эўропе змаглі зь яго да- 
ведацца пра беларускую літаратуру. Нам 
разыходзіцца пра тое, каб інтэлектуальная 
Эўропа, якая ведае пра беларускую літара- 
туру з энцыкляпэдыі, памаленьку ёю заці- 
каўлялася, напачатак цераз пасрэдніцтва 
нешматлікіх аўтараў, якія ўжо ёю цікавяц- 
ца і пра яе пішуць. А пераклады на бела- 
рускую мову маюць падвойнае значэньне. 
Па-першае, любому аўтару заўсёды цікава 
пабачыць пераклад сваіх твораў і прыемна, 
калі яго перакладаюць. А па-другое, такія 
пераклады ўваходзяць у субстанцыю бела- 
рускай літаратуры, эўрапеізуюць яе. Спра- 
ва ў тым, каб беларуская літаратура хутчэй 
набывала эўрапейскі кантэкст. Каб не была 


павернутая ў адзін, усходні бок. Бо культу- 
ра ўсебаковая. 

-- УШа ЗоКгаёе5, значыць, мае быць 
нашай візытнай картачкай у сьвеце. А якое 
месца зойме яна паміж ужо існуючымі і ства- 
ранымі беларускімі культурнымі цэнтрамі 
на Беласточчыне? 

--Мыў ніякім разе нікому не канку- 
рэнты. БГКТ, для прыкладу, гэта арганіза- 
цыя народная, БАС -- студэнцкая. Кож- 
ная арганізацыя мае свой профіль, сваю 
мэту і кліентаў. УШа ЭоКгаёезв -- гэта струк- 
тура абсалютна элітная, эксклюзыўная, 
арыентаваная выключна на літаратурнае і 
мастацкае асяродзьдзе. Яна будзе жыць у 
творчых асяродзьдзях паэтаў, пісьменьні- 

каў, перакладчыкаў. Напэўна УШа ЗоКгаўез 
будзе мець значэньне Літаратурнаму аб'яд- 
наньню «Белавежа», хаця б таму, што мы 
тут на месцы і будзем яго часьцей экспана- 
ваць. Зрэшты, ёсьць каго, маем добрых па- 
этаў, як хаця б Ян Чыквін. Несумненна, 
нейкі грамадзкі ўплыў УШа БоКгаўез мець 
будзе, але шырэйшага водгуку, можа па-за 
самымі Крынкамі, мы не спадзяемся. 

-- Якія найбліжэйшыя пляны? 

-- У палове жніўня ладзім тут сустрэчу 
з сымбалічнай назвай: трыялёг беларускі. 
Прымуць у ёй удзел нашы беластоцкія аў- 
тары, пісьменьнікі зь Беларусі і аўтары з 
Заходняй Эўропы як трэці бок. Далей усё 
будзе залежаць ад фінансаў. Наша актыў- 
насьць задарма, бо ні я, ні хто колечы з маіх 
калег на гэтым не зарабляе. Грошы патрэб- 
ныя на часопіс і сустрэчы. Мы думаем, ра- 
зам з выхадам свайго часопіса ладзіць не- 
калькідзённую бяседу яго аўтараў з Англіі, 
Францыі, Італіі, Нямеччыны, так больш- 
менш дзесяць чалавек. Такія літаратурныя 
сустрэчы, свабодныя дыскусіі, сымпозіюмы 
будуць мець вельмі вялікае значэньне, бо 
такім чынам мы створым як быццам радзі- 
ну, гурт людзей знаёмых, дапамагаючых 
адзін аднаму і зацікаўленых пашырэньнем 
беларускай літаратуры ў Эўропе. 

Успамаглі ўжо нас некаторыя бізнэсмэ- 
ны, як Міраслаў Целушэцкі ці Валянцін 
Сельвясюк, нашы добрыя знаёмыя. У апошні 
час атрымалі мы чатыры тысячы злотых ад 
Фонду Баторыя. Гэта сумы недастатковыя, 
але пачатак заўсёды цяжкі. Ня будзем пля- 
наваць многа, пляны лёгка рабіць. Горш зь 
іх ажыцьцяўленьнем. Дай Бог, каб нам уда- 
лося выпускаць раз у год часопіс, якому мы 
надалі лацінскую назву «Аппо АГрагціПепі», 
гэта значыць «Беларускі год». Лацінская 
назва не з фанабэрыі, а каб была чытэльная 
ў Эўропе, каб, калі хто яго возьме ў рукі, 
ведаў чаго спадзявацца. 

-- Сорак гадоў Літаратурнае аб'яднань- 
не «Белавежа» чакала свайго часопіса. Пер- 
шы нумар «Тэрмапілаў» зьявіўся толькі ў 
пачатку гэтага году. Ці «Аппо АІбагаівепі» 
ня будзе яму канкурэнцыяй? 

-- Што Вы? «Тэрмапілы» - гэта ча- 
сопіс для беларускіх аўтараў, а наш -- для 
аўтараў эўрапейскіх, якія цікавяцца бела- 
рускай літаратурай, культурай, для сяброў 
беларускай літаратуры ў Эўропе. 

Інтэрвію ўзяў Мікола Ваўранюк 





слоўнік паняцьцяў 


Валерка БУЛГАКАЎ 


Што б там ні гаварылі, 
але за апошняе дзесяці- 
годзьдзе беларуская нацыя- 
налістычная міталёгія па- 
поўнілася цэлым шэрагам 
мітаў. Адныя зь іх былі 
зусім новымі, другія ж сур”- 
ёзна падноўленымі (пералі- 
чым некаторыя зь іх: міт 
пра Беларусь як пра галоўную пераемніцу 
гістарычнай традыцыі Вялікага Княства 
Літоўскага; міт пра сур'ёзны навуковы па- 
тэнцыял, якім валодае Беларусь; міт пра 
Беларусь як цэнтар Эўропы; міт пра бела- 
рускую мову як самую чыстую са славянскіх 
моваў і г.д.). Не адчула на сабе, аднак, знач- 
ных мадыфікацыяў крыптанацыяналі- 
стычная дактрына пра «сьвядомых» і 
«несьвядомых» беларусаў. 

Згодна з гэтым уяўленьнем, якое прак- 
тыкуецца часткай беларускай эліты, 
«несьвядомыя» беларусы -- гэта пэўнае ад- 
хіленьне ад нормы, вынятак з правіла, мар- 
гінальная кандыцыя, часовае недаразу- 
меньне, постімпэрскі казус, саманедастат- 
ковы стан, зь якога, строга кажучы, можа 
быць толькі адно выйсьце, а менавіта іх 
непазьбежнае ператварэньне ў беларусаў 
«сьвядомых». Пры гэтым паняцьце «несь- 
вядомыя беларусы» аўтаматычна пашыра- 
ецца на ўсю беларускую этнічную масу. 

Падкрэсьлім, што гэтая дактрына мае 
істотную афэктыўную вартасьць для тых, 
хто называе сябе «сьвядомымі» беларусамі, 
бо дазваляе апошнім пазытыўна самасьць- 
вердзіцца, стварае ілюзію ўпэўненасьці ў 
сабе, а таксама ў тым, што шлях да нацыя- 
нальнага самаўсьведамленьня, пройдзены 
імі, зьяўляецца тыповым і раней ці пазь- 
ней немінучым для ўсіх прадстаўнікоў дад- 
зенай нацыянальнасьці. Тым самым пад 
увагу не прымаецца эўрапейскі досьвед, які 
вымоўна сьцьвярджае, што не бывае мэха- 
нічнага пераходу этнічнай якасьці ў як- 

асьць нацыянальна-палітычную. Этнічнае 
-- гэта толькі незрэалізаваная магчы- 
масьць, і адно час і кантэкст вызначае, у 
якой канкрэтнай палітычнай рэальнасьці 
наканавана яму ўвасобіцца. 

Расейскі каляніялізм у Беларусі пры- 
вёў да ўзьнікненьня новай калектыўнай ідэн- 
тычнасьці, якая апэлюе не да ўласна бела- 
рускага этнакультурнага архіву, а да архаі- 
зуючага набору сымбаляў савецкага, а фак- 
тычна расейскага «гераічнага» мінулага. 
Гэты сьвядомасны працэс можна акрэсьліць 
як імпэрскую нармалізацыю, зважаючы на 
тое, якія мэты перасьледуюцца пры яго да- 
памозе -- сьціраньне рэшткавых адрозьнень- 
няў паміж цэнтрам і пэрыфэрыяй і правяд- 
зеньне ў жыцьцё адзінага, санкцыянавана- 
га згары ідэнтыфікацыйнага стандарту. 

Час, аднак, бязьлітасна расставіў усё 
па сваіх месцах. Пры канцы ХХ ст. стала 
канчаткова ясна, што якраз «сьвядомыя» 
беларусы зьяўляюцца маргінальнай групай. 
Тымчасам як «сьвядомыя» беларусы аддад- 
зеныя самім сабе, грамадзкая ініцыятыва 
ўсё больш і больш апынаецца ў рукох бела- 
русаў «несьвядомых». «Несьвядомыя» бе- 
ларусы зрабіліся сапраўднымі «заканадаў- 
цамі мод» і значна лягчэй дасягаюць сацы- 
яльнага посьпеху, бо лепей разумеюць за- 
коны, паводле якіх функцыянуе вышэйназ- 
ванае грамадзкае цэлае. 

Лягічнае наступства такога стану рэ- 
чаў у тым, што беларускасьць «сьвядомых» 
беларусаў успрымаецца дзеючым рэжымам 
па сутнасьці як антысацыяльная практы- 
ка, таму што ў пэрспэктыве яна ўсё-ткі 
можа стварыць для яго шмат непрыемных 
калізіяў. 

Той, хто хоць раз-пораз чытае прэсу ці 
слухае радыё, напэўна запрыкмеціў, як ча- 


42 І НЕСЬВЯДОМЫХ БЕЛАРУСАЎ. 


ста чуюцца закіды ў бок шэрагу беларускіх 
дзеячоў, асабліва палітыкаў, у «адарва- 
насьці ад народу», «бясконцай далёкасьці 
ад народу», «неразуменьні патрэбаў і жа- 
даньняў простага чалавека». 

На чым жа будуюцца такія сур'ёзныя 
абвінавачаньні? Што ляжыць у іх аснове? 
Як правіла, гэта досыць стандартны набор 
аргумэнтаў, якія ўключае ў сябе наступныя 
пазыцыі: першае, проста неэтычна паў- 
сюль і заўсёды паслугавацца беларускай 
мовай, «бо народ гэтага не разумее», другое, 
не рэкамэндуецца займаць бескампрамісную 
і аб'ектыўна сумленную пазыцыю па пяку- 
чых пытаньнях бягучага жыцьця, «бо тым 
самым можна ўкрыўдзіць народ і народ гэ- 
тага пасьля не даруе», трэцяе, нельга 
«судзіць народ», г.зн. указваць яго недахо- 
пы і дэфэкты, як прыроджаныя, так і на- 
бытыя, таму што «народ тады можа адвяр- 
нуцца ад сваіх ненавісьнікаў». 

Відаць, такое паняцьце народу ёсьць 
спэцыфічна расейскім творам, перажыткам 
расейскага цэзарапапізму і народніцтва, 
выдумкай расейскіх камуністаў і аграры- 
яў. На карысьць гэтага прамаўляюць не- 
калькі прычын. Перадусім, чыста расейс- 
кая стылізацыя сьвятасьці -- народ у па- 
добных ананімных уяўленьнях выступае 
дасканалай безаблічнай субстанцыяй, най- 
вышэйшай і абсалютнай сацыяльнай ме- 
рай, фактычна адмысловай інкарнацыяй 
Бога, якую катэгарычна забаронена абмяр- 
коўваць і якой неабходна толькі сьлепа пак- 
ланяцца. Да таго ж, расейскім вярхам было 
выгадна стварыць і культываваць акурат 
такое разуменьне народу, паколькі яно ства- 
рала ілюзію легітымнасьці дзяржаўнай 
улады, якая ў расейцаў традыцыйна гарой 
стаяла за народ і ніяк не залежала ад воле- 


выяўленьня гэтага самага народу. Адмаў- 
ляючы да самага апошняга часу рэальнаму 
народу ў сувэрэнным праве ўдзельнічаць у 


«фармаваньні дзяржаўнай улады й, такім 


чынам, самому распараджацца ўласным 
лёсам, прывілеяваная кляса была проста 
асуджана выпрацоўваць і насаджаць у ма- 
савую сьвядомасьць фікцыйныя апраў- 
даньні свайго кіраўнічага становішча. 

Няясна таксама, ядарванасьць ад яко- 
га народу пастаянна падкрэсьліваецца на- 
шымі дамарослымі аналітыкамі і ўстанаў- 
ляльнікамі канчатковых дыягназаў. Пага- 
тоў, што ім усё-ткі нешта не дазваляе адк- 
рыта заявіць пра адарванасьць ад беларус: 
кага народу. Людзі расейскай культуры на 
Беларусі не разумеюць адной элемэнтарнай 
рэчы: якраз айчынная культура і палітыка 
тут і цяпер стварае беларускі народ зь яго 
ўнікальнай ідэнтычнасьцю, якая не зьяў- 
ляецца сьляпым паўтарэньнем недзе ўжо 
існуючага прататыпу. Беларускі народ - 
не застылая дадзенасьць, якую можна па- 
мацаць рукамі і ад імя якога можна рабіць 
любыя безадказныя заявы, а хутчэй неза- 
вершаны праект, рэалізацыя якога зале: 
жыць ад кожнага з нас. 

Сакрат Яновіч аднойчы зацеміў, што 
калі ў Расеі азначэньне «народны пісь- 
меньнік» было сынонімам крайняга літа- 
ратурнага посьпеху, зэніту славы і грамадз- 
кага прызнаньня таго ці іншага літарата- 
ра, то ў Польшчы такая дэфініцыя ўспры- 
малася з дакладнасьцю наадварот: як прыз- 
наньне таго, што пісьменьнік так і ня вый- 
шаў за межы сялянска-бульбянай прабле- 
матыкі і піша так, як ужо нельга пісаць. 
Дадам ужо ад сябе: паняцьце «народ» для 
расейцаў, так і ненабыўшы выразнага этні- 
чнага ці палітычнага зьместу, засталося 
прафанным сымбалем валоданьня або ўла- 
ды, ужываным для маніпуляцыяў масавай 
сьвядомасьцю. 

Калі гэта так, то адарванасьць некато- 
рых беларускіх дзеячоў ад такога «народу» 
абарочваецца прырастаньнем нацыі палі- 
тычнай. в 

Вінцэсь МУДРОЎ 


«Нарадзіўся я ў 1921 годзе на Чарні- 
гаўшчыне, ля мястэчка Панорніца. Да 
1930 году бацька працаваў на зямлі, а по- 
тым падаўся на Данбас -- ратавацца ад 
калектывізацыі. Яшчэ падлеткам давяло- 
ся паспытаць цяжкай шахтарскай працы, 
а напярэдадні вайны лёс закінуў мяне на 
Дняпро. Колькі месяцаў завіхаўся кача- 
гарам на рачным параплаве «Кляра 
Цэткін». У красавіку 41-га мяне забралі ў 
Чырвоную Армію. 

Служыў у Кіеве, у артпалку, што месь- 
ціўся непадалёку ад 56-га аптычнага за- 
воду. Дзень пачатку вайны адбіўся ў па- 
мяці: ад ранку даглядаў коні на палкавой 
стайні, і нечакана зямля пад нагамі здры- 
ганулася й паветра напоўнілася гудам. 
Выбег на падворак і ўбачыў самалёты. На- 
вокал замітусіліся, замацюкаліся, гука- 
ючы: «манэўры? -- а калі бомба грымну- 
ла на тэрыторыі заводу, усе разам выдых- 
нулі: «вайна». 

На фронт выбіраліся праз чатыры дні 
-- датаго часу шмат хто з так званага пры- 
піснога складу разьбегліся па хатах. 
Ехалі таксама чатыры дні, прычым у да- 
розе коням сена кідалі, а чырвонаармей- 
цы сілкаваліся толькі тым, што перахоп- 
лівалі на станцыях. Перахапілі, у пры- 
ватнасьці, саган з пракіслым гарохам і 
потым да самага фронту мучыліся жыва- 
тамі. Зрэшты, ніякага фронту на той часі 
не было. Гэта мы зразумелі, прыехаўшы 
на станцыю Валачыск. 

Ну, а потым было адступленьне. Пра- 
біваліся на ўсход удзевецярох -- восем 
чырвонаармейцаў і адзін лейтэнанцік. На- 
вокал адступалі цэлымі дывізіямі: бруд- 
ныя, галодныя, абадраныя. 

Такім чынам прайшлі Стараканстан- 
тынаў, Віньніцу, Умань, нарэшце, дату- 
палі да мястэчка Новаархангельск Кіра- 
ваградзкай вобласьці, ляглі ў кустох, зас- 
нулі, а раніцою нас абудзіла гучнае герге- 
каньне: «Эльба», «Эльба», «Іхь Рэйн»... 
Немцы стаялі на дарозе й перамаўляліся 
па рацыі. 

Да ночы мы адседзелі ў кустох, пась- 
ля разьбіліся на пары і пайшлі на ўсход. 
Я пайшоў на пару са Сьцяпанам Шчарбі- 
нам -- ён быў родам з Днепрапятроўскай 
вобласьці і вырашыў падацца на радзіму. 
На наступны дзень убачылі гурт вясковых 
цётак, якія кідалі снапы на лабагрэйку. 
Падышлі мы са Сьцяпанам. Цёткі на нас 
зірнулі й кажуць: «Скідайце свае мэтлахі, 
бо немцы ў вёсцы». 

Да Днепрапятроўску датупалі 25 
жніўня. Сьцяпан пераправіўся на другі 
бераг Дняпра, а я пайшоў адведаць род- 
ную цётку, якая жыла на вуліцы Фабрыч- 
най. Прыйшоў на тую вуліцу, гляджу -- 
хата спаленая, дзе цётка - ніхто ня ве- 
дае, а тут аблава: мадзярскія патрулі 
спраўджваюць дакумэнты. І апынуўся я ў 
гарадзкой вязьніцы, Народу сьвет: каман- 
дзіры, палітрукі, савецкія службоўцы. 
Былі і простыя людзі. Аднаго такога на 
маіх вачох адпусьцілі: паведаміў, што па- 
цярпеў ад бальшавікоў, паказаў нейкую 
паперку, і - бывай, вязьніца! Вырашыў і 
я пусьціцца на хітрыкі. Прабіўся да пе- 
ракладніка, кажу: за камуністаў сядзеў, 
цяпер ізноў ні за што ўзялі. Перакладнік 
кіўнуў ахоўніку, той завёў у камэндату- 
ру. Тлусты немец-камэндант запытаўся -- 
за што сядзеў? За антысавецкія прыпеўкі 
-- адказваю. А ну, прасьпявай... Я і вы- 
даў: 

Сидит Сталин на плоту, 

Кормит х... бедноту. 

-- А яшчэ? 

Сидит Сталин на лугу - 

Грызёт конскую ногу. 

Вот какая гадина 

Советская говядина. 

З маёй дапамогай -- я трохі ведаў ня- 
мецкую мову - перакладнік, як мог, пе- 
раклаў, немцы зарагаталі і выкінулі мяне 
за браму. 

Празь месяц, у кастрычніку, прыш- 
кандыбаў на родны Данбас. Шмат чаго 
пабачыў у дарозе. Непадалёк ад станцыі 
Ясінаватая дапамог уратавацца двум на- 
шым. Цягнуся па дарозе, бачу, двухкол- 
ка, запрэжаная мулам, уехала ў лужыну, 
два хлопцы яе пхаюць, а побач стаяць два 
італьянцы з карабінамі і лаюцца па-свой- 
му. Адзін з «макароньнікаў» гукнуў мяне. 





у лісТАПАДЗЕ 1812.ГА 


Пабачыўшы спалучэньне словаў «напалеонаўскі скарб», усялякі 
прыстойны абываталь іранічна пасьміхаецца і дакорліва трасе 
галавой. «Пішуць розную лухту», - мармыча абываталь, адарваўшы 
вока ад газэты, але нататку пра пошукі скарбу абавязкова дачытвае 


да канца. 


185 гадоў мінула ад часу напалеонаўскай кампаніі, а нашаму брату- 
журналісту й дагэтуль не даюць спакою прыхаваныя куфры з 
чырвонцамі, і на газэтных палосах раз-пораз зьяўляюцца кла- 
дашукальніцкія матэрыялы. Памятаю, недзе пры канцы семідзясятых 
асьвятляць гэтую няўдзячную тэму ўзяўся адзін надзвычай па- 
пулярны футбольны аглядальнік. У адной з сталічных газэт ён 
зьмясьціў сэрыю рэпартажаў пра пошукі напалеонаўскага скарбу на 
дке нейкага возера. І хаця вадалазы, што чабохталіся на дне, залатую 
карэту на бераг ня выкацілі, рэпартажы тыя нарабілі шмат шуму, і 
цяпер Павал Якубовіч узначальвае «Советскую Белоруссию». 

Я прапаную сваёй улюбёнай газэце аповед, запісаны са словаў Міхайла 
Васілевіча КОВАЛЯ, украінца, вэтэрана вайны, які цяпер жыве ў 
Наваполацку. Дакладны адрас яго ёсьць у рэдакцыі. 


Я таксама налёг плечуком на двухколку, 
і хлопец прашаптаў на вуха: «Завалі з 
разьбегу аднаго, а мы другога скруцім». 
Крэкнулі, наляглі, я й рынуў на італьян- 
ца. Зьбіў з ног, аглушыў прыкладам. 
Хлопцы тым часам з другім справіліся. 
Падзячылі Мне, пытаюцца: куды ідзеш? 
У Дзябальцава, кажу, да бацькоў. Хлоп- 
цы ўздыхнулі: у Дзябальцава не патрапіш, 
там лінія фронту. Ідзі чыгункаю, права- 
руч будзе вёска Жалезная, знойдзеш там 
цётку Матруну - яна цябе возьме на пас- 
той. 

Так я ўладкаваўся на жытло, а праз 
пару дзён тыя ж людзі зрабілі мне ксіву зь 
пячаткай. Тут я ізразумеў, што маю спра- 
ву з вайсковай выведкай. 

Савецкія самалёты часьцяком бамбілі 
нас, і аднойчы бомба гакнула непадалёку 
ад нашага дому, раструшчыўшы нямец- 
кую легкавушку і тых, хто ў ёй сядзеў. Я 
пайшоў паглядзець і выпадкова знайшоў 
афіцэрскі пляншэт, у якім ляжалі неадп- 
раўлены ліст з надпісанай капэртай, тры 
франтавыя фотаздымкі ды розная драбя- 
за. 

У лісьце маёр Ганс Грунэвальд пісаў 
свайму брату Аўгусту пра тое, што кампа- 
нія на Ўсходзе на наступны год будзе за- 
вершаная, і была прыпіска: «Дарагі Аў- 
гусьце, захоўвай мапу, якую я табе даў. 
Адразу ж па вайне паедзем у Беларусь і 
купім тую дзялянку зямлі...» Напісана 
гэта было так, што я падумаў: ён мае на 
ўвазе нейкі закапаны на тэрыторыі Бела- 
русі скарб, няйнакш. 

Прызнаюся: на хвіліну мяне апана- 
ваў кладашукальніцкі сьверб. Наўкол 
вайна, кроў, галадуха, а я адно і думаю -- 
як патрапіць у Майнц - і пабачыцца з 
Аўгустам. І, уявіце сабе, мае мары спраўд- 
зіліся. 

У сакавіку 42-га прыйшлі да мяне мае 
знаёмцы і кажуць: «Фашысты набіраюць 
людзей на працу ў Нямеччыне, у Горлаў- 
цы фармуецца эшалён. Партыя прыбывае 
ў Кёльн, туды трэба перадаць адну рэч». 
Праз тыдзень я ўжо ехаў у Нямеччыну. 

Да Кёльну ехалі амаль месяц. На 
кёльнскай станцыі нас выгрузілі і за- 
везьлі ў перасыльны лягер. Тут я і суст- 
рэўся з патрэбным чалавекам. Перадаў 
яму кавалак цыраты, і «брат» прамар- 
мытаў: «Будуць набіраць у Бад-Кройн- 
цах, на хімічны завод, паспрабуй убіцца 
ў тую групу». І назваў армянскае прозь- 
вішча -- з тым армянінам я мусіў зьвя- 
зацца ў Бад-Кройнцаху. 


Хімічны завод уяўляў сабой праўдзі- 
вае пекла. Праца была шкодная, немцы 
ставіліся да нас як да быдла. Цягаючы 
жалезны чоп з растопленай серай, я кляў 
свой лёс ітую хвілю, калі пагадзіўся ехаць 
у Нямеччыну. Калі я даведаўся, што 
Майнц знаходзіцца зусім побач з Бад- 
Кройнцахам, я вырашыў паспытаць 
шчасьця й напісаць таму Аўгусту. 

Мы зь ім сустрэліся. Аўгуст аказаўся 
худабзеям, і ў яго нэрвова тузалася гала- 
ва. Я яму адразу выдаў: «Вам прывітань- 
не ад Ганса!» Немец зьніякавеў, пачаў буб- 
нець па-нямецку, што ад брата чатыры 
месяцы няма лістоў, а я, фальшыва ўздых- 
нуўшы, патлумачыў: «Брат ваш у ра- 
сейскім палоне, і ўратаваць яго можа 
толькі мапа, якую ён вам даў на захавань- 
не». Пачуўшы пра мапу, Аўгуст адразу ж 
насьцярожыўся. Я выцягнуў свае апош- 
нія козыры: тры франтавыя фотаздымкі. 
«Вось Ганс пры разьвітаньні прасіў пера- 
даць». Пабачыўшы фотаздымкі, немец 
шморгнуў носам, змахнуў сьлязіну і па- 
лез у кішэню па мапу. 

Мапа была надта старая, Аўгуст ска- 
заў - яшчэ напалеонаўскіх часінаў. На 
ёй была намаляваная віхлястая рачулка, 
нейкае паселішча, могілкі, дарога і два 
крыжыкі -- на пэўнай адлегласьці адно 
ад другога. Ніжэй мапы было штосьці на- 
пісана пяром па-француску. Сярод гэтай 
пісавіны я разабраў толькі лічбу 400 ды 
слова «імпэратарскі». Разабраў і назву 
віхлястай рэчкі: Дрыса. 

Атрымаў я не арыгінал, а толькі ко- 
пію, выкананую на празрыстай паперы, 
прычым копію, падобна, дакладную. У 
тлумачальнай запісцы, аднак, меліся не- 
калькі пропускаў, бо на арыгінале нека- 
торыя словы былі зацёртыя. 

На заводзе ў нас працаваў адзін фран- 
цуз, да яго й зьвярнуўся. Напалеонаўскі 
зямеля доўга ўглядаўся ў тэкст, потым 
сваімі словамі растлумачыў, што тут апі- 
сваецца, як абоз з грашыма імпэрскай каз- 
ны ішоў да Кёнігсбэргу і 22 лістапада 1812 
году вайскоўцы, што суправаджалі абоз, 
мусілі часткова закапаць, а часткова па- 
тапіць у рацэ Дрыса каштоўны груз. «Згад- 
ваюцца залатыя і срэбныя грошы, пры- 
чым срэбных было 400, а чаго - ня піша». 
У мяне сталі ўжо распытвацца, адкуль я 
ўзяў паперу. «Ды так, -- кажу, -- перама- 
ляваў з адной старой кніжкі». І я, паду- 
маўшы, закапаў яе ў надзейным месцы: 
непадалёку ад гарадзкога стадыёну. 

Закапаў бутэльку неглыбока, думаў, 


КУЛЬТУРА Й 


буду зьяжджаць дахаты -- прыхаплю, але 
абставіны склаліся іначай. У ліпені 42-га 
выбраліся ўначы зь сябруком Іванам Са- 
мойленкам на чыгуначную станцыю - 
пашукаць якога едзіва, і былі затрыма- 
ныя патрулём. За такія прагулянкі мож- 
на было патрапіць у канцлягер, а то й ат- 
рымаць кулю ў лоб. Кулю, дзякуй Богу, 
не атрымалі: адседзелі ноч у нейкім пад- 
вале й былі кінутыя на разгрузку ваго- 
наў. Увечары, хістаючыся ад стомы, вы- 
рашылі даць драла. Быў толькі адзін ша- 
нец уратавацца -- убіцца ў цягнік, які 
ішоў на ўсход. І нам пашанцавала -- на 
торах стаяў эшалён, вагоны якога ўпры- 
гожвалі шыльды з надпісам «Бто!епзК». 
Залеглі мы зь Іванам у кустох, а калі па- 
равозьнікі далі гудок, Іван першы кінуў- 
ся да вагону. І ў той жа момант быў злапа- 
ны аховай. У мяне аж душа зайшлася -- 
шкада было Йвана. Але Йван мяне і ўра- 
таваў. Павялі яго немцы ў вартоўню, а Я 
тым часам сігануў у вагон, у якім нейкія 
драўляныя шчыты везьлі. Тыдзень паку- 
таваў безь пітва і ежы, ужо і трызьніць 
стаў з галадухі і ачухаўся толькі тады, як 
пачуў рускую мову. Глянуў праз шчыліну 
-- станцыя Бігосава. Неўзабаве і скочыў 
зь цягніка. 

Потым была партызаншчына, і вая- 
ваць давялося якраз у Дрысенскім краі, у 
складзе 1-й Дрысенскай партызанскай 
брыгады. Пасьля вайны на радзіму не па- 
ехаў -- вырашыў асесьці «бліжэй да скар- 
бу», у вёсцы Дзёрнавічы навачаснага Вер- 
хнядзьвінскага раёну. Распытваў старых 
дзядоў -- цічуў хто зь іх пра напалеонаў- 
скія скарбы - і адначасна вывучаў гісто- 
рыю вайны 1812 году. Прачытаўшы ўсё, 
што мог знайсьці, пабудаваў уласную вэр- 
сію «блуканьня» абозу з грашыма імпэрс- 
кай казны. Везьлі французы, відавочна, 
жолд -- жалаваньне наймітаў. Дапаўзьлі 
да якіх Чашнікаў, дачуліся, што справы 
ў Банапарта дрэнь і атрымалі загад: ру- 
хацца пяткамі назад у накірунку Кёнігс- 
бэргу. Балазе, дарога была адкрытая: у 
Полацку, Друі й Дзьвінску стаялі фран- 
цузы. На дварэ быў кастрычнік -- пача- 
так лістапада, дарогі разьвезла, і пакуль 
ішлі да Полацку, Удыно з Сэн-Сірам былі 
выбітыя з гораду, корпус Штэйнгеля За- 
няў пераправы празь Дзьвіну - ад Полац- 
ку да Дынабургу, і абозьнікам нічога не 
заставалася, як прыхаваць каштоўны груз 
не беразе віхлястай рачулкі Дрысы. Тут 
можа ўзьнікнуць пытаньне: як мог той 
жа Ўдыно кінуць на волю лёсу такі каш- 
тоўны груз? На гэта ёсьць лягічны адказ: 
груз быў сакрэтны і, магчыма, нават тыя, 
хто яго суправаджаў, ня ведалі, чым на- 
ладаваныя калёсы. 

Асабіста ў мяне няма сумневу, што 
мапа, пра якую тут гаворка, аўтэнтычная 
і не зьяўляецца нейкай гістарычнай фаль- 
сыфікацыяй. Маючы яе на руках, можна 
было распачаць пошукі скарбу. Яе ўла- 
дальнік, Аўгуст Грунэвальд, даўно памёр, 
але, відавочна, засталіся ягоныя сыны ды 
ўнукі. За добрыя грошы яны б маглі 
разьвітацца з радзіннай рэліквіяй. 

У чытачоў можа ўзьнікнуць яшчэ адно 
пытаньне: ці магу я, згадаўшы мапу, хаця 
б прыкладна акрэсьліць межы магчымых 
пошукаў? У адказ мушу заўважыць, што 
ў 42-м годзе я і ўяўленьня ня меў, дзе зна- 
ходзіцца рэчка Дрыса, куды і ў які бок 
яна цячэ. І ўсё ж магу сказаць дакладна: 
шукаць трэба на абсягу ад Дзёрнавічаў да 
Валынцаў. Гадоў шэсьць таму, калі мне 
на вочы патрапіла больш-менш даклад- 
ная мапа, я доўга глядзеў на блакітную 
палоску, іў адным месцы выгін ракі Дры- 
сы падаўся мне рыхтык такім, як на ста- 
рой францускай мапе. Рука міжволі на- 
малявала крыжыкі, і я таго ж дня на- 
пісаў ліста нашаму знакамітаму археоля- 
гу Георгію Штыхаву. Паведаміў пра вера- 
годнае месца схову, але сп.ІШШтыхава маё 
паведамленьне не зацікавіла. Ды й ня 
дзіва. Тут і завалодаўшы мапай «з кры- 
жыкамі», зморысься шукаць, бо мінула, 
лічы, два стагодзьдзі, і за гэты час нават 
рэчышча Дрысы зьмянілася. Не зьмяніл- 
іся толькі людзі. Яны па-ранейшаму шу- 
каюць скарбы. І адзін з тых скарбаў - я 
ўпэўнены - ляжыць у беларускім суглін- 
ку на беразе віхлястай ракі і, як тая бом- 
ба зь вядомай быкаўскай аповесьці, чакае 
свайго часу». ш 


